



నెల్సన్ మండేలా

కాలికలకం

జూలై 2009

మాసపత్రిక

వెల: రూ.5



బడి సందడి

దక్షిణాఫ్రికా జాతిపిత

నెల్సన్ మండేలా



దక్షిణాఫ్రికాలో అల్ప సంఖ్యాకులైన తెల్లవారు పాలకులై స్థానికులు అధిక సంఖ్యాకులైన నల్లజాతి ప్రజలమీద అమానుషమైన దమనకాండకు భయంకరమైన శ్రమదోపిడికి పాల్పడ్డారు. సారవంతమైన వ్యవసాయభూములు, ప్రపంచంలోనే మొదటిస్థానంలో బంగారం, వజ్రాలు, ప్లాటినమ్ గనులుగల దక్షిణాఫ్రికాను గుప్పిట్లో పెట్టుకున్న ఆఫ్రికనర్ల చట్టాలన్నీకూడా వర్ణవివక్షతతో కూడుకున్నాయి. దానిఫలితంగా 87%భూమి, 75%జాతీయాదాయం కేవలం 45లక్షలుగా వున్న తెల్లవారిచేతిలో కేంద్రీకృతమయ్యాయి. 1కోటి 95లక్షలుగావున్న నల్లజాతి ప్రజలు ఎటువంటి హక్కులు లేకుండా బానిసల్లాగా శ్రమించారు. వారిచేతిలో కేవలం 13%భూమి, 20%కన్నా తక్కువగా జాతీయాదాయంలో వాటా వుండేది. సంపద పంపిణీలోని ఈ తీవ్ర వ్యత్యాసంవల్ల నల్లజాతిప్రజలు పేదరికంలో మగ్గుతూ తెల్లవారి గనుల్లోను, వ్యవసాయభూముల్లోను చాకిరీ చేసేవారు. పోలీసులు, సైనికులు నిత్యం వాళ్ళను నిర్బంధించి చిత్రహింసలు పెట్టడం, జైళ్ళపాలు చేయడం సర్వసాధారణం అయిపోయింది. ఈ అమానుషదోపిడి, నిర్బంధాలకు వ్యతిరేకంగా విముక్తికోసం నల్లజాతి ప్రజలు ఇతరవర్గాలతో కలిసి పోరాటాలకు దిగారు. ఈ విముక్తి పోరాటాలకు ఆఫ్రికన్ నేషనల్ కాంగ్రెస్(ఎఎన్సి), కమ్యూనిస్టు పార్టీ మొదలైనవి నాయకత్వం వహించాయి. పోలీసు కాల్పులు, హత్యలు, దాడులకు బెదరకుండా కార్మికులు సమ్మెచేశారు. ఎంతోమంది బ్రిడ్ యూనియన్ నాయకులు ప్రభుత్వ ఏజెంట్ల చేతిలో హత్యలకు గురయ్యారు. ఈ పోరాటాలన్నింటికి కేంద్రబిందువుగా నిలిచి మొక్కవోని ధైర్యంతో ధీరవ్యక్తిత్వంతో నాయకత్వం వహించిన మహామనిషి నెల్సన్ మండేలా! దక్షిణాఫ్రికాలోనేకాకుండా ప్రపంచవ్యాప్తంగా పీడనకు వ్యతిరేకంగా సాగే పోరాటాలలో పాల్గొనేవారందరికీ నెల్సన్ మండేలా ప్రదర్శించిన గుండెనిబ్బరం, ధైర్యసాహసాలు, త్యాగాలు నిరంతరం స్ఫూర్తినిస్తూనే వుంటాయి.

నల్లజాతీయుడైన నెల్సన్ మండేలా 18 జూలై 1918నాడు దక్షిణాఫ్రికాలో ఉంటాటా అనే గ్రామంలో జన్మించాడు. విద్యార్థిదశలోనే వర్ణవివక్ష వ్యతిరేక పోరాటాలకు ఆకర్షితుడై తన జాతి విముక్తి కోసం అంకితమయ్యాడు. “కఠోరపరిశ్రమ, త్యాగం,

పోరాటాల ద్వారానే స్వాతంత్ర్యాన్ని దక్కించుకోగలం. పోరాటమే నా జీవితం. నాజీవితంలో ఆఖరి రోజువరకు నేను స్వాతంత్ర్యం కోసం పోరాడుతూనే వుంటాను.” అని ప్రకటించిన నెల్సన్ మండేలా తన జీవితంలో ఎన్ని ఆటుపోట్లు ఎదురయినప్పటికీ చెక్కుచెదరకుండా తనమాటనిలబెట్టుకున్నాడు. వర్ణవివక్షతకు వ్యతిరేకంగా పాలకులను సాంప్రదాయపద్ధతిలో అభ్యర్థిస్తూ వినతిపత్రాలు సమర్పించడానికే పరిమితమయిన ఆఫ్రికన్ నేషనల్ కాంగ్రెస్(ఎఎన్సి)ని విస్తృతంగా ప్రజల్లోతీసుకుపోయి ఒక పోరాటసంస్థగా రూపుదిద్దటంలో ప్రధానపాత్ర పోషించాడు. నిషేధాజ్ఞలనుల్లఘించి కార్మికులు, కర్షకులు సమ్మెలు, ప్రదర్శనలు, వీధిపోరాటాలలోకి వెల్లువలా కదలివచ్చారు. పోలీసులు, సైనికుల క్రూర దమనకాండలో వేలాది మంది బలయిన్నప్పటికీ ప్రజాఉద్యమం నానాటికీ తీవ్రమయింది. తన తోటివారితోకలిసి ఎఎన్సి యూత్ లీగ్ స్థాపించాడు. ప్రభుత్వ దమనకాండను సాయుధపోరాటం ద్వారా ఎదుర్కొవాలని నిర్ణయించి ఎంకె అనే సంస్థను 1961సం॥లో స్థాపించి దానికి కమాండర్ ఇన్ ఛీఫ్ గా మండేలా బాధ్యతలు స్వీకరించాడు.

దక్షిణాఫ్రికా విముక్తిపోరాటానికి కేంద్రబిందువైన నెల్సన్ మండేలా అజ్ఞాతంలో వుండగా 1962లో అరెస్టుచేసిన ప్రభుత్వం దేశద్రోహం ఆరోపించి జీవితభైదును విధించింది. అప్పటినుండి రాబెన్ ద్వీపంలోగల జైలులో కఠినమయిన శ్రమచేస్తూ ఖైదీగావున్నాడు. జైలు జీవితంలోవున్న నెల్సన్ మండేలా దక్షిణాఫ్రికా విముక్తిపోరాటానికి ఒక ఆదర్శమూర్తిగా ప్రజల్లో ఆదరాభిమానాలు పొందాడు. ప్రపంచవ్యాప్తంగా కూడా ఐక్యరాజ్యసమితితోసహా పలుదేశాలు వర్ణవివక్షను అంతంచేసి మండేలాను విడుదలచేయాలని దక్షిణాఫ్రికా ప్రభుత్వం మీద తీవ్రవత్తిడి తెచ్చాయి. ప్రభుత్వ నిర్బంధాన్ని లెక్కచేయకుండా ప్రజాపోరాటం ఉధృతమయింది. సాయుధచర్యలు తీవ్రతరమయ్యాయి. ఈ నేపథ్యంలో నెల్సన్ మండేలాను లొంగదీసుకోవాలని ప్రభుత్వం ఎన్నో ప్రయత్నాలు చేసి విఫలం అయింది.

విముక్తి పోరాటం పైచేయిఅవడంతో 27సం॥లుగా జైలు జీవితం గడుపుతున్న నెల్సన్ మండేలాను, ప్రభుత్వం 11 ఫిబ్రవరి 1990నాడు విధిలేక విడుదల చేసింది. వర్ణవివక్షను అంతం చేసి ప్రజాస్వామ్య వ్యవస్థ ప్రవేశపెట్టబడింది. 10 మే 1994నాడు ప్రజాస్వామ్యబద్ధంగా దక్షిణాఫ్రికాకు ఎన్నికయిన మొదటి అధ్యక్షుడుగా, నల్లజాతీయుడుగా నెల్సన్ మండేలా చరిత్ర సృష్టించాడు. డి క్లార్క్ తోకలిసి నోబుల్ శాంతి బహుమతిని అందుకున్నాడు. 1999దాకా ఆ పదవిలో కొనసాగిన మండేలా తరువాత విశ్రాంత జీవితానికి తన స్వగ్రామానికి వెళ్ళిపోయాడు. ఇప్పటికీ అక్కడనే ప్రశాంత జీవితం గడుపుతున్నాడు. మండేలా జైలులో వుండగా ఆయన సతీమణి విన్నీ మండేలా అత్యంత ధైర్యసాహసాలతో తన వంతు నాయకత్వ పాత్ర నిర్వహించింది. మండేలా యావత్ కుటుంబం వర్ణవివక్ష వ్యతిరేక పోరాటంలో పాల్గొని విజయసాధనలో తోడ్పడ్డారు.

-సత్యభాస్కర్

జూలై - 2009

కవర్ స్టోరీ

సి.ఐ.టి.యం. ఆంధ్రప్రదేశ్ కమిటీ మాసపత్రిక

సంపుటి : 22 సంఖిక : 7

విడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం	1
కార్మిగీయం	2
కవర్ స్టోరీ	3-5
డాక్టర్ - డాక్టర్	6
ఉద్యమవార్తలు	8-14
సభలు - సమావేశాలు	15
మహాసభలు	16
బాలల లోకం	17
శ్రామిక మహిళ	18
సామాజిక న్యాయం	19
దిక్కులేని మనిషి (కథ)	20
పేరు గొప్ప ఊరు దిబ్బ	22
బీడీ ప్యాకర్స్	23
ఆర్థిక సంక్షోభ ప్రభావం	24
ముసుగు తొలుగుతున్నది	26
జాతీయం	28
అంతర్జాతీయం	29
కళలు	31
కవిత	32

మేనేజర్

కృష్ణకృష్ణం

ఇ.సం.1-7-139/44, ఎస్.ఐ.టి.యం. కేంద్రం,
ఎస్.ఆర్. కె. నగర్, రిసాలగడ్డ, బహుస్థాన్ పూర్వ,
ముద్దూరు, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఎస్.వీరయ్య, ఆర్.సుధాభాస్కర్,

పి.అజయ్ కుమార్, మహమ్మద్ అబ్బాస్,

పి.అరుణ, ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: నాగమణ్యం

సభ్యులు :

పర్వ సత్యనారాయణ, ఎస్.పుణ్యవతి,

ఆర్.ఎస్.మూర్తి, పి.అరుణ, బాల్ రాజ్

మాయ మాటలతో బురిడీ కొట్టించలేరు

మన్మోహన్ సింగ్, వైఎస్ ప్రభుత్వాలకు 'ఆమ్ ఆద్యీ' (సామాన్య మానవుని) మీద అమాంతంగా ప్రేమ పుట్టకొచ్చింది. "ఉచిత విద్యను హక్కుగా చేస్తాం". "ఆహార భద్రత కల్పిస్తామని" మన్మోహన్ సింగ్ ప్రభుత్వం ప్రకటించింది. వైఎస్ ప్రభుత్వం మరో అడుగు ముందుకేసి "సహకార వ్యవసాయంతో రైతుల ఆదాయం 20 రెట్లు పెంచుతాం". "గ్రామాలకు చౌకగా మినరల్ వాటర్ అందిస్తా"మన్నది. 'ఆమ్ ఆద్యీ' కోసం చెప్పే ఈ మాటల వెనుక ప్రజల ఆస్తులను సంపన్నులకు అప్పజెప్పి, ప్రజలపై భారాలు మోపే ప్రపంచ బ్యాంకు విధానాలను అమలు చేసే పథకం దాగివుంది.

ఉచిత విద్య కోసం తెచ్చే చట్టంలో ప్రయివేటు రంగానికి భాగస్వామ్యం కల్పిస్తే, ఉచిత విద్య సంగతి దేవుడెరుగు, చదువుకునే హక్కు కూడా ఎగిరిపోతుంది. ఉపాధి హామీ పథకాన్ని ప్రతి పట్టణానికి విస్తరిస్తామని పోయిన సారే వాగ్దానం చేసిన ప్రభుత్వం నేడు దాని ఊసెత్తటం లేదు. పైగా ఆహార భద్రత కల్పిస్తూ మరో కొత్త చట్టం తెస్తానని వాగ్దానం చేసింది.

దారిద్ర్యరేఖకు దిగువనున్న వారి సంఖ్య శ్రీలంక, పాకిస్తాన్, నేపాల్, భూటాన్ దేశాల కంటే మన దేశంలోనే అధికం. రోజుకి 20 రూ.ల లోపు ఆదాయం వస్తున్న 'ఆమ్ ఆద్యీ' నూటికి 77 మంది ఉన్నారు. వారిలో 26%మందికే చౌకబియ్యం ఇస్తే, అంతోడయా కార్డుల మీద ఇచ్చే బియ్యం కోటాను 35 కేజీల నుండి 25 కేజీలకు తగ్గిస్తే ఆహారభద్రత ఎలావస్తుంది? ప్రభుత్వం సంపన్నులకు రాయితీలు ఇస్తూ, పేదల నోటికాడ కూడు తీస్తున్నది.

జవహర్ లాల్ నెహ్రూ పట్టణ పునర్నిర్మాణ పథకం కింద మన రాష్ట్రంలోని మూడు పెద్ద నగరాలకి రంగు, రంగుల కొత్త ఆర్.టి.సి బస్సులు రావటం వెనుక ఆర్టిసి ప్రయివేటీకరణ దాగి ఉందనే వాస్తవం మరువకూడదు. మంచి నీటి సరఫరా, మురుగు నీటి పారుదల పథకాలకు వస్తున్న అప్పుల మీద అప్పులు, గ్రాంట్లు జిలుగు వెలుగుల వెనుక మంచినీటి సరఫరాకు అయ్యే ఖర్చుమొత్తాన్ని ప్రజలముక్కు పిండి వసూలు చేయాలన్న ప్రపంచబ్యాంకు ఆదేశాలు కేంద్ర మంత్రి జైపాల్ రెడ్డి నోటినుండి ఊడిపడ్డాయన్న వాస్తవాన్ని గమనించాలి.




పేద రైతుల దగ్గర భూమిని పోగేసి ప్రయివేటు కంపెనీలకు అప్పజెప్పాలని వైఎస్ నిర్ణయించారు. నేరుగా ఇలా చెపితే అసలుకే మోసం వస్తుందని ఆలోచించి, ఈ పనికి సహకార వ్యవసాయమనే ముద్దుపేరు పెట్టారు. 500 మంది రైతులున్న గ్రామంలో ఆదాయం కోటి రూపాయల నుండి 20 కోట్ల రూ.లకు పెరుగుతుందంటూ ఊరించి, రైతులను కంపెనీలలో కూలీలుగా మార్చే పథకానికి ప్రణాళిక తయారు చేస్తున్నారు. సహకార సంఘాల ఉద్యోగులకు వేతనాల స్కేలు నిర్ణయించి, వాళ్ళు ఆ సంతోషంలో ఉండగానే, అదనపు ఉద్యోగులను తొలగించాలని గైడ్ లైన్స్ ఇవ్వటం ప్రపంచ బ్యాంకు పథకంలో భాగమే.

శుద్ధి చేసిన మంచి నీటిని సరఫరా చేయాల్సిన బాధ్యత నుండి తప్పుకుని, గ్రామాల్లో నీళ్ళ వ్యాపారం చేసుకోవడానికి ప్రయివేటు కంపెనీలకు అనుమతి ఇవ్వాలని రాష్ట్ర ప్రభుత్వం నిర్ణయించింది. ఇదే మంచి చౌకబేరం. చౌకగా మినరల్ వాటర్ కొనుక్కునే అవకాశం కల్పిస్తామని కంపెనీల తరపున ప్రచారం లంకించుకుంది. ఎన్నికలయ్యే దాకా డౌంగ్ రేషన్ కార్డులున్నాయని మాట మాత్రం చెప్పని ప్రభుత్వం, గెలవగానే వాటిని ఏరేస్తామంటూ ఇల్లెక్కి అరుస్తున్నది. పనిలో పనిగా పేదోళ్ళ కార్డులు కూడా లాగేసుకుంటారనీ, ఇంకా కార్డులు దక్కుని పేదలకు కొత్త కార్డులు ఇవ్వరనే అనుమానాలను ప్రభుత్వమే పోగొట్టాలి.

రోడ్లెక్కితే పన్ను, పంపు తిప్పితే పన్ను, పొలానికి నీళ్ళు పెట్టుకుంటే పన్ను, నీటి వ్యాపారం, కార్పొరేట్ వ్యవసాయం, విద్య ప్రయివేటీకరణ, ఉద్యోగుల తొలగింపు, పేదల సబ్సిడీల తగ్గింపు, పేదలను నగరాలకు దూరంగా తరిమేయటం ఇవన్నీ పూసలో దారంలాగా ప్రపంచ బ్యాంకు విధానాలే. ప్రపంచ బ్యాంకు పేరు చెపితే ప్రజలు వ్యతిరేకిస్తారని తెల్సుకున్న పాలకులు, పేర్లు మార్చి మాయ మాటలతో బురిడీ కొట్టించాలని చూస్తున్నారు. ఈ వాస్తవాలను 'ఆమ్ ఆద్యీ' గ్రహించి, పాలకులపై కన్నేర్రజేయక మానడు.

కామం

వివిధ పత్రికల
సౌజన్యంతో...



బడి నందడి

బడి సందడి మొదలైంది. ఒక వైపు ప్రైవేటు పాఠశాలలో ఫీజుల మోత, మరోవైపు సర్కారి బళ్ళలో వసతుల కోత, వెరసి విద్యార్థుల తల్లిదండ్రుల గుండెల్లో రైళ్ళ మోత. 14 సం॥లోపు పిల్లలందరికీ ఉచిత నిర్బంధ విద్య అని గొప్పలు చెప్పుకునే పాలకుల డొల్లతనము సర్కారి బళ్ళ సక్కదనము చూస్తే ఇట్టేతలిపోతుంది.

“ప్రభుత్వ విద్యను ముంచు ప్రైవేట్ విద్యను పెంచు” అనే విధానమే ప్రభుత్వాన్ని నడుపుతున్నది. ఈ విధానం ప్రభుత్వ విద్య పట్ల గొడ్డలి పెట్టుగా మారింది. నాణ్యమైన విద్య సాధారణ విద్యార్థికి అందకుండా పోయింది. ‘చదువుకో వడము’ కాదు చదువు ‘కొన’వలసిన దుస్థితి ఏర్పడింది. పుట్టగొడుగుల్లా పుట్టుకొస్తున్న ప్రైవేట్, కార్పొరేట్ పాఠశాలలు విద్యా వ్యవస్థను శాసిస్తున్నాయి.

అడ్మిషన్ ఫీజులు, డొనేషన్లు, టర్మ్ ఫీజులు, నెలవారి ఫీజులు ఇలా రకరకాల ఫీజుల పేరుతో సామాన్యులను పిండి పిప్పి చేస్తున్నాయి. పుస్తకాలు, బట్టలు, బూట్లు తదితర వాటన్నింటిని అధిక ధరలకు అంటగడుతూ విద్యార్థుల తల్లిదండ్రులకు చుక్కలు చూపిస్తున్నాయి. ఫీజుల నియంత్రణ కమిటీ పేరుతో ప్రభుత్వం ఎన్ని నాటకాలాడినా ఆచరణలో మాత్రం ప్రైవేట్ విద్యా సంస్థలను నియంత్రించాలనే చిత్తశుద్ధి లేదు. విద్యార్థులకు పుస్తకాల మోత, తల్లి దండ్రులకు ఫీజుల మోతతో భారంగా సాగుతున్నది కార్పొరేట్ విద్య.

మరోవైపు విస్తారమైన గ్రామీణ, పేద, దళిత విద్యార్థులకు విద్య నందించే సర్కారి పాఠశాలలు సమస్యల సుడిగుండంలో సతమత మవుతున్నాయి. ప్రతి విద్యా సంవత్సరము ప్రారంభంలో “బడి బాట” పేరుతో హడావుడి చేసి చేతులు దులుపుకుంటున్నది ప్రభుత్వం. ఈ నేపథ్యంలో బడుల నిర్వాహణ తీరు తెన్నుల గురించి చర్చించుకోవడము సముచితము.

ఈ విద్యా సంవత్సరం ఆరంభంలోనే ఆందోళనకరం గా వున్నది. పాఠశాలలో వసతుల కొరత షరా మామూలే. పాఠ్య పుస్తకాలు అరకొరగానే అందాయి. ప్రైవేట్ పాఠశాలల్లో ఫీజుల భారం మోయలేనంతగా పెరిగి పోయింది. ఉపాధ్యాయులు స్థిమితంగా పనిచేసే పరిస్థితిలో లేరు. ఉన్న సమస్యలు చాలవన్నట్లు

విద్యాశాఖలో విభజన, విలీనం పేరుతో సరిక్రొత్త సమస్యలకు రాష్ట్ర ప్రభుత్వం తెర లేపింది. కేంద్ర ప్రభుత్వం ప్రకటించిన వంద రోజుల పథకంతో ప్రభుత్వ విద్య ప్రైవేటీకరణకు లోనవుతున్నది. ఈ పరిణామాలు అనంతాటి తకార్మికుల, మధ్య



తరగతి వారి బిడ్డల చదువులను తీవ్రంగా దెబ్బతీస్తాయి.

రాశిలో బలం, వాసిలో బలహీనం

పాఠశాల విద్యారంగంలో మన రాష్ట్రంలో రాశిలో బలమైంది. కానీ వాసిలో బలహీనమైంది. దేశమంతటా 12 లక్షల పాఠశాలలు వుంటే మన రాష్ట్రంలోనే 97,304 పాఠశాలలు వున్నాయి. ఇందులో ప్రభుత్వ 7,048, మండల పరిషత్, జిల్లా పరిషత్ 67,068, మున్సిపల్ 2,097, యాజమాన్యాల్లో మొత్తం 76,213 పాఠశాలలు ఉన్నాయి. వీటితోపాటు ప్రభుత్వ ఖర్చుతో నడిచే ఎయిడెడ్ పాఠశాలలు 3533 వున్నాయి. యాజమాన్య పరంగా చూస్తే ప్రభుత్వ రంగంలోని పాఠశాలలు మన రాష్ట్రంలోనే ఎక్కువగా వున్నాయి. అయితే విద్యాభివృద్ధి సూచికల్లో మన రాష్ట్రం 15వ స్థానంలో వుంది. అక్షరాస్యతలో జాతీయ సగటు 64% కంటే తక్కువగా 61% వున్నది. బడిఈడుగల బాలబాలికల్లో 96.40% మంది పాఠశాలల్లో నమోదు అవుతున్నట్లు, అందులో 63.13% మంది పదవ తరగతిలోపు బడిమానేస్తున్నట్లు విద్యాగణాంకాలు తెలుపుతున్నాయి. బడికి పోలేని వారిలో, మధ్యలో మానేస్తున్న వారిలో అత్యధికంగా అసంఘటిత రంగ కార్మికుల బిడ్డలే వున్నారు. పాఠశాల విద్య పూర్తి కాకుండానే మధ్యలో బడి మానేస్తున్న వారిలో దళితులు 69.09%, గిరిజనులు 82.26% మంది వున్నారు. పదవ తరగతి

కొడుకులకు

రాష్ట్రంలో కనిపించని 'సక్సెస్'

పేద, మధ్యతరగతి అణగారిన వర్గాల ప్రజలకు ఇంగ్లీష్ మీడియం చదువులు చెప్పిస్తామని ప్రభుత్వం ఎంతో ప్రతిష్టాత్మకంగా సక్సెస్ పాఠశాలలను ప్రవేశపెట్టింది. ప్రభుత్వం పనితీరు తెలిసిన ఉపాధ్యాయ, విద్యార్థి సంఘాలు దీనిని వ్యతిరేకించాయి. అయినా రాష్ట్ర ప్రభుత్వం మొండిగా వ్యవహరించింది. రాష్ట్ర వ్యాప్తంగా 6500 పాఠశాలలను సక్సెస్ పాఠశాలలుగా మార్పు చేసి ప్రతి పాఠశాలకు మౌళిక వసతులు కల్పించేందుకు గాను కోటి రూపాయలు మంజూరు చేస్తామని గొప్పగా ప్రకటించింది. ఇలా రాష్ట్రంలో మొత్తం 6,500 కోట్ల రూపాయలు అందాల్సి ఉండగా కనీసం ఒక్క రూపాయి కూడా మంజూరు చేయకపోవడంతో ప్రభుత్వం అబాసుపాలైంది. ఇదిలా ఉండగా గత సంవత్సరం ప్రవేశపెట్టిన సక్సెస్ స్కూల్స్ విఫలం కావడంతో నేడు ఇంటర్ విద్యను మాద్యమిక విద్యలో విలీనం చేయడంతో పాటు ఎస్ఎస్సి బోర్డును ఎత్తివేస్తూ దేశమంతా ఒకే బోర్డు క్రిందకు తీసుకు వచ్చేందుకు తీసుకున్న చర్యల ద్వారా విద్యా విధానం బలోపేత మవుతుందని ప్రజలు నమ్మే పరిస్థితి లేదు. ఇదంతా కేవలం విద్య ప్రైవేటీకరణకు తలుపులు బార్లా తెరవడమే. గత సంవత్సరం ప్రవేశపెట్టిన సక్సెస్ పేరుతో ప్రభుత్వం ప్రైవేటీ స్కూళ్లను 1 నుంచి 5 వరకు చేయగా, హైస్కూళ్లను 6 నుంచి 10వ తరగతి వరకు చేసి ఇంగ్లీష్ మీడియం సిబిఎస్ఇ సిలబస్ను ప్రవేశపెట్టింది. ఇలా రాష్ట్ర వ్యాప్తంగా 6,500 పాఠశాలలు సక్సెస్ క్రిందకు వచ్చాయి. అలాగే యుపిఎస్ పాఠశాలల్లోని 6,7 తరగతులను హైస్కూళ్లలో కలుపుతూ ఉపాధ్యాయ పోస్టులను కూడా సక్సెస్ పాఠశాలలకు పంపించారు. వీటి నిర్వహణకు కోటి రూపాయలు ఇస్తామన్న ప్రభుత్వం నేటికీ ఒక్కపైసా కూడా మంజూరు చేయకపోవడంతో ప్రభుత్వ సక్సెస్ పాఠశాలల్లో ఇంగ్లీష్ మీడియం చదువులు చతికిల పడ్డాయి. ప్రభుత్వ చిత్తశుద్ధి బయట పడింది.

తిరిగి తెలుగు మీడియంకు వెళుతున్న విద్యార్థులు

ఐదవ తరగతి వరకు తెలుగుమీడియం చదివి, సక్సెస్ పాఠశాలలో 6వ తరగతి ఇంగ్లీష్ మీడియంలో చేరిన విద్యార్థులు ఇన్ని సమస్యల మధ్య చదువుకోలేక అతితక్కువ మార్కులు వచ్చాయి. దీనితో సగంమంది విద్యార్థులు ఈ విద్యాసంవత్సరం 7వ తరగతిలో తిరిగి తెలుగు మీడియంలోకి చేరుతున్నారు. ప్రభుత్వ ప్రకటనలకు అమలవుతున్న విధానాలకు ఏమాత్రం పొంతన లేకుండా పోయింది. ఏది ఏమైనప్పటికీ ఇంగ్లీష్ మీడియమంటూ ఎంతో అట్టహాసంగా ప్రారంభించిన సక్సెస్ పాఠశాలల విషయంలో ప్రభుత్వం ఘోరంగా విఫలమైంది. ప్రభుత్వానికి నిజంగా అణగారిన వర్గాలపై ప్రేమ ఉండి వారికి నాణ్యమైన ఇంగ్లీష్ మీడియం విద్యను అందించాలనకుంటే తక్షణమే ప్రతి సక్సెస్ పాఠశాలకు ప్రకటించిన కోటి రూపాయలను వెంటనే మంజూరీ చేసి ఆయా పాఠశాలల్లో మౌళిక వసతులు కల్పించాలి. టీచర్లకు తగిన శిక్షణ ఇప్పించాలి.

పరీక్షల్లో ఏయేటికాయేదు అభివృద్ధి సాధిస్తూ ఈసారి 78 శాతం ఫలితాలు సాధించినా క్రింది తరగతుల్లో అభ్యాసన ప్రమాణాలు చాలా తక్కువగా వున్నట్లు ఎస్ఎస్ఎ, ప్రథమ నివేదికలు తేటతెల్లం చేస్తున్నాయి. అయితే గడిచిన రెండు సంవత్సరాల నుండి పరిస్థితి కొంత మెరుగవు తున్నట్లుగా వుంది. అధికార, అనధికార నివేదికలు ఏమి చెప్పినా ప్రజలు, తల్లిదండ్రులు ప్రభుత్వ పాఠశాలల పట్ల చాలా అసంతృప్తిగా వున్నారు. అందుకుగల అసలైన కారణాలను పరిశీలించి పరిష్కరించటానికి కృషి చేయాలి.

కనీస వసతులు కావాలి

కార్మికులు, కష్టజీవుల పిల్లలు చదువుకొంటున్న ప్రభుత్వ పాఠశాలలు ఎదుర్కొంటున్న సమస్యల్లో వసతుల కొరత ప్రధానమైంది. ప్రభుత్వ నివేదికల ప్రకారం సగానికి పైగా పాఠశాలలకు తగినంత వసతి లేదు. పక్కా భవనాలు లేవు. 30 శాతం పాఠశాలలు ఒకటి, రెండు గదుల్లోనే నడుస్తున్నాయి. నూటికి 90 పాఠశాలలకు త్రాగునీటి సదుపాయం వున్నట్లు విద్యా గణాంకాలు చెబుతున్నా అది నిజం కాదు ఎందుకంటే నీటి సదుపాయం అంటే అత్యధికం చేతి పంపులే. అవి వేసవి సెలవులు

50 రోజుల కాలంలో చాలా వరకు పాడయిపోతాయి. అందువలన త్రాగునీటి సమస్య తీవ్రంగా వుంటుంది. మధ్యాహ్న భోజనం వండడానికి మంచినీరు లేకపోవడంతో పాటు వంటపాకలు కూడా సరిగావుండవు. ఇలాంటి వసతుల కొరత పాఠశాలల పనికి ప్రతిబంధకంగా వున్నది.

కనుక పాఠశాలలకు కనీస వసతులు సమకూర్చాలి. పటిష్టమైన రక్షణ వుండాలి. కాపలాదారులు కావాలి. పాఠశాలలు తెరిచేదానికి ముందే మరమ్మతులు, వెల్లవేయటం వంటి పనులు జరగాలి. అందుకవసరమైన నిధులు సకాలంలో మంజూరు చెయ్యాలి. ఈ విద్యా సంవత్సరం ప్రారంభంలో యిలాంటి పనులేవీ జరగలేదు.

సకాలంలో పుస్తకాలు అందించాలి

ప్రభుత్వ పాఠశాలలు ఎదుర్కొంటున్న మరో ప్రధాన సమస్య పాఠ్యపుస్తకాల కొరత. ఈ సంవత్సరం పాఠ్యపుస్తకాలు సగం కూడా పాఠశాలలకు చేరలేదు. అరకొరగా కొన్ని పుస్తకాలు మాత్రమే సరఫరా అయ్యాయి. అయినా మిగిలినవన్నీ అందటానికి యింక చాలా కాలం పట్టేలా వుంది. ఈ కాలమంతా బోధనాభ్యసన



ప్రక్రియ జరిగే అవకాశం లేక వృధా అవుతుంది. ప్రైవేట్ స్కూళ్లలో విద్యార్థులు సంచినిండా పుస్తకాలతో స్కూల్కి పోతుంటే ప్రభుత్వ పాఠశాలల విద్యార్థులు వట్టి చేతులతో తిరగాల్సి వస్తుంది. ప్రభుత్వ పాఠ్యపుస్తక ముద్రణాలయాన్ని నిర్లక్ష్యం చేసి, ప్రైవేట్ ప్రింటర్స్ పైన ఆధారపడటం వలనే పుస్తకాలు సకాలంలో అందటం లేదు. పుస్తకాలను పాఠశాలలకు చేర్చే బాధ్యతను అధికారులు నిర్వహించటం లేదు. ప్రధానోపాధ్యాయులే నాలుగైదుసార్లు మండల కేంద్రాలకు తిరిగి పుస్తకాలు తెచ్చుకొంటున్నారు. కనీసం వారికి రవాణా చార్జీలైనా చెల్లించటం లేదు. రవాణా చార్జీల కోసం పిల్లల నుండి డబ్బులు వసూలు చేయటం బాధాకరం. కనుక ఈ పరిస్థితిని అధిగమించాలి. ఇప్పటికైనా అన్ని పుస్తకాలూ అందించాలి.

విభజన, విలీనం ఎందుకు?

ఒకటి నుండి 5 తరగతులను ప్రాథమిక విద్యగా విభజించాలని, ఇంటర్ విద్యను పాఠశాల విద్యలో విలీనం చెయ్యాలనే ప్రభుత్వ నిర్ణయం వలన పాఠశాల విద్యకు మేలుకంటే కీడే ఎక్కువగా జరుగుతుంది. ప్రాథమిక విద్యకు ప్రత్యేకంగా డైరెక్టరేట్ ను ఏర్పాటు చేసిన తర్వాత ఆ విభాగం క్రమంగా సెకండరీ విద్యకు దూరం అవుతుంది. 5వ తరగతిలోనే చదువు చాలించే పరిస్థితులు తలెత్తుతాయి. ప్రాథమికోన్నత పాఠశాలలు వుండవు. 14 సం॥ల వయస్సు వరకు కనీస విద్యను అందించాలనే రాజ్యాంగ లక్ష్యానికి అనుగుణంగా ప్రాథమికోన్నత పాఠశాలలు లేని రాష్ట్రాల్లో కూడా ఇటీవల 1 నుండి 7 లేదా 8 వరకు అప్పర్ ప్రైమరీ లేదా ఎలిమెంటరీ స్కూల్స్ ని ఏర్పాటు చేస్తుంటే మన రాష్ట్రంలో వున్న వాటిని రద్దు చేస్తున్నారు. ఇంటర్ మీడియట్ ని హైస్కూళ్లతో విలీనం చేస్తే ఇంటర్ విద్య ప్రాధాన్యత కోల్పోతుంది.

కేంద్ర ప్రతిపాదనలో ప్రైవేట్ ప్రమాదం

ఉన్నత విద్యతోపాటు పాఠశాల విద్యలోనూ ప్రభుత్వ, ప్రైవేట్ భాగస్వామ్యాన్ని పెంచాలని కేంద్ర ప్రభుత్వం 100 రోజుల ఎజెండాలో ప్రకటించింది. ప్రభుత్వ పాఠశాలల నిర్వహణా బాధ్యతను స్వచ్ఛంద సంస్థల పేరుతో ప్రైవేట్ శక్తులకు అప్పగించాలని ప్రతిపాదన చేశారు. ఈ పేరుతో పాఠశాల విద్యలోనూ ప్రభుత్వ బాధ్యత కుదించుకుపోయి ప్రైవేట్ ఆక్రమణ పెరిగిపోతుంది. ఇంక ప్రైవేట్ విద్యా వ్యాపారాన్ని అరికట్టే నైతిక హక్కును కూడా ప్రభుత్వం కోల్పోతుంది. ఫీజుల నియంత్రణకు జరుగుతున్న ప్రక్రియ కూడా ప్రహసనంగా మారుతుంది. స్కూల్ ఫీజుల నియంత్రణపై వేసిన కమిటీలో ప్రజాప్రతినిధులకు, విద్యావేత్తలకు చోటు లేకపోవడముతో ప్రభుత్వ చిత్తశుద్ధి ప్రశ్నార్థకంగానే ఉంది. విద్యారంగంలో ప్రైవేటీకరణ పెరిగి పోతుంది. పదో తరగతి పబ్లిక్ పరీక్ష అవసరం లేదనేది సిబిఎల్ గారి మరో ప్రతిపాదన. అదే జరిగితే పై చదువులకు పోలేక ఎస్ఎస్సి సర్టిఫికేట్ తో పొందుతున్న ఉపాధి అవకాశాలూ దెబ్బతింటాయి.

ప్రభుత్వ విద్యా వ్యవస్థ పరిరక్షణకి పోరాడాలి

ప్రభుత్వ పాఠశాలలు బలహీనం అవుతుంటే అసంఘటిత పేద, మధ్యతరగతి బిడ్డల చదువుకు నష్టం. ప్రైవేట్ పాఠశాలల్లో ఫీజుల భారాన్ని కుటుంబాలు భరించలేవు. అందువలన ప్రభుత్వ విద్యను బలపర్చటమే ఏకైక మార్గం. అందుకోసం ప్రభుత్వాన్ని డిమాండ్ చేయాలి. విద్యారంగ సమస్యల పరిష్కారానికి విద్యార్థులు, తల్లిదండ్రులు ఐక్యంగా పోరాడాలి.

- ఎన్. నారాయణ
అధ్యక్షులు, ఆం.ప్ర.ఐక్య ఉపాధ్యాయ ఫెడరేషన్,



మానసిక సమస్యలు అవగాహన

ప్రజ్ఞా... ధ్యేయం

వ్యక్తుల ఆలోచనలు, భావాలు, ప్రవర్తన మొదలైన వాటిలో కలిగే హానికరమైన మార్పులనే మనం మానసిక సమస్యలుగా గుర్తిస్తాం. మానసిక వ్యాధులు ప్రధానంగా రెండు రకాలుగా ఉంటాయి. వాటిలో మొదటిది సైకోసిస్ కాగా, రెండవది న్యూరోసిస్.

మానసిక సమస్య అంటే?

సంతోషం, దుఃఖం, ఆందోళన, వ్యాకులత, చిరాకు, కోపం, భయం, ఆవేశం వంటి భావోద్వేగం సాధారణ స్థాయిని మించి కలిగితే అది సమస్య అవుతుంది. ఉదాహరణకు ఒక సమస్య ఎదురైనప్పుడు కొంతసేపు బాధపడటం సహజమే. కానీ అదేపనిగా రోజుల తరబడి దుఃఖిస్తుంటే అది మానసిక సమస్య అవుతుంది.

అలాగే ఒక వ్యక్తి ప్రవర్తన, భావాలు, ఆలోచనలలో మార్పులు, తనకు కాని, తన చుట్టూ ఉండే వారికి కాని ఇబ్బంది కలిగించే స్థాయికి పెరిగినప్పుడు తక్షణమే వైద్య సహాయం పొందాలి.

కారణాలు

మానసిక సమస్యలకు జన్మపరమైన, ఆనువంశిక కారణాలతో పాటు తమ చుట్టూ ఉన్న వాతావరణం, శారీరక ఆరోగ్యం మొదలైనవి దోహదం చేస్తాయి. కుటుంబ కలహాలు, ఆర్థిక సమస్యలు, తీవ్రమైన ఒత్తిడి, శారీరక అనారోగ్యం వంటివి మానసిక సమస్యలు కలగడానికి, పెరగడానికి దోహదం చేస్తాయి.

వ్యాకులత

అదేపనిగా దుఃఖించడం, ఇష్టమైన పనులపైన కూడా ఆసక్తి తగ్గిపోవడం, తేలికగా అలిసిపోవడం, బలహీనంగా ఉండటం, ఏకాగ్రతాలోపం, ఆత్మన్యూనతాభావం, భవిష్యత్తుపై నిరాశ, నిస్పృహ, తాను ఎందుకూ ఉపయోగపడటం లేదనే భావన, ఆత్మహత్య చేసుకోవాలనే ఆలోచనలు వ్యాకులత లక్షణాలు.

ఆందోళన

కానీ ఏ కారణం లేకుండా, లేదా చిన్న సమస్యవదైనా ఎదురైనా అతిగా ఎటువంటి సమస్య లేకపోయినా టెన్షన్ ఉంటుంది. దీనితో తరచుగా తలనొప్పి, కండరాల నొప్పులు, చిరాకు కలుగుతాయి.

ముఖ్యంగా పిల్లలైతే అనేక శారీరక రుగ్మతల గురించి చెబుతుంటారు. ఎలాంటి ప్రమాదమూ లేదని వారికి మళ్ళీ మళ్ళీ చెబుతూ, భరోసా ఇవ్వాలని అవసరం ఉంటుంది. ఏకాగ్రత ఉండదు. చెమటలుపోయడం, గుండెదడ, మల మూత్ర విసర్జనలు తరచుగా కావడం, తల తిరగడం, నోరు ఎండిపోవడం వంటి లక్షణాలు కలిగి ఉంటారు.

ఫోబియా

కొన్ని ప్రత్యేక పరిస్థితులు / వస్తువులు ఆందోళన కలిగించడానికి కారణమైతే దానిని ఫోబియా అంటారు. ఉదాహరణకు కొందరికి ఎత్తయిన ప్రదేశాలు, జంతువులు ఫోబియాకు కారణమవుతాయి. మరి కొందరికి నలుగురిలోకి రావాలంటే భయం వేస్తుంది. ఈ రకమైన ఫోబియాను సోషల్ ఫోబియా అంటాము. ఇది ఉన్నవారు సమావేశాలకు వెళ్లరు. నలుగురి ముందు నిలబడి మాట్లాడలేరు. ఇంటర్వ్యూలకు వెళ్లాలంటే ఎంతో భయపడతారు.

కొన్ని ప్రత్యేక పరిస్థితులు, వస్తువులు ఆందోళన కలిగించడానికి కారణమైతే దానిని ఫోబియా అంటారు. ఉదాహరణకు రైళ్లు, బస్సులు, విమానాలు, జనసందోహం అధికంగా ఉండే ప్రదేశాలు వీరికి తీవ్రమైన ఆందోళన కలిగిస్తాయి. ఈ భయం ఎంత తీవ్రస్థాయిలో ఉంటుందంటే, వీరు ఇల్లు విడిచి బైటికి రావడానికి కూడా భయపడతారు.

హిస్టేరియా

హిస్టేరియాగా మనం వ్యవహరించే ఈ సమస్యను డిస్సోసియే టివ్ డిజార్డర్ అంటారు. తీవ్రమైన ఒత్తిడి కలిగినప్పుడు జ్ఞాపకశక్తిని కోల్పోవడం, సమస్యకు కారణమైన విషయాలను మర్చిపోవడం జరుగుతుంది. తనకు దైవం లేదా ఆత్మ పూనినట్లు ప్రవర్తించడం, ఇల్లు విడిచి ఎక్కడికో వెళ్లిపోవడం, తన శరీరం స్పర్శ కోల్పోయినట్లు, తనకు మూర్చ కలిగినట్లు ప్రవర్తించడం తదితర లక్షణాలు ఈ సమస్య ఉన్నవారిలో కనిపిస్తాయి.


అనేక రకాలైన శారీరక బాధలు, లక్షణాలతో వీరు వైద్యులను సంప్రదిస్తుంటారు. ఆహార వ్యవహారాల్లో కూడా కొన్ని చిత్రమైన మార్పులు కలుగుతాయి. వీరి సమస్యలకు ఎలాంటి కారణమూ కనిపించదు. వీటిని సోమటైజేషన్ డిజార్డర్స్ అంటారు.

పరిష్కారం


మానసిక సమస్యలన్నింటికీ చికిత్సలు అందుబాటులో ఉన్నాయి. అనేక రకాల మందులు, సైకోథెరపీ, కౌన్సిలింగ్ మొదలైన పద్ధతుల ద్వారా వీటికి చికిత్స చేయవచ్చు. ఇతర శారీరక రుగ్మతలు సోకినట్లే మానసిక సమస్యలకు గురి కావడం కూడా సర్వసాధారణ విషయమే. బిడియపడకుండా మానసిక వైద్య నిపుణులను సంప్రదిస్తే సమస్యకు పరిష్కారం లభిస్తుంది. లేనిపక్షంలో సమస్య తీవ్రరూపం దాల్చడమే కాకుండా, మరిన్ని ఇతర సమస్యలకు గురి చేస్తుంది.

- ఎస్ఆర్ఆర్వై శ్రీనివాస్, న్యూరో సైక్రాటిస్టు

♦ ♦ ♦



Sarva Shiksha Abhiyan Andhra Pradesh




Keeping promises, continuing progress...

Dr. Y.S. Rajasekhara Reddy
Hon'ble Chief Minister of Andhra Pradesh

Hon'ble Chief Minister's Promises Fulfilled

Enrolment Drive (BADI-BATA) -2009

1. "BADI BATA" is an enrolment drive being taken-up every year in the month of June in all the Habitations/Schools in the State.
2. During 2009-10, "BADI BATA" is being taken up from 12th to 27th June, 2009.
3. The main Objectives of "BADI BATA" are
 - ✓ Enrolment of Children who complete 5 years into 1st class.
 - ✓ Enrolment of Out of School children into regular schools/Bridge Courses.
 - ✓ 100% Transition of school going children to the next higher class.



CIVIL WORKS - PROGRESS Upto 2008-09			
Sl No	Works	Completed	Progress
1	Mandal Resource Centers	180	4
2	School Complexes	996	9
3	New Primary School Buildings	1514	40
4	New Upper Primary School Buildings	1225	0
5	Building less Schools (Primary)	5809	159
6	Building less Schools (Upper Primary)	615	29
7	Additional Class Rooms (Primary)	11623	9572
8	Additional Class Rooms (Upper Primary)	22712	332
9	Toilets	6279	230
10	Drinking Water	7483	212
11	Boundary Walls	1929	0
12	Electricity	8158	0
13	Major Repairs	306	117
14	Other Components	135	0
Total		68964	10704

State Project Director

RAJIV VIDYA MISSION

SCERT Campus, Opp : L.B.Stadium, Basheerbagh, Hyderabad.

ఉద్యమ వార్తలు

పారిశుధ్య కార్మికులను తగ్గించరాదు

పారిశుధ్య కార్మికుల సమస్యలు పరిష్కరించాలని జూన్ 15న హైదరాబాద్‌లోని ఎల్‌బినగర్‌లో ధర్నా జరిగింది. సిఐటియు ఎల్‌బినగర్ ప్రధాన కార్యదర్శి కె.చందు, ఉపాధ్యక్షులు టి.సత్తిరెడ్డి పాల్గొన్నారు. జిహెచ్‌ఎంసి ఎల్‌బినగర్ సర్కిల్ పరిధిలో పనిచేస్తున్న పొదుపు గ్రూపు కార్మికుల సంఖ్యను 19 నుండి 16కు తగ్గించాలని చూస్తున్న అధికారులపై మండిపడ్డారు. కార్మికుల పిఎఫ్ పేరుతో నాలుగుసంవత్సరాల నుండి డబ్బు వసూలు చేసి మున్సిఫల్ ఆఫీసంలో ఉంచుకుని కార్మికులను మోసం చేస్తున్నారని ఆరోపించారు. వివిధ రకాలుగా కార్మికులను వేధిస్తున్నారని విమర్శించారు. అనేక సంవత్సరాలుగా మున్సిపాలిటీలో పని చేస్తున్న పారిశుధ్య కార్మికులను తగ్గించాలని అధికారులు తీసుకున్న నిర్ణయం సరైనది కాదన్నారు. దీని ద్వారా అనేక మంది కార్మికులు రోడ్డునపడే అవకాశం ఉందన్నారు. జిహెచ్‌ఎంసి ఎల్‌బినగర్ సర్కిల్ పరిధిలో అధికారుల లెక్కల ప్రకారం 1649 మంది పనిచేస్తున్నారని చెబుతున్నా వాస్తవంగా 1250 మందికి మించి లేరని మిగిలిన కార్మికులు లేకున్నా

బినామి పేర్లతో తక్కువ మందితోనే పనిచేస్తున్నారని అన్నారు. కాలనీ వెల్ఫేర్ అసోసియేషన్ పేరుతో నడిపిస్తున్న పారిశుధ్య పనులు దారుణంగా ఉన్నాయని తక్కువ వేతనాలు ఇవ్వటం, కార్మికుల సంఖ్య తగ్గించటం, తమ తమ ఇళ్లలో శుభకార్యాలు జరిగినప్పుడు కార్మికులతో ఇష్టం వచ్చినట్లు వాడుకోవటం మూలంగా కాలనీలో పారిశుధ్యం పనులు సక్రమంగా జరగటంలేదన్నారు. అలాంటి సొసైటీలను వెంటనే రద్దుచేయాలని, అధికారుల దౌర్జన్యాలు ఆపాలని డిమాండ్ చేశారు. పెరుగుతున్న జనాభాకనుగుణంగా కార్మికుల సంఖ్యను పెంచాలని కోరారు. ఈ సందర్భంగా ధర్నా వద్ద డిప్యూటీ కమిషనర్ నాగవేణి మాట్లాడుతూ తన పరిధిలోని సమస్యలను పరిష్కరిస్తానని హామీనిచ్చారు. దీంతో ధర్నాను విరమించారు. ఈ ధర్నాకు సిఐటియు ఉపాధ్యక్షులు మద్దితేటి అధ్యక్షత వహించగా నాయకులు పల్లె మధు, వెంకన్న, వీరయ్య, యాదమ్మ, సరోజ, పైమిదా, శ్రీను, పారిశుధ్య కార్మికులు పాల్గొన్నారు.

♦ ♦ ♦

ఐక్యంగా పోరాడాలి

ఎన్‌ఆర్‌బి బేరింగ్స్ వర్కర్స్ యూనియన్ ఆధ్వర్యంలో వేతన ఒప్పందం కోసం చేస్తున్న పోరాటం 24వ రోజుకు చేరుకుంది. ఈ సందర్భంగా రిలే నిరహారదీక్షలు చేస్తున్న కార్మికులను సిఐటియు రాష్ట్ర ఉపాధ్యక్షులు ఎస్.నర్సింహారెడ్డి కలిసి ప్రసంగించారు. జూన్ 7న దీక్షలో ఎ.ప్రభు, టి.కృష్ణలు కూర్చున్నారు. ఈ సందర్భంగా మాట్లాడుతూ.. మేనేజ్‌మెంట్ ప్రొడక్షన్ గురించి మొండిగా వ్యవహరించి కార్మికుల జీవితాలతో చెలగాటం ఆడుతుందన్నారు. ఇప్పటికే పని భారం పెరిగి సతమతమవుతున్న కార్మికులు ఏచోట వస్తదో ఆచోట పని చేయడానికి సిద్ధంగా ఉన్నప్పటికీ కొత్త వేతనం గురించి యాజమాన్యం ముందుకు రాక మొండిగా వ్యవహరిస్తున్న ఇలాంటి సందర్భాల్లో యాజమాన్యంపై ఐక్యంగా కార్మికులు పోరాడాలని పిలుపునిచ్చారు.

అవసరమైతే నిరవదిక సమ్మెలోకి వెళ్లడానికి కూడా సిద్ధంగా ఉన్నారని తెలిపారు.



ఈ సమావేశంలో సిఐటియు ఉప్పల్ జోన్ కమిటీ అధ్యక్ష, ప్రధానకార్యదర్శులు జి.శ్రీనివాస్‌రెడ్డి, మన్నె నర్సింహారెడ్డి, ఎన్‌ఆర్‌బి బేరింగ్స్ వర్కర్స్ యూనియన్ అధ్యక్షులు ఇక్బాల్ అహ్మద్‌ఖాన్, వర్కింగ్ ప్రెసిడెంట్ పి.వి.రామారావు, ఉపాధ్యక్షులు శంకర్, నజీర్, ప్రధానకార్యదర్శి ఎ.లక్ష్మణ్ జాయింట్ సెక్రటరీ, బిరయ్య, వీరయ్య, ఆర్గనైజింగ్ సెక్రటరీలు దామోదర్, అశోక్, కోశాధికారి వెంకటేష్ తదితరులు పాల్గొని ప్రసంగించారు.

♦ ♦ ♦

కాంట్రాక్టు యంపిహెచ్ఎ (మేల్) ఉద్యోగులను రెగ్యులరైజ్ చేయాలి

ప్రభుత్వం 2002 సం॥లో జీ.వో. నెం. 459 ప్రకారం 2324 వైద్య, ఆరోగ్య శాఖలో కాంట్రాక్ట్ ఎం.పి.హెచ్.ఎ(మేల్) పోస్టులను మంజూరు చేసింది. 2003 హైకోర్టు మధ్యంతర ఉత్తర్వుల ప్రకారం భర్తీ చేసింది. మరలా 2006లో సుప్రీం కోర్టు ఉత్తర్వుల ఆధారంగా జీ.వో.నెం. 1234 ప్రకారం 1050 ఎం.పి.హెచ్.ఎ(మేల్) ఉద్యోగులను భర్తీ చేశారు. రెగ్యులర్ నియామకాల మాదిరిగానే వ్రాతపరీక్ష వ్రాసి, మెరిట్ పొంది, రోస్టర్ పద్ధతిలో జిల్లా సెలక్షన్ కమిటీ (డిఎస్సి) ద్వారా రెగ్యులర్ పోస్టులలో అవసరాన్ని బట్టి 3500 మందిని కాంట్రాక్ట్ పద్ధతిలో భర్తీ చేశారు. 100% గ్రాస్ సాలరీతో ఖాళీ పోస్టులలో పనిచేస్తున్నారు. వీరంతా 2005 పి.ఆర్.సి ప్రకారం రెగ్యులర్ ఉద్యోగులతో సమానంగా బేసిక్, డి.ఎ.లు పొందుతున్నారు.

సుప్రీంకోర్టుకు ప్రభుత్వం తరపున అఫిడవిట్ దాఖలు చేసి కేసు పరిష్కరింపచేయాలి. ప్రభుత్వమూ చొరవ చూపి ఈ



సమస్యను పరిష్కరించాలి తప్ప ఉద్యోగులపై నెట్టివేయరాదు. వీరిని రెగ్యులర్ చేయటం వలన ప్రభుత్వంపై అదనంగా ఎటువంటి ఆర్థిక భారం పడదని నాయకులు వివరించారు. వీరితోనే కాంట్రాక్ట్ పద్ధతిలో నియమింపబడిన డాక్టర్స్, స్టాఫ్ నర్సెస్, ఎ.ఎన్.ఎం లను రెగ్యులర్ చేయటం జరిగింది. దాదాపుగా 7 సం॥లుగా కాంట్రాక్ట్ ఉద్యోగులుగా పని చేస్తున్నారు. వయోపరిమితి దాటుతుంది. కుటుంబ పోషణ-అవసరాలు అధికం అవుతున్నాయి. కావున మీరు ప్రత్యేకమైన శ్రద్ధ తీసుకొని ఎంపిహెచ్ఎ (మేల్)ను రెగ్యులర్ చేయాలని ప్రభుత్వాన్ని కోరారు.

ఐసిడియన్సు సంస్థాగతం చేయాలి

జూన్ 7వ తేదీ ఉదయం 10 గం॥లకు స్థానిక డా॥రామ చంద్రారెడ్డి భవన్ నెల్లూరు జిల్లా సిఐటియు ఆఫీసు నందు అంగన్వాడీ యూనియన్ సెక్టారు లీడర్ల సమావేశం కా॥స్వరూప రాణి అధ్యక్షతన జరిగింది.

ఈ సమావేశానికి రాష్ట్ర కార్యదర్శి పి.రోజా ముఖ్య అతిథిగా పాల్గొని మాట్లాడారు. కేంద్రం నుండి రాష్ట్ర స్థాయి వరకూ నూతనంగా ఏర్పడిన కాంగ్రెస్ ప్రభుత్వం ఐసిడియన్ పట్ల చిత్తసుద్ధితో పని చేయాలని, ఐసిడియన్సు సంస్థాగతం చేసి ప్రజలకు మరింత మెరుగైన సేవలను అంగన్వాడీ కేంద్రాల ద్వారా అందించాలని ప్రభుత్వాన్ని కోరారు.

ఇదే సందర్భంలో పని చేసే కార్మికులు రిటైర్మెంట్ బెనిఫిట్స్ కల్పించాలని, వేతనంతో కూడిన మెడికల్ లీవు ఇవ్వాలని, అంగన్వాడీ సెంటర్లను పంచాయితీలకు, స్వచ్ఛంద సంస్థలకు అప్పగించే చర్యలను పూర్తిగా ఉపసంహరించుకొని, వర్కర్లను, హెల్పర్లను ప్రభుత్వ ఉద్యోగులుగా గుర్తించాలన్నారు. అంగన్వాడీ సెంటర్లకు రంగులు వేయటం-సెంటరు మరమ్మత్తులకు ఖర్చులు ఇవ్వాలని, రాజకీయ వేధింపులు అరికట్టి పని భద్రత కల్పించాలని ప్రభుత్వాన్ని డిమాండ్ చేశారు. ఈ సమావేశంలో 14 ప్రాజెక్టుల నుండి 22 మండలాల సెక్టారు లీడర్లు 64 మంది పాల్గొన్నారు. జిల్లా కార్యదర్శి ఎస్.కె. రెహనాబేగం, ఎల్.వి.శేషమ్మ, కె.విజయమ్మ, ఎన్.శ్యామల, కె.హెచ్.బా, ఎస్.శాంతి, ఎన్.హైమా వతి, పి.రాధ, పి.చాంద్ బేగం, కె.శారద, ఎస్.కె.మస్తానమ్మ, ఎన్.సుభాషిణి, ఎ.మంజుల తదితరులు పాల్గొన్నారు.

ఆశ వర్కర్ల పై వేధింపులు ఆపాలి

ఆశ వర్కర్ల పారితోషికం రూ॥ 400/-లు పైన చేస్తే మెడికల్ ఆఫీసరు, ఎ.హెచ్.ఎమ్, డి.ఎమ్.హెచ్.ఓ.యు వారి సంతకాలుంటేనే ఇస్తామనడం అన్యాయమని శ్రామిక మహిళ జిల్లా కన్వీనర్ సి.హెచ్.ప్రమీల అన్నారు. సుశీల అధ్యక్షతన జరిగిన ఆశ యూనియన్ గుంటూరు జిల్లా సమావేశంలో ఆమె మాట్లాడుతూ ఆశ వర్కర్లపై వేధింపులు ఆపాలన్నారు. ఆశ వర్కర్లతో నానా చాకిరి చేయిస్తూ, వేతనాలివ్వమంటే ప్రభుత్వం మినమేషాలు లెక్కించడం కరెక్టు కాదన్నారు. ఎన్నికలకు ముందు ముఖ్యమంత్రి ఆశ వర్కర్లకు వేతనం పెంచుతానని ఇచ్చిన హామీని నెరవేర్చాలని ఆమె డిమాండ్ చేశారు.

సబ్ సెంటర్లకు మంచి నీరు, బాతరూంలు సౌకర్యం కల్పించాలని డిమాండ్ చేశారు. ఆశ వర్కర్లను కార్మికులుగా గుర్తించాలని, కనీస వేతనం ఇవ్వాలని సమావేశం తీర్మానం చేసింది. ఈ సమావేశంలో వై.నేతాజి గౌరవాధ్యక్షులుగా, సుశీల అధ్యక్షులు దయామణి ఉపాధ్యక్షులు, కె.జ్యోతి ప్రధాన కార్యదర్శిగా సి.హెచ్.ప్రమీల సహాయ కార్యదర్శిగా నూతన జిల్లా కమిటీని ఎన్నుకోవడమైనది.

♦ ♦ ♦

తైబజార్ను వేలం వేయవద్దు




జిహెచ్ఎంసి ఉప్పల్ సర్కిల్ అధికారులు మే 29న తైబజార్ వేలం పాట నిర్వహించారు. ఈ వేలం పాట ఉప్పల్లోని చిన్నవ్యాపారులకు తీవ్ర నష్టం చేస్తుందని సిఐటియు ఉప్పల్ జోన్ కమిటీ ఆధ్వర్యంలో ఉప్పల్ జిహెచ్ఎంసి సర్కిల్ ఆఫీస్ ముందు ధర్నా నిర్వహించారు. కాంట్రాక్టర్ అక్రమ వసూళ్లను నిలిపివేయాలని డిమాండ్ చేశారు. ఈ కార్యక్రమంలో సిఐటియు ఉప్పల్ జోన్ కమిటీ అధ్యక్ష, ప్రధానకార్యదర్శులు జి.శ్రీనివాస్రెడ్డి, మన్నె నర్సింహారెడ్డి నాయకులు శివ, వెంకన్న, ఆర్.కృష్ణమూర్తి, విజయ్, లక్ష్మణ్, పల్లవి, వినోద్ తదితరులు పాల్గొన్నారు.

మేడే స్ఫూర్తితో ఉద్యమిస్తాం



ఉప్పల్ పారిశ్రామిక వాడలోని హైదరాబాద్ డిస్టలరీ క్యాజువల్ వర్కర్స్ యూనియన్ (సిఐటియు) ఆధ్వర్యంలో మే 27న మేడే కార్యక్రమం నిర్వహించారు. ఈ సందర్భంగా సిఐటియు నగర కమిటీ సభ్యులు కె.రవి మాట్లాడుతూ ఉప్పల్ పారిశ్రామిక వాడ కార్మికుల సమస్యల పరిష్కార కోసం మేడే స్ఫూర్తితో పని చేస్తామని అన్నారు. మేడే జెండాను కె.రవి ఆవిష్కరించారు. ఈ కార్యక్రమంలో సిఐటియు ఉప్పల్ జోన్ కమిటీ ప్రధానకార్యదర్శి, హైదరాబాద్ డిస్టలరీ క్యాజువల్ వర్కర్స్ యూనియన్ అధ్యక్షులు మన్నె నర్సింహారెడ్డి, ప్రధానకార్యదర్శి ఆర్.ఇందిర పాల్గొన్నారు.

ఎన్ఆర్బి బేరింగ్ కార్మికులకు వేతన ఒప్పందం చేయాలి



ఎన్ఆర్బి బేరింగ్ వర్కర్స్ యూనియన్ ఆధ్వర్యంలో కార్మికులు రిలే నిరహరదీక్షలు చేపట్టారు. వేతన ఒప్పందం చేయాలని డిమాండ్ చేస్తూ మే 22న కుటుంబ సభ్యులు, పిల్లలతో ధర్నా చేశారు. ఈ సందర్భంగా ముఖ్య అతిథిగా హాజరయిన సిఐటియు రాష్ట్ర కార్యదర్శి భూపాల్ మాట్లాడుతూ... ఎన్ఆర్బి బేరింగ్ యాజమాన్యం కార్మికులకు వెంటనే వేతన ఒప్పందం చేయాలని డిమాండ్ చేశారు. ఈ కార్యక్రమంలో సిఐటియు ఉప్పల్ జోన్ కమిటీ ప్రధానకార్యదర్శి మన్నె నర్సింహారెడ్డి ఎన్ఆర్బి బేరింగ్ వర్కర్స్ యూనియన్ అధ్యక్ష, కార్యదర్శి మహ్మద్ ఇక్బాల్, అహ్మద్, లక్ష్మణ్ పాల్గొన్నారు.

◆◆◆

అంగన్వాడీ శిక్షణా తరగతులు


అనంతపురం జిల్లా అంగన్వాడీ ఉద్యోగుల శిక్షణా తరగతులు కూడేరు టిడిటి కళ్యాణమంటపములో 3రోజుల పాటు జరిగాయి. ఈ శిక్షణా తరగతులకు 16 ప్రాజెక్టుల నుండి 150 మంది వర్కర్స్, హెల్పర్స్ హాజరయ్యారు. జిల్లా అధ్యక్షురాలు వి.వనజ ప్రిన్సిపల్ గా వ్యవహరించారు. మొదటి రోజు ఉదయం రాష్ట్ర ప్రధానకార్యదర్శి పి.రోజా, మధ్యాహ్నం జిల్లా సిఐటియు కార్యదర్శి జె.చంద్రమోహన్ దోపిడీపైన భోదించారు. 2వ రోజు రాష్ట్ర సిఐటియు నాయకురాలు వి.వనజ శాస్త్రీయ అవగహన, సామాజిక పరిణామము, సిఐటియు జిల్లా మాజీ అధ్యక్షులు పి.రామభూపాల్ కార్మికోద్యమము, 3వ రోజు అంగన్వాడీ జిల్లా అధ్యక్షులు ఎం.ఇంతియాజ్ సిఐటియు విశిష్టత-సంఘనిర్మాణంపై క్లాసులు బోధించారు. రాష్ట్ర అధ్యక్షురాలు బి.లలితమ్మ అంగన్వాడీ పోరాటాలపై క్లాసు చెప్పారు. ఈ క్లాసులకు జిల్లా సిఐటియు డివిజన్ నాయకులు హాజరయ్యారు. ఎ.పి మధ్యాహ్నం భోజన సంఘం జిల్లా గౌరవ అధ్యక్షులు నాగమణి, ఆశవర్కర్స్ జిల్లా అధ్యక్షురాలు టి.నాగవేణి, గ్రామసేవకుల సంఘ నాయకులు ఇఎస్.వెంకటేష్, నాగేంద్ర ఈ క్లాసులకు హాజరయ్యారు. జిల్లాలోని అన్ని ప్రాజెక్టుల నుండి 150 మంది అంగన్వాడీ వర్కర్లు, హెల్పర్లు హాజరయ్యారు. ఈ క్లాసులకు అనంతపురం ప్రాజెక్టు అధ్యక్ష, కార్యదర్శులు ఎస్.ఎం.నాగవేణి, ఆదెమ్మలు వసతులు దగ్గరవుండి నిర్వహించారు.

◆◆◆

ఆరోగ్యశాఖా మంత్రికి మెడికల్ & హెల్త్ యూనియన్ అభినందనలు


వైద్య, ఆరోగ్య కుటుంబ సంక్షేమ మరియు వైద్య విధాన పరిషత్ శాఖ మంత్రిగా కొత్తగా బాధ్యతలు చేపట్టిన ధానం నాగేందర్‌ను యునైటెడ్ మెడికల్ & హెల్త్ ఎంప్లాయిస్ యూనియన్ రాష్ట్ర ప్రధాన కార్యదర్శి భూపాల్ ఆధ్వర్యంలో ప్రతినిధి బృందం మంత్రి నివాసం వద్దకలిసి అభినందనలు తెలియజేసింది.

ఈ సందర్భంగా యూనియన్ ప్రధాన కార్యదర్శి భూపాల్ వైద్య, ఆరోగ్య శాఖలో కాంట్రాక్ట్ ఉద్యోగుల రెగ్యులరైజేషన్, శాఖలోని రెగ్యులర్ ఉద్యోగుల సమస్యలను ప్రస్తావించగా వాటి పరిష్కారం కొరకు కృషి చేస్తానని మంత్రి హామీ ఇచ్చారు. మంత్రిని కలసిన వారిలో యూనియన్ రాష్ట్ర ఉపాధ్యక్షులు



ఎస్.లక్ష్మణరావు రాష్ట్ర కోశాధికారి కె.బల్‌రాం, రాష్ట్ర కార్యదర్శులు కె.యాదనాయక్, టి.వెంకటేశ్వర్లు తదితరులు ఉన్నారు.

♦ ♦ ♦



ఈ-సేవా ఉద్యోగులకు పెరిగిన వేతనాలివ్వాలి

విశాఖపట్నం జిల్లాలో ఇ-సేవా ఉద్యోగులందరికీ అగ్రిమెంట్ ప్రకారం పెంచిన జీతాలను ఇప్పించేందుకు తగుచర్యలను తీసుకోవాలని కోరుతూ జిల్లా అధికారులకు వినతిపత్రాల్ని ఇచ్చారు. జిల్లా కమిటీ ప్రతినిధులు కె.వి.ఎస్.నరసింహం, కె.శ్రీదేవి, వి.ముఖేష్, ఎం.అనిల్ కుమార్, డి.రమణ, కృష్ణకుమార్, ఎం.సుకుమార్ తదితరులు జిల్లా జాయింట్ కలెక్టర్ పి.సత్యనారాయణ రెడ్డికి, ఎడ్మినిస్ట్రేటివ్ ఆఫీసర్ బి.ఎస్.ప్రకాశ్‌రావుకి, జాయింట్ కమీషనర్ ఆఫ్ లేబర్ వరహాలరెడ్డికి వేరువేరుగా వినతిపత్రాలను సమర్పించి పెంచిన జీతాలను ఇప్పించుటలో తగుచర్యలను చేపట్టాల్సిందిగా కోరారు.

బీడీ ప్యాకర్స్ కార్మికుల కూలి పెంచాలి

దేశాయి బీడీ కంపెనీ ప్యాకింగ్ కార్మికులకు పెరిగిన పని భారానికి అదనంగా కూలి పెంచి ఇవ్వాలని యజమానులకు నోటీస్ ఇవ్వడం జరిగింది. యజమానులు మూడు సార్లు కార్మికులతో చర్చలు జరిపినా కూలి పెంచడానికి నిరాకరించడం వల్ల కార్మికులు అనివార్యంగా సమ్మెకు దిగవలసి వచ్చినది.

కావున ఇట్టి విషయంలో మీరు వెంటనే స్పందించి కార్మికుల కూలిరేటును పెంచి సమస్యను పరిష్కరించగలరని కోరుతూ లేబర్ అధికారులకు వినతిపత్రము ఇచ్చారు. ♦

కామ్రేడ్ లక్ష్మీదాసు వర్ధంతి సభ




జూన్ 20న రామలింగాపురం, నెల్లూరు అసోసియేషన్ ఆఫీసు వద్ద “పి.లక్ష్మీదాసు” వర్ధంతి సభ జరిగినది. జిల్లా వ్యవస్థాపక జిల్లా అధ్యక్షులు కానుబోయిన సుధాకర్ రావు మరియు చైర్మన్ యం. శివప్రసాద్, ఇరిగేషన్ సర్కిల్ ఉద్యోగుల సమన్వయ సంఘం ఘనంగా నివాళులర్పించారు

ఆనాటి లక్ష్మీదాసు అకుంత దీక్షతోనే ప్రభుత్వ ఉద్యోగులుగా గుర్తింపు పొంది పెన్షన్, అనేక ప్రమోషన్లు వారి అడుగుజాడల్లో నడిచి సాధించుకోవటం జరిగిందని వక్తలు అన్నారు. వర్కింగ్ ప్రెసిడెంట్ ఎస్.కె.వాజిద్, ప్రధానకార్యదర్శి షేక్ అబ్దుల్ రషీద్, డిప్యూటీ జనరల్ సెక్రటరీ యం.వెంకటేశ్వర్లు, ఆర్గనైజింగ్ సెక్రటరీ శ్రీనివాస్‌లు, కమిటీ సభ్యులు ఎ.నరసింహం, కె.వెంకటేశ్వర్లు, యన్.జి.ఓ లు వి.నరసింహారావు, మనోహర్ తదితర ఉద్యోగులు హాజరై ఘనంగా నివాళులర్పించారు. ప్రభుత్వం మెయిన్‌టెనెన్స్ & ప్రాజెక్టు సిబ్బందిగా తక్షణం పేరు మార్చాలని డిమాండ్ చేశారు.

ముఖ్యఅతిథులుగా డి.ఇ.ఇ.లు శంకర నారాయణ, ఆనంద్ బాబులు విచ్చేసి సందేశము ఇచ్చారు. ట్రెజరర్ చలగా వెంకయ్య వందన సమర్పణతో కార్యక్రమము ముగిసినది.

♦ ♦ ♦

అగ్రికల్చర్ యూనివర్సిటీ కాంట్రాక్టు కార్మికులకు కనీస వేతనాలివ్వాలి



ఆచార్య ఎన్ జి రంగా ప్రాంతీయ వ్యవసాయ పరిశోధనా క్షేత్రంలో పని చేస్తున్న కాంట్రాక్టు కార్మికుల నమస్కలు పరిష్కరించాలని సిఐటియు ఆధ్వర్యంలో వరంగల్ స్టేషన్ ఎ.డి.ఆర్.కు వినతి పత్రం అందజేశారు.

ఈ సందర్భంగా జిల్లా కార్యదర్శి దామెర రాజేందర్ మాట్లాడుతూ అనేక సం॥రాలుగా పని చేస్తున్న ఎఆర్ఎస్

కాంట్రాక్టు కార్మికులు అనేక సమస్యలతో ఇబ్బందులకు గురవుతున్నారు. కనీస వేతనాలు ఇవ్వడం లేదని, ప్రతి నెల వేతనాలు సక్రమంగా చెల్లించడం లేదన్నారు. లేబర్ యాక్టు జీవో ప్రకారం వేతనాలు అమలు చేయాలని, ప్రతినెల వేతనాలు సక్రమంగా అమలు చేయాలని, ఇపిఎఫ్ సక్రమంగా అమలు చేసి స్లిప్లు ఇవ్వాలని, స్టేషన్లో పనిచేస్తున్న కార్మికులందరికి పనిదినాలు కల్పించాలని, బయటి గ్రామాల వారితో పనులు చేయించడం మానుకోవాలని కోరారు. ఈ సందర్భంగా ఎడిఆర్ రాజేరాంరెడ్డి మాట్లాడుతూ, నెల రోజులలో నమస్కలు పరిష్కరిస్తామని, జులై 15వ తేదీలోపు కార్మికులందరికి ఇపిఎఫ్ స్లిఫ్లు అందజేస్తామని, ప్రతినెల 10 లోపు వేతనాలు ఇస్తామని, కార్మికులకు పని దినాలు కల్పిస్తామని హామీనిచ్చారు. ఈ కార్యక్రమంలో యూనియన్ ఎఆర్ఎస్ స్టేషన్ కార్యదర్శి ఎస్.బి.రఘు, జంపల్లి లింగయ్య, ఎస్.బి.సులోచన, కొమల, రజిత ఈశ్వరి, లక్ష్మి, స్వరూప, శశిరేఖ, బాలకృష్ణ, సురేష్, ఉపేంద్ర కార్మికులు పాల్గొన్నారు.

రైస్ మిల్లు కార్మికుల ఉపాధి కాపాడాలి

రైస్ మిల్లుల్లో పేరుకు పోయిన ధాన్యం నిల్వలను కేంద్ర, రాష్ట్ర ప్రభుత్వాలు లెవీగా సేకరించి కార్మికులకు ఉపాధి కల్పించాలని రైస్ మిల్లు వర్కర్స్ యూనియన్ ప॥గోదావరి జిల్లా ప్రధానకార్యదర్శి బి.వాసుదేవరావు ప్రభుత్వాన్ని డిమాండ్ చేశారు. రైస్ మిల్లుల్లో నిల్వలను లెవీగా తీసుకొని కార్మికుల ఉపాధి కాపాడాలని డిమాండ్ చేస్తూ స్థానిక తహశీల్దారు కార్యాలయం వద్ద ధర్నా జరిగింది. ఈ సందర్భంగా జరిగిన సభనుద్దేశించి వాసుదేవరావు మాట్లాడారు. సోనామసూరి బియ్యం రేట్లు పెరుగుతున్నాయనే కారణంతో ఇతర రకాల బియ్యంపై ఆంక్షలు విధించడం దారుణమన్నారు. మన రాష్ట్రంలో 1010, 1001 రకాలు బియ్యం వాడకం లేదని, మన జిల్లా 1010, 1001 రకాలు అధికంగా పండుతాయని తెలిపారు. సోనామసూరి బియ్యంపై నిషేధం విధించి మిగిలిన రకాల బియ్యంకు ఎక్స్ పోర్టు పరిమిట్లు కాని, ప్రభుత్వం సృష్టమైన లెవీ విధానం లేక రైస్ మిల్లుల్లో లక్షలాది టన్నుల ధాన్యం నిల్వలుండటం వలన మిల్లులు తిరగక కార్మికుల ఉపాధి పడిపోయిందని ఆవేదన వ్యక్తం చేశారు. రెండు నెలలు నుండి మిల్లులు తిరగక కార్మికులు తీవ్ర ఇబ్బందులు



ఎదుర్కొంటున్నారని తెలిపారు. ఇంత జరుగుతున్న రాష్ట్ర, కేంద్ర ప్రభుత్వాలు నిమ్మకు నీరెత్తినట్లు వ్యవహరిస్తున్నాయన్నారు. ఇప్పటికైనా ప్రభుత్వం స్పందించి తక్షణమే లెవీ సేకరణ చేపట్టాలని డిమాండ్ చేశారు. రైస్ మిల్లు కార్మికులకు కనీస వేతనాల జీ.వో. నెం. 82 వెంటనే అమలు చేయాలని కోరారు. ఈ ధర్నా కార్యక్రమంలో బీమవరం తాలుకా రైస్ మిల్లు వర్కర్స్ యూనియన్ నాయకులు జి.అయ్యన్న, యిరింకి సాయిబాబు కలిపిండి సత్యన్నారాయణ, రెడ్డి రామకృష్ణ, కొత్తల సత్తిబాబు వీరతల్లి వెంకటేశ్వరరావు, ముత్యాల పెదకాలి, సంరక అప్పల నాయుడు, పి.ఆంజనేయులు, ఉండ్రాజవరపు నాగేశ్వరావు, పి.రమణ, లక్ష్మిరాజరాజేశ్వరి తదితరులు పాల్గొన్నారు.

చదవండి!



కార్మికలోకం

చదివించండి!!



ఎ.పి. మెడికల్ & సేల్స్ రిప్రజెంటేటివ్స్ కు కనీస వేతనాలు ఇవ్వాలి

రాష్ట్ర కమిటీ పిలుపు మేరకు ఆంధ్రప్రదేశ్ మెడికల్ & సేల్స్ రిప్రజెంటేటివ్స్ యూనియన్ ఖమ్మం జిల్లా కమిటీ తరపున గత కొన్ని సంవత్సరాల కాలము నుండి కనీస వేతనాలు మరియు 8 గంటల పని విధానమును యాజమాన్యం అమలు చేయటంలేదు. దానికి వ్యతిరేకంగా ఇవి అన్ని అమలు జరిగేలా ప్రభుత్వము తగిన చర్యలు తీసుకోవాలని డిప్యూటీ కమిషన్ ఆఫ్ లేబరు శ్రీజి.రమేష్ రాజుకి ఖమ్మం జిల్లా కమిటీ తరపున మెమోరాండం ఇవ్వడం జరిగింది. వారు వెంటనే స్పందించి మీకు రావలసిన కనీస వేతనాలు ఇవ్వని కంపెనీలపై తగిన చర్యలు తీసుకుంటామని, మీకు 8 గంటల పని విధానము ప్రభుత్వము



తరపున అమలు జరిగేలా చూస్తానని హామీ ఇవ్వడం జరిగింది ఈ కార్యక్రమానికి జిల్లా అధ్యక్షులు శాబాసు రమణ, ప్రధాన కార్యదర్శి నార్సే వెంకటప్రసాద్, కన్వీనర్ ఎస్.రాజేష్ కమిటీ సభ్యులు ఎస్.శ్రీనివాసరావు, నాగార్జున, రవి చంద్ర, ముజిబ్ తదితర నాయకులు పాల్గొన్నారు.

విజయ హైస్కూల్

ఎ.ఎస్.రావునగర్, హైదరాబాద్



హమాలీలకు సమగ్ర చట్టం చేయాలి

పెరుగుతున్న ధరలకు అనుగుణంగా హమాలీ కూలిరేట్లు పెంచేలా కార్మికశాఖ జోక్యం చేసుకోవాలి

కార్మికలోకం చదవండి - చదివించండి



ఎన్. హన్మంతు
ఉపాధ్యక్షులు

జి. కిషన్
అధ్యక్షులు

ఎ.నాగన్న
కార్యదర్శి

అభినందనలతో...

హమాలీ యూనియన్ ఆఫ్ హైదరాబాద్

(సిబ్బటియు అనుబంధం) బేగంబజార్ కమిటీ, హైదరాబాద్

బీడి కార్మికులపై కార్మిక శాఖ సవతి తల్లి ప్రేమ

బీడి కార్మికులపై ప్రభుత్వం, కార్మిక శాఖ, నిర్లక్ష్యంగా వ్యవహరిస్తూ సవతి తల్లి ప్రేమను కనబరుస్తుందని, ఎపి. బీడి&సిగార్ వర్కర్స్ యూనియన్ రాష్ట్ర ప్రధాన కార్యదర్శి ఎస్.రమ అన్నారు.

వరంగల్ జిల్లాలోని చేర్యాల పట్టణంలో చేర్యాల, బచ్చన్నపేట, మద్దూర్, నర్సెట్ల, మండలాల బీడి కార్మికుల సదస్సుకు సిఐటియు డివిజన్ కార్యదర్శి సిహెచ్.సత్తిరెడ్డి అధ్యక్షత వహించారు.


సదస్సులో రమ మాట్లాడుతూ ఈ ప్రాంతంలో రైలు ముక్కలు చసుకొని పని చేస్తున్న బీడి కార్మికులకు ప్రభుత్వం నిర్ణయించిన కనీస వేతనం రూ॥ 75,71లు. కానీ విడిఎ కరువు భత్యం కానీ అమలు చేయడం లేదన్నారు. అమలు చేయించాల్సిన లేబర్ అధికారులు సైతం పట్టించుకోకుండా నిమ్మకు నీరెత్తినట్లుగా వ్యవహరిస్తున్నారన్నారు. ఆకు పొగాకు వెయ్యి బీడీలకు సరిపడా నాణ్యమైన వాటిని కాకుండా కోత విధిస్తూ కార్మికులను నిలుపు దోపిడీ చేస్తున్నారని దుయ్యబట్టారు. చేర్యాల ప్రాంతంలో గత 10 నెలల నుండి వేతనాలు ఇవ్వకుండా యాజమాన్యాలు కార్మికులను అయోమయానికి గురిచేస్తూ పస్తులుంటే విధంగా కార్మికుల పొట్టలు గొడుతున్నారన్నారు. ఈ ప్రాంతంలో దాదాపు 20 వేల మంది కార్మికులుండగా ఐదు, ఆరు వేల మంది మాత్రమే పిఎఫ్ సౌకర్యం కల్పిస్తూ మిగతా వారిని యాజమాన్యం మోసగిస్తుందన్నారు. కార్మికులకు గుర్తింపు కార్డులు లేకపోవడంతో



ప్రభుత్వ సంక్షేమ పథకాలు అందని ద్రాక్షల అవుతుందన్నారు, లోకల్ బీడి కంపెనీలు కూడా కనీస వేతనం అమలు చేయాలని డిమాండ్ చేశారు. బీడి కార్మికులకు కనీస వేతనం విడిఎలు, పి.ఎఫ్., ఇ.ఎస్.ఐ, గుర్తింపు కార్డుల సౌకర్యం కల్పించాలని, లేబర్ అధికారులు, చట్టాలను అమలు చేసే విధంగా యాజమాన్యాలపై చర్యలు తీసుకోవాలని ఎస్.రమ డిమాండ్ చేశారు. ఈ సదస్సులో సిఐటియు జిల్లా అధ్యక్షులు రొయ్యల రాజు, ప్రజా సంఘాల నిర్మాణ బాధ్యులు ఆముదాల మల్లారెడ్డి, జడ్పిటిసి దాసరి కళావతి, ఎంపిటిసి ఆర్.పావని, అన్నపూర్ణ మండల కార్యదర్శులు ఆర్ శశిదర్, వి.వెంకటేశ్, ఎం.ప్రభు దయానంద్, సర్వసతి, నూర్ బీ, పద్మలతోపాటు, నాలుగు మండలాల నుండి 10 గ్రామాల నుండి సుమారు రెండు వందల మంది బీడి కార్మికులు పాల్గొన్నారు.

రైస్ మిల్లు కార్మికుల మృత్యు సప్తపదిహారం

ప్రతి కార్మికుడు వెల్ఫేర్ ఫండ్ కట్టడం ద్వారా వచ్చే ప్రభుత్వ, కార్మిక శాఖ సౌకర్యాలు సద్వినియోగం చేసుకోవాలని షాగోదావరి జిల్లా భీమవరం 1వ సర్కిల్ సహాయ కార్మిక శాఖ అధికారి యస్.అమర్ కుమార్ కార్మికులకు పిలుపునిచ్చారు. ఇటీవల ప్రమాదంలో మరణించిన రైస్ మిల్లు కార్మికుడు నమ్మి వెంకటేశ్వరరావు కుటుంబానికి కార్మిక శాఖ పదివేల రూపాయలు మంజూరు చేసింది. ఈ చెక్ ను జూన్ 16న భీమవరం లేబర్ ఆఫీసు కార్యాలయం అధికారి అమర్ కుమార్ చేతుల మీదుగా వెంకటేశ్వరరావు భార్య నమ్మి పద్మకు అందజేశారు. ఈ సందర్భంగా సిఐటియు డివిజన్ కార్యదర్శి మాట్లాడుతూ ప్రమాదంలో మరణించిన కుటుంబానికి ఆర్థిక సహాయం ఇప్పించుటలో లేబర్ అధికారి అమర్ కుమార్ కృషిని అభినందించారు. భీమవరం ఏరియాలో ఇంకా అనేక పరిశ్రమలు, షాపుల్లో వెల్ఫేర్ ఫండ్ ఎందుకు కట్టడం లేదని వారిపై చట్ట ప్రకారం చర్యలు తీసుకొని ప్రతి కార్మికునికి వెల్ఫేర్ ఫండ్



కట్టించాలని కోరారు. వెల్ఫేర్ ఫండ్ ద్వారా సౌకర్యాలు కార్మికులకు విస్తృతంగా ప్రచారం నిర్వహించాలని ఇప్పటికే సిఐటియు కృషి చేస్తుందని తెలిపారు. ఆడపిల్ల పెళ్లికి కార్మిక శాఖ ఐదువేలు ఇస్తుందని ఇది కార్మికులకు తెలియక తీవ్రంగా నష్టపోతున్నారని తెలిపారు. ఈ కార్యక్రమంలో సిఐటియు పట్టణ అధ్యక్షులు బి.మల్లేశ్వరరావు, సిఐటియు పట్టణ నాయకులు బి.సత్యన్నారాయణ, లేబర్ అధికారులు, యం.కిరణ్ కుమార్ తదితరులు పాల్గొన్నారు.

♦ ♦ ♦

సాంఘిక సంక్షేమ గురుకుల పార్టుటైమ్ ఉద్యోగులను పట్టించుకోని ప్రభుత్వం

దళిత విద్యార్థులకు మెరుగైన విద్య అందించాలనే లక్ష్యంతో రెండు దశాబ్దాల క్రితం రాష్ట్ర వ్యాప్తంగా సాంఘిక సంక్షేమ గురుకులాలు ప్రారంభించారు. ప్రస్తుతం 302 సాంఘిక సంక్షేమ గురుకులాల పాఠశాల/కళాశాలలో 2 లక్షలు మంది విద్యార్థులు చదువుతున్నారు.

2లక్షల మంది దళిత విద్యార్థులు చదువుతున్న ఈ గురుకులాలలో విద్యార్థులకు నాణ్యమైన విద్యను అందించడము ప్రభుత్వం యొక్క అతి ముఖ్యమైన బాధ్యత. అందుకు అన్ని వసతులతో పాటు సమర్థులైన రెగ్యులర్ టీచర్స్ అవసరము. కాని ప్రభుత్వం ఇక్కడ కూడా తన బాధ్యతను విస్మరించి కాంట్రాక్టు, పార్టుటైమ్ టీచర్స్ ను నియమించుకొని విద్యార్థులకు, ఉద్యోగులకు అన్యాయం చేస్తున్నది.

కాంట్రాక్టు, పార్టుటైమ్ ఉద్యోగులకు ఎలాంటి ఉద్యోగ భద్రత లేనందువల్ల వారు పూర్తిస్థాయిలో టీచింగ్ పైన దృష్టి కేంద్రీకరించలేకపోతున్నారు. అయినప్పటికీ సాంఘిక సంక్షేమ గురుకులాల విద్యాలయాల్లో ఈ విద్యా సంవత్సరం 2008-09లో ప్రకటించిన ఎన్ఎస్ఐసి ఫలితాలలో 93% ఉత్తీర్ణత సాధించడంలో పార్టుటైమ్ ఉపాధ్యాయులు గణనీయంగా కృషి చేశారు. టీచర్ రెగ్యులర్ గా నియమించుకోగలిగితే విద్యార్థులకు మరింత న్యాయం చేకూరుతుంది. గతంలో కాంట్రాక్టు ఉపాధ్యాయులను జీ.వో.నెం. 59, తేది 10-8-2007 ప్రకారం రెగ్యులరైజేషన్ చేయడం జరిగింది. మిగిలి ఉన్న రెగ్యులర్ వేకెన్సీలలో ఉన్నత విద్యార్హతలు ఉన్నవారికి

ఇంటర్వ్యూ, డెమో క్లాసులు నిర్వహించి నెలకు రూ.5000/- వేతనంతో పార్టుటైమ్ ఉపాధ్యాయులగా నియమించుకున్నారు.


కానీ సంస్థలోని పార్టుటైమ్ ఉద్యోగులకు ఎలాంటి ఉద్యోగ భద్రత లేదు. గత ఎనిమిది సంవత్సరాలుగా వివిధ స్థాయిలలో పనిచేస్తూ ఉన్నారు. పేరుకు పార్టుటైమ్ అయినా పూర్తి కాలం అనగా ఉదయం 6గం|| నుండి రాత్రి తొమ్మిది గంటల వరకు పని చేసినా వీరిని పార్టుటైమ్ గానే పరిగణించబడుతున్నారు. వెట్టిచాకిరి చేయించుకుంటూ, తగిన గుర్తింపు ఇవ్వడం లేదు. పెరుగుతున్న నిత్యావసరాల ధరలకనుగుణంగా కనీసం వేతనాలు చెల్లించడంలేదు. ఇన్ని సమస్యల మధ్య కూడ, తుమ్మితే ఊడిపోయే ఉద్యోగాలని గురుకులాలలో వేధింపులు జరుగుతున్నా పట్టుదలతో కృషి చేసి పార్టుటైమ్ ఉద్యోగులు విద్యార్థులకు న్యాయం చేస్తున్నారు. ఈ సమస్యలన్నింటిని ముఖ్యమంత్రికి విన్నవించుకున్నారు. వాటిలో ప్రధానంగా ఉద్యోగ భద్రతకై పార్టుటైమ్ ఉద్యోగులను కాంట్రాక్టు ఉపాధ్యాయులుగా మార్చాలని కోరారు. పార్టుటైమ్ ఉద్యోగుల విన్నపాన్ని పట్టించుకోకుండా ప్రభుత్వం మహిళా కాంట్రాక్టు ఉపాధ్యాయ నియామకం కోసం నోటిఫికేషన్ ఇచ్చి భర్తీ చేస్తూ ప్రస్తుతమున్న పార్టుటైమ్ ఉపాధ్యాయులను వీధిపాలు చేస్తున్నారు.

దళిత విద్యార్థులకు ఉన్నత విద్యను అందించే ఉద్దేశ్యంతో ఈ సంస్థలో పనిచేస్తున్న కాంట్రాక్టు, పార్టుటైమ్ ఉపాధ్యాయులందరిని రెగ్యులరైజేషన్ చేసి, అటు ఉద్యోగులతో పాటు విద్యార్థులకు న్యాయం చేకూర్చేలా నిర్ణయం తీసుకోవడము ద్వారా ప్రభుత్వం తన చిత్త శుద్ధిని నిరూపించుకోవాలి.

— టి. శ్రీనివాస్

మెడికల్ రిస్క్ నిరాహారదీక్షలు

ఇండికేమి కంపెనీలో పనిచేస్తున్న మెడికల్ రిప్రజెంటేటివ్ రాఘవను కంపెనీ జి.ఎం. హాఫీజ్ కులం పేరుతో దూషించి, దాడి చేయడాన్ని ఖండిస్తూ వెంటనే అరెస్టు చేయాలని, విధుల నుండి తొలగించాలని లోగడ ఐ.జి కి జిల్లా కలెక్టరు ద్వారా మెమోరాండం ఇవ్వడం జరిగింది. ఎ.సి.పి కూడా టెలిగ్రామ్ ఇవ్వడం జరిగింది. ఇంతవరకు హాఫీజ్ మీద ఎటువంటి చర్యతీసుకోని కారణంగా రాష్ట్ర కమిటీ పిలుపు మేరకు ఖమ్మం రైల్వే కార్యాలయం ఎదుట ఒకరోజు నిరాహారదీక్ష చేశారు. ఈ నిరాహార దీక్షలో జిల్లా కమిటీ నుండి అధ్యక్ష, కార్యదర్శులు రాజాను, రమణ, నార్సివెంకటప్రసాద్ మరియు సభ్యులు డి.వి.రామకృష్ణ, ఎస్.డి.సిద్దిఖ్, ముజీబ్, మురళీ, శ్రీనివాస్, నరేష్, రాజేష్, కొండయ్య, సురేష్ మరియు 50 మంది సభ్యులు పాల్గొన్నారు. నిరాహార దీక్ష శిబిరాన్ని ఖమ్మం పట్టణ డిఎంఎ



అధ్యక్షులు డా॥వి.విజయలక్ష్మి ప్రారంభించారు. డి.ఎం.ఎ కార్యదర్శి డా॥ఎం.ఎఫ్ గోపినాద్, కెమిస్ట్ & డ్రగిస్ట్ ఖమ్మం టౌన్ సెక్రటరీ కరవెండి శ్రీనివాస్, సిఐటియు అధ్యక్షులు ఎ.జె.రమేష్, కార్యదర్శి. కళ్యాణం వెంకటేశ్వరరావు, గణపతి, అంగన్ వాడీ కార్యదర్శి కొటేశ్వర్, గ్రామదీపికల సంఘం రాష్ట్ర అధ్యక్షులు కె.ధనలక్ష్మి, కె.వి.పి.ఎస్ అధ్యక్షులు ఎ.మనోహర్, డివిజన్ అధ్యక్షులు పోతిరాజు తదితర సంఘాల నాయకులు పాల్గొన్నారు.

శ్రీ శివశంకర దుప్పట్ల సంక్షేమ సంఘం రజతోత్సవ మహాసభ

శ్రీశివశంకర దుప్పట్ల వర్తక సంక్షేమ సంఘం 25వ మహాసభ తలారపు నర్సారావు అధ్యక్షతన సామర్లకోటలో జరిగింది. ఈ సభకు ముఖ్య అతిథులగా సిఐటియు సీనియర్ నాయకులు యాసలపు సూర్యారావు, సిపిఎం పట్టణ కార్యదర్శి కరణం ప్రసాదరావు సిఐటియు మండల కార్యదర్శి బాలం శ్రీనివాస్ హాజరయ్యారు. ఈ సందర్భంగా యాసలపు సూర్యారావు మాట్లాడుతూ.. 25 సం॥నుండి దుప్పట్ల సంఘం నిరంతరంగా పనిచేస్తుందన్నారు. 25 సం॥ నుండి పట్టణంలో మరోవర్తక సంఘం లేదని, దుప్పట్ల సంఘం వర్తక సమస్యలపైనే కాక ప్రజ సమస్యలపై అభ్యుదయ ఉద్యమాల్లో సంఘం పాల్గొని మంచి పేరు తెచ్చుకోవాలని చెప్పారు. సిఐటియు మండల కార్యదర్శి బాలంశ్రీనివాస్ మాట్లాడుతూ ఇళ్ళస్థలాల సాధన కోసం సంఘం ఉద్యమించాలని పిలుపు నిచ్చారు. సంఘం కార్యదర్శి కరణం సత్యనారాయణ కార్యదర్శి నివేదిక ప్రవేశపెట్టారు. సంఘం నాయకులు లాకాటి చంద్రారావు, పోతులశ్రీను, కత్తిరి గోవిందు తదితరులు మాట్లాడారు. అనంతరం నూతన మిటి ఎన్నిక జరిగింది. నూతన కమిటి గౌరవ అధ్యక్షులుగా కరణం శ్రీనివాసరావు, సంఘం అధ్యక్షులుగా కరణం గోవిందరాజు, కార్యదర్శిగా



కరణం సత్యనారాయణ ఉపాధ్యక్షులు, తలారపు నర్సింహారావు, నమ్మిభద్రారావు, నహకార్యదర్శిగా గుడ్లనారాయణరావు, ఉప్పుసూరిబాబు, కోశాధికారిగా పోతుల శ్రీను, సభ్యులుగా కత్తిరి వెంకటేశ్, కరణం నాగేశ్వరరావు, టి.రాజు, జి.రాంబాబు, కె.శివ, కె.సత్యనారాయణ, కె.శ్రీనివాస్, కె.రమేష్ ని ఎన్నుకొన్నారు.

ప్రభుత్వం దుప్పట్ల సంఘం సభ్యులకు ఇళ్ళస్థలాలు వడ్డీలేని ఋణాలు ఇవ్వాలని కమ్యూనిటీ హాల్ నిర్మించాలని వారు కోరారు. సంఘం సభ్యులు చనిపోతే 1000/-రూ ఆర్థిక సహకారం అందజేయాలని సంఘం తీర్మానించింది.

♦ ♦ ♦

రిక్షా కార్మిక సంఘం 2వ మహాసభ

సామర్లకోట రిక్షా కార్మిక సంఘం 2వ మహాసభ స్థానిక బళ్ళ మార్కెట్ సెంటర్లో సంఘం అధ్యక్షులు ముప్పిడి సత్తిబాబు అధ్యక్షతన జూన్ 6న జరిగింది. ఈ మహాసభకు ముఖ్యఅతిథులుగా సిఐటియు సీనియర్ నాయకులు యాసలపు సూర్యారావు, కరణం ప్రసాదరావు లు పాల్గొని మాట్లాడుతూ రిక్షా కార్మికులకు ప్రభుత్వ సంక్షేమ పథకాలు అందడం లేదని విమర్శించారు. కరణం ప్రసాదరావు మాట్లాడుతూ ప్రభుత్వం ఇళ్ల స్థలం, రేషన్ కార్డుల కోసం పోరాడాలని పిలుపు నిచ్చారు. సంఘం సహాయ కార్యదర్శి రేవు జయరాజు సంఘ కార్యకలాపాల నివేదిక ప్రవేశ పెట్టారు. సిఐటియు మండల కార్యదర్శి బాలం శ్రీనివాస్ మాట్లాడుతూ 28 మందికి యూనియన్ ద్వారా వృద్ధాప్య పెన్షన్లు సాధించుకున్నా మన్నారు. అనంతరం నూతన కమిటి ఎన్నిక జరిగింది. గౌరవ అధ్యక్షులుగా బాలం శ్రీనివాస్, అధ్యక్షులుగా పాడిశెట్టి సుబ్బారావు, కార్యదర్శిగా ముప్పిడి సత్తిబాబు, ఉపాధ్యక్షులుగా కనకాలసత్య నారాయణ, సహాయ కార్యదర్శిగా రేవేజయరాజు, సభ్యులుగా కొల్లిమల్లకుమార్, నేమాలివీర్రాజు,



మాదాబత్తుల గురుమూర్తి, వాజు సోమరాజు, పలివెలరాజు, చింతల జమ్మయ్య, బొబ్బిలి సింహాద్రి ఎన్నికైనారు. డివైఎఫ్ఐ జిల్లా కన్వీనర్ కరణం ఏడుకొండలు, దుప్పట్ల సంఘం గౌరవ అధ్యక్షులు కరణం శ్రీనివాసరావు, సిఐటియు మండల నాయకులు తుంపాల శ్రీను, సౌహార్ద సందేశం ఇచ్చారు. చనిపోయిన రిక్షా కార్మికులకు సంఘం తరపున మట్టి ఖర్చులకు 500 ఇవ్వాలని, పెండ్లికానుకగా రెండు కంచాలు, గ్లాసులు గిఫ్ట్గా ఇవ్వాలని, రిక్షా కార్మికులందరికి ఇళ్ళ స్థలాలు రేషన్ కార్డులు ఇవ్వాలని ఇచ్చేవరకు పోరాటం చేయాలని తీర్మానించారు.

♦ ♦ ♦

ఆలలలోకం చెట్టు సాక్షి



ముత్యాలపురం అనే గ్రామంలో పురుషోత్తముడనే న్యాయాధికారి ఉండేవాడు. ఒకరోజు ఆయన దగ్గరకు న్యాయం కోసం ఒక వృద్ధుడు వచ్చాడు.

“ప్రభూ! నా పేరు రామయ్య. నా జీవితమంతా శ్రమించి వంద బంగారు నాణేలు పోగు చేశాను. తీర్థయాత్రలకు వెళుతూ దాచమని నా పొరుగునే ఉంటున్న జోగినాథానికి ఇచ్చాను. తిరిగి వచ్చాక అడిగితే తనకేమి తెలీదు, నేనతనికి దాచమని ఏమీ ఇవ్వలేదని అంటున్నాడు. ధర్మప్రభువులు మీరే నాకు న్యాయం చేయాలి”

పురుషోత్తముడు జోగినాథాన్ని పిలిపించి మాట్లాడాడు. ఎంతో అనుభవమున్న న్యాయాధికారి ఎవరు అబద్ధం చెప్తున్నారో, ఎవరు నిజం చెప్తున్నారో వెంటనే పసికట్టేశాడు. “రామయ్యా! నీ తరపున సాక్ష్యం ఏమైనా ఉందా?” అని అడిగాడు.

“ఏ సాక్ష్యం లేదు. నేను ఇతనికి ధనం ఇచ్చినప్పుడు ఒక మామిడి చెట్టు కింద మేమిద్దరం మాత్రమే ఉన్నాం” చెప్పాడు రామయ్య.

“అయితే నీ విషయంలో మామిడి చెట్టు మాత్రమే సాక్షి. వెళ్ళి మామిడి చెట్టును న్యాయస్థానానికి తీసుకురా!” అన్నాడు పురుషోత్తముడు.

ఆ మాటలు విని రామయ్యతో పాటు జోగినాథం కూడా అవాక్కయ్యాడు. మారు మాట్లాడే దైర్యంలేని రామయ్య నెమ్మదిగా న్యాయస్థానం నుంచి బయటకు వెళ్ళిపోయాడు.

కొంత సమయం గడిచింది. పురుషోత్తముడు జోగినాథంతో “ఈపాటికి రామయ్య అక్కడికి చేరి ఉంటాడా?” అని అడిగాడు.

“లేదండీ. ఆ మామిడి చెట్టు చాలా దూరంలో ఉంటుంది. ఇంకొంచెం సమయం పట్టొచ్చు” అని చెప్పాడు జోగినాథం.

ఒక గంట తరువాత రామయ్య నిరాశగా న్యాయస్థానానికి తిరిగి వచ్చాడు.

“ప్రభూ! మీరు పిలుస్తున్నారని, రమ్మని మామిడి చెట్టుకు ఎంతో చెప్పి చూశాను. కాని చెట్టు ఏమీ మాట్లాడలేదు. కొంచెం కూడా ముందుకు కదలలేదు” అన్నాడు రామయ్య.

“దిగులు పడకు రామయ్యా. నువ్వు ఇక్కడ లేనప్పుడు మామిడిచెట్టు వచ్చిసాక్ష్యం చెప్పి వెళ్ళింది” అన్నాడు.

పురుషోత్తముని మాటలు వినగానే జోగినాథం కంగారుగా అన్నాడు “ప్రభూ, ఆ చెట్టు ఎప్పుడు వచ్చింది. నేనిక్కడే ఉన్నానుగా!” “నువ్వు మామిడి చెట్టు చాలా దూరంలో ఉందని చెప్పావుగా అప్పుడు. నీ మాటలే రామయ్య నిజం చెప్పాడని సాక్ష్యం చెప్పాయి” అన్నాడు. ఆ తరువాత పురుషోత్తముడు కఠినమైన శిక్షను విధిస్తానని చెప్పడంతో జోగినాథం తన తప్పు ఒప్పుకుని క్షమించమని ఆయన కాళ్ళు పట్టుకున్నాడు. పురుషోత్తముడు అతన్ని మందలించి వదిలేశాడు.

◆ ◆ ◆



ప్రత్యేక ఆర్థిక మండళ్లు మహిళల పరిస్థితి

“నేను పనిచేసే చోట రోజుకి కనీసం పది గంటలు నిల్చుని వుండాలి. మధ్యలో కేవలం అరగంట మాత్రమే భోజన విరామం. కొత్తలో కళ్ళు తిరిగేవి, కాళ్ళ వాపులు వచ్చేవి. ప్రస్తుతం నేను గర్భవతిని, సాయంత్రం అయ్యేసరికి తీవ్రమైన నడుంనొప్పితో బాధపడుతాను. ఇంటికి వెళ్ళిన తరువాత మరలా పనిచేసుకోవాలి. పడుకునే వేళకి శరీరంలోని శక్తంతా హరించివేయబడుతుంది. చాలాసార్లు పని మానెయ్యాలి అనిపిస్తుంది. కాని నా భర్త చాలీచాలని జీతంతో మా కుటుంబం గడిచేదెట్లా? నాకు పుట్టబోయే బిడ్డ అవసరాలు తీర్చేదెట్లా? ఈ ఆలోచనతోనే కష్టమైనా రోజులు నెట్టుకు వస్తున్నాను. పని మధ్యలో కనీసం 5 ని॥ కూడా విశ్రాంతి తీసుకోవటానికి కుదరదు”.

పంజాబ్ లోని ప్రత్యేక ఆర్థిక మండలిలో పనిచేసే 24 ఏళ్ళ రూప చెప్పిన మాటలివి. ఈమె ఒక వ్యవసాయ ఉత్పత్తుల కంపెనీలో పనిచేస్తుంది. మన దేశం మొత్తం మీద సుమారు 500 ప్రత్యేక ఆర్థిక మండళ్ళు వున్నాయి. ఒక్కొక్క ఆర్థిక మండలంలో 1000-1500 మందికార్మికులు పనిచేస్తుంటారు. ఇక్కడ 90% పైగా మహిళా కార్మికులే. అంటే దేశం మొత్తం మీద సుమారు 5 లక్షల మంది మహిళలు ఈ ఎస్ఇజెడ్లలో పనిచేస్తున్నారు.

ఎస్ఇజెడ్లలో పని పరిస్థితులు అత్యంత దయనీయంగా ఉన్నాయి. ఉపాధి దొరుకుతుందని, ఉద్యోగావకాశాలు పెరుగు తున్నాయని, ప్రభుత్వం చెబుతున్న మాటలు నాణానికి ఒక వైపు మాత్రమే. రెండోవైపు కూడా పరిశీలిస్తే కఠోర సత్యాలెన్నో వెలుగులోకి వస్తాయి.

మొత్తం కార్మికుల్లో 70% మంది కాంట్రాక్ట్ కార్మికులు. వీరికి పర్మినెంట్ కార్మికులకు వుండే ఏ సౌకర్యాలు వర్తించవు. పైగా మహిళలు వివక్షకు గురవుతున్నారు. పురుషులు కొంతకాలం తర్వాత సూపర్ వైజర్లుగా ప్రమోషన్ పొందుతున్నారు. కాని మహిళలు సంవత్సరాల తరబడి కార్మికులుగానే మిగిలిపోతున్నారు. లైంగిక వేధింపులకు గురవుతున్నారు.

ఆర్థిక మండళ్ళు అన్నీ ఎగుమతి ప్రధానమైనవి కావటంతో వాటి మధ్య పోటీ తీవ్రంగా ఉంటుంది. దాని ప్రభావం అక్కడ పనిచేసే మహిళా కార్మికుల మీద పడుతుంది. చట్టం ప్రకారం రోజుకి 8 గం॥ మాత్రమే పని చెయ్యాలి ఉన్నా ప్రొడక్షన్ టార్గెట్ ను పూర్తి చేయడానికి ఇక్కడ కనీసం 10-12 గం॥ని చేస్తున్నారు. ఇంత చేస్తే వేతనం రోజుకి రూ॥ 35-75 లు మాత్రమే. ఓవర్ టైమ్ ఇవ్వరు, కనీస వేతన చట్టం వర్తించదు. దీనిలో రూ॥10-15/- కాంట్రాక్టర్ తన కమీషన్ కింద వసూలు చేస్తాడు. ఒకసారి కంపెనీలోకి అడుగు పెట్టిన తర్వాత బయటి ప్రపంచంతో సంబంధం ఉండదు. ఒకరితో ఒకరు మాట్లాడుకో కూడదు. ఎల్లప్పుడూ నిఘా ఉంటుంది.

హైదరాబాద్ లోని ఒక ఆర్థిక మండలిని సర్వే చేసినప్పుడు అనేక విషయాలు వెలుగుచూసాయి. శ్రీకాకుళం, విజయనగరం జిల్లాల నుండి వలస వచ్చిన కార్మికులు ఇక్కడ రెడీమేడ్ దుస్తుల కంపెనీలో పని చేస్తున్నారు. 1500 మంది మహిళలు పని చేసే చోట కేవలం 30 టాయిలెట్లు ఉన్నాయి. ఇంటి అద్దెలు చెల్లించలేని స్థితిలో మురికివాడల్లో నివసిస్తున్నారు. ప్రభుత్వం మాత్రం మహిళలకు ఉద్యోగావకాశాలు కల్పించి ఉద్ధరించామని చెప్తున్నది. కాని అనేక సమస్యలు వెంటాడుతున్నాయి. యంత్రాలు పురుషులు పని చేయటానికి అనువైన డిజైన్లలో తయారు చేయబడి ఉండటంవల్ల మహిళలు పని చేసేటప్పుడు తరచూ ప్రమాదాలకు గురవుతుంటారు.

వ్యవసాయ ఉత్పత్తులు తయారు చేసే ఫ్యాక్టరీలలో పరిస్థితి మరింత దయనీయం. గాలి, వెలుతురు లేని గోడొడ్లవంటి ప్రాంతాలలో గంటల తరబడి నిల్చుని పని చేయడం వల్ల ఊపిరితిత్తుల వ్యాధులతో బాధపడటం జరుగుతుంది. తలనొప్పి అందరిలోనూ కనిపించే సాధారణ విషయం.

ఫ్యాక్టరీలో గంటల తరబడి పని చేసి, దూర ప్రాంతంలో ఉన్న ఇల్లు చేరిన మహిళలు, మరలా ఇంటి పనిచేసుకోవాలి. పని ప్రదేశంలో, ఇంటివద్ద శక్తికి మించిన పని చేయటం, మానసిక ఒత్తిడికి గురవటం, సరైన విశ్రాంతి లేకపోవటం, పౌష్టికాహార లోపం ఇవన్నీ కలిపి మహిళల శారీరక, మానసిక ఆరోగ్యంపై తీవ్ర ప్రభావం చూపుతున్నాయి. గర్భధారణకు కూడా ఇబ్బందులు ఎదురవుతున్నాయని వైద్యులు చెబుతున్నారు.

అనేక కుటుంబాలకు మహిళల ఆదాయమే జీవనాధారం. కాని ఈ విషయం తెర మరుగునే ఉండిపోతోంది. ఉత్పత్తి లోను, సామాజిక జీవనంలో మహిళలు అత్యంత ప్రధానమైన పాత్రను పోషిస్తున్నారు. కాని రెండుచోట్ల వారికితగిన గుర్తింపు, ఓదార్పు లభించట్లేదు. దీనికి ప్రత్యేక ఆర్థిక మండళ్లలో పని చేస్తున్న మహిళల పరిస్థితి ఒక ఉదాహరణ మాత్రమే. అయితే ఇతర రంగాలలో మహిళలకు కనీసం కార్మిక సంఘం పెట్టుకునేందుకు, తమ సమస్యలన్ని చర్చించుకునేందుకు కొంత చేసులుబాటు ఉంటుంది. ఆర్థిక మండళ్లలో దానికి కూడా వీలులేదు.

ఎక్కువ మంది కొత్తగా ఉద్యోగంలో చేరిన వారు కావటం, క్యాజువల్, కాంట్రాక్ట్ కార్మికులు అవటం వల్ల యూనియన్ లో చేరితే ఉద్యోగం కోల్పోతామనే భయం వారికి వుంది.

సంఘ చైతన్యం కల్పించటం ద్వారా మాత్రమే ఆర్థిక మండళ్లలో పనిచేసే మహిళల సమస్యలకు కొంతవరకైనా చెసులుబాటు కలుగుతుంది. అందుకు వారు నివసించే కాలనీలు, బస్టీలలో కమిటీలు ఏర్పాటు చేయాలి. మహిళలను భాగస్వాములను చేసే విధంగా యూనియన్ కార్యకలాపాలు ఉండాలి. అప్పుడే శ్రామిక మహిళలు తమ సమస్యల పరిష్కారం కోసం ముందుకువచ్చి పోరాటం చేయగలరు.

మహిళలపై దాడులకు అంతమెప్పుడు?

రాష్ట్రపతిగా, స్పీకర్‌గా, రాష్ట్ర హోంమంత్రిగా మహిళలు ముందుకు దూసుక పోతున్నారు. ఇంకొకవైపున వివక్ష, లైంగిక వేధింపులు, వరకట్న వేధింపులు, దాడులు, దౌర్జన్యాలు, ఆత్మాచారాలు, హత్యలు లాంటి దుర్భరమైన పరిస్థితులు పెంటాడుతూనే ఉన్నాయి. అన్ని రంగాలలో పురుషులకు ధీటుగా రాణిస్తున్న మహిళలకు తమ మాన, ప్రాణాలకు రక్షణ లేకుండా పోయింది. తన చుట్టూ వున్న సమాజంలో ఎప్పుడు ఏరూపంలో ఏ అఘాయిత్యానికి, వేధింపులకు, బలికావాల్సి వస్తుందో తెలియని ఆందోళనకర స్థితిలో మహిళాలోకం వున్నది. రక్షణ కల్పించాల్సిన రక్షక భటులు మహిళలపై ఆత్మాచారాలకు పాల్పడుతున్నారు. వరకట్నం తీసుకుంటే చట్ట వ్రకారం శిక్షించాల్సిన న్యాయమూర్తులు వరకట్నంకై వేధిస్తున్నారు. తెరపై హీరోగా వుండే వారు నిజ జీవితంలో విలనుగా మారుతున్నారు. ప్రేమికులమని చెప్పుకునే వారు అనుమానాలతో హత్యలు చేస్తున్నారు. కామవాంఛ తీర్చలేదని కత్తులతో నరుకుతున్నారు. ప్రేమించమని వెంటపడి ప్రాణాలు తీస్తున్నారు. విద్యాబుద్ధులు చెప్పాల్సిన గురువులు పసి మొగ్గల జీవితాలను నలిపేస్తున్నారు. కంటికిరెప్పలా కాపాడిల్సిన కన్నతండ్రులు మృగాలుగా వ్యవహరిస్తున్నారు. ప్రతి 28 నిమిషాలకు ఒకటి చొప్పున మహిళలపై నేరాలు జరుగుతున్నట్లు ఒక సర్వే తెలిపింది. గుంటూరులో పోలీసులపై ఆత్మాచార ఆరోపణ లోచ్చాయి. ఆదే జిల్లాలో యాసిడ్ దాడులు జరిగాయి. పశ్చిమగోదావరిలో బాలికను కిడ్నాప్ చేసి వారంపైగా ఆత్మాచారం జరిపినట్లు కేసు పెట్టారు. హైదరాబాద్‌లో మహిళ కానిస్టేబుల్ హత్యకు గురైంది. మహిళ క్రికెటర్లు లైంగిక వేధింపులకు గురవుతున్నట్లు ఆరోపణలపై విచారణ జరుగుతోంది.

ప్రభుత్వం ప్రకటనలకే పరిమితం

ఎన్నికల్లో అన్ని రాజకీయ పార్టీలు మహిళలకు రక్షణ కల్పిస్తామని హామీలు గుప్పించాయి. అధికారంలోకి వచ్చిన కాంగ్రెసు మహిళలకు రక్షణ కల్పించడంలో విఫలం అయ్యింది. ఈ రెండు నెలల కాలంలోనే రాష్ట్రంలో అనేక చోట్ల మహిళలు ఆత్మాచారాలకు, హత్యలకు, దాడులకు గురయ్యారు. 2007లో 19,914 కేసులు, 2008లో 20,074 కేసులు నమోదు అయ్యాయి. మహిళలపై ఆత్మాచారాలలో రాష్ట్ర రాజధాని ప్రథమ స్థానం ఆక్రమించింది. ఇన్ని జరుగుతున్న ప్రభుత్వం, పోలీసులు కఠిన చర్యలు తీసుకోలేదు.

విద్యా సం॥ ప్రారంభం అవుతున్నందున ర్యాగింగ్ నివారణకు చర్యలు తీసుకుంటామని చెబుతున్నారు. కాని ఆచరణలో ఎలా వుంటుందో ప్రోఫెషనల్ విద్యా సంస్థల క్లాసులు ప్రారంభం అయితే తెలుస్తుంది! మరి విద్యా సంస్థలకు వెలుపల వున్న మహిళాలోకం రక్షణ సంగతేమిటి? నివారణకు చర్య లేమిటి? మహిళలపై జరుగుతున్న నేరాలకు మూలమేమిటో తెలుసుకొని మహిళలకు రక్షణ కల్పించాలి.

కారణాలు

దాదాపు 2 దశాబ్దాల నాడు భారతదేశంలోకి నూతన ఆర్థిక విధానాలతో పాటు విచ్ఛలవిడిగా విదేశీ విష సంస్కృతి ప్రవేశించింది. ఆర్థిక అసమానతలు, నిరుద్యోగం పెరిగాయి. విదేశీ సంస్కృతి యువతను ఫెడదోరణులకు తీసుకెళ్ళింది. మానవత విలువలు పడిపోయాయి. ఆధునిక టెక్నాలజీ ఆడవారిని అంగాంగం చూపిస్తూ నీలి చిత్రాలను అందిస్తున్నాయి. వీటిని అరికట్టడంలో ప్రభుత్వాలు పూర్తిగా విఫలం అయ్యాయి. ఆర్థిక అత్యాశలు వరకట్న వేధింపులకు కారణమవుతున్నాయి. పెట్టుబడిదారీ సమాజం లాభాల వేటలో స్త్రీని మార్కెట్ వస్తువుగా చూస్తున్న తీరు, విదేశీ విషసంస్కృతి, మీడియా, అశ్లీల సాహిత్యం, ఆర్థిక అసమానతలు, నిరుద్యోగం, పురుషాధిక్య సమాజపు ఆలోచనలు మహిళలపై ఆరాచకాలకు కారణాలవుతున్నాయి.


పరిష్కారాలు మహిళలపై జరుగుతున్న నేరాల నివారణకు ప్రజల్లో చైతన్యం తేవడానికి విస్తృత ప్రచారం చేయాలి. మహిళా రక్షణ కమిటీలు, పని ప్రదేశంలో ప్రొటెక్షన్ సెల్స్ ఏర్పాటు చేయాలి. మహిళా పోలీసు స్టేషన్స్ పెంచాలి. విద్యా సంస్థలు, పని ప్రదేశాలు, నిర్మాణవ్యవస్థ ప్రదేశాలు, నేర స్వభావ ప్రాంతాలలో పెట్రోలింగ్ నిర్వహించాలి. నేరస్తులు తప్పించుకోకుండా శిక్షలు కఠినంగా వుండాలి. పబ్లు, వీక్ ఎండ్ పార్టీలను ప్రోత్సహించరాదు. నేరాలకు తావిస్తున్న పరిస్థితుల మార్పుకు నూతన చట్టాలు చేసి పకడ్బందీగా అమలు చేయాలి. మహిళలను విలాస వస్తువుగా చూపిస్తున్న ప్రపంచీకరణ విధానాల అమలును మానుకోవాలి. నేరాలకు పాల్పడినవారిపై సత్వర విచారణ జరిపి కఠినంగా శిక్షించాలి. అకృత్యాల నివారణకు ప్రజలు, ప్రజా సంఘాలు, రాజకీయ పార్టీల సహకారంతో ఉద్యమ రూపంలో అందరం కలిసి కదిలినప్పుడే ఇలాంటి ఆరాచకాలను అదుపు చేయవచ్చు.

- ఉయ్యాల నర్సయ్య



దిక్కులేని మనిషి

- చహాల్



దగ్గు' జలుబు' తల

భారంగా ఉంది. కళ్ల నుంచి నీళ్లు

కారు తున్నాయి. చెవులు దిబ్బడ

పడ్డాయి. అయినా పనికి వెళ్లక తప్పదు.

బ్యాంకు మేనేజర్ ఉద్యోగమా మజాకా.

కిస్టునోవ్ వెళ్లి సీట్లో కూర్చున్నాడో లేదో కస్టమర్ల

దాడి మొదలయ్యింది. శిలువ ఎక్కిన జీసస్ ఇంతకన్నా

ఎక్కువ హింస అనుభవించి ఉంటాడా! గొంతు

పూడుకుపోయినట్టుగా ఉంది. గాలి పీల్చుకోవడం కష్టంగా

ఉంది. అయితేనేమి. కస్టమర్లు వేసే అడ్డమైన ప్రశ్నలకూ జవాబు

చెప్పక తప్పదు... మర్యాదగా, పొలైట్గా.

“వాట్ కెన్ ఐ డూ ఫర్ యూ”

వయసు మళ్లిన లావుపాటి మనిషి ప్రాధేయపడుతున్నట్టుగా చూస్తూ.

“మేనేజరుగారూ, మా ఆయన జబ్బుపడి అయిదు నెలలుగా, ఆఫీసుకు పోలేదు. అందుకని ఆఫీసువాళ్లు ఆయన్ను నిష్కారణంగా డిస్మిస్ చేశారు. బాకీ ఉన్న జీతమైనా ఇస్తారేమోనని పోతే ఇరవై నాలుగు రూబుళ్ల ముప్పైఆరు కోపెక్కులు తక్కువగా ఇచ్చారు. ఇదేం అన్యాయమని మొత్తుకుంటే ఆయన వాళ్ల కో ఆపరేటివ్ సొసైటీలో లోను తీసుకున్నాడన్నారు. మీరే చెప్పండి. మా ఆయన నా పర్మిషన్ లేకుండా లోన్ ఎలా తీసుకోగలడు? నేను గీసిన గీత దాటే మనిషి కాదాయన. పేదవాళ్లం. మమ్మల్నిలా అన్యాయం చెయ్యటమేమన్నా బాగుందా? మాకే ఆదాయమూ లేదు, ఇంటద్దెలు తప్ప. దిక్కులేనిదాన్ని నిస్సహాయురాల్ని. అందరూ నాకు అన్యాయం చేసేవాళ్లే. ఒక్కరంటే ఒక్కరు కూడా జాలి చూపించేవాళ్లే లేరాయె.”

కన్నీళ్లు తుడుచుకోవడం కోసం జేబు రుమాలు తీసి పట్టుకుంది. ‘అయాం సారీ. మీరు అర్థి పెట్టుకోవసిన చోటు యిది కాదు. మీ ఆయన పనిచేసే ఆఫీసుకెళ్లి అక్కడ పిటీషన్ యివ్వండి.’

‘ఆ మాట మీరు చెప్పాలా, నేను వూళ్లో అన్ని ఆఫీసుల చుట్టూ తిరిగాను. ఒక్కరూ తీసుకోరే. నా అల్లుడు బోరిస్ మాట్వీన్ (నాబంగారు కొండ. నేనంటే అతనికి ప్రాణం బహు మంచి కుర్రాడు). మీ దగ్గరకు వెళితే పనవుతుందని చెప్పాడు. ‘మేనేజర్ కిస్టునోవ్ అంటే ఏమనుకున్నావు. ఆ బాబుకు వూళ్లో బోలెడంత పలుకుబడి వుంది. ఆయన మాటకు తిరుగులేదు. సరిగ్గా యిలాగే చెప్పాడు నా అల్లుడు. బాబూ, నీ కాళ్లు మొక్కుతాను. నువ్వే నాకు దిక్కు.’

‘మేడం, దయచేసి నా మాట వినండి. నేను మీకేమీ సహాయం చెయ్యలేను. మీ భర్తగారు మిలటరీ మెడికల్ సర్వీసులో పనిచేసినట్టుగా రాశారీ పిటీషన్లో. మీరు అక్కడికి వెళ్లి చెప్పుకోవాలి.’ అంటూ కిస్టునోవ్ మరో కస్టమర్ వైపు చూశాడు.

‘బాబూ, బాబూ ఒక్క నిమిషం. నా భర్త జబ్బుపడినట్టుగా మెడికల్ సర్టిఫికేట్ కూడా తెచ్చానుగా. అది సరిపోదా?’

‘వండర్ఫుల్. చక్కగా సరిపోతుంది. కాని అదివ్వాలిందిక్కడ కాదు.’

‘నా భర్త వట్టి అమాయకుడండీ. ఏమీ తెలియదు. ఎంతసేపూ నోరుమూసుకోవే, నీకేమీ అర్థం కాదు.’ అని నామీద అధారిటీ చెయ్యడం తప్ప. మరి ఈ పిటీషన్ ఆయనా యివ్వక, నేనూ ఇవ్వక మేమేమై పోవాలని. నేనే ఆఫీసు చుట్టూ తిరగకూడదా? ముప్పుటలా వంట మాత్రం చేసి తగలదాలా?

కిస్టునోవ్ మిలటరీ మెడికల్ సర్వీస్కూ, ప్రైవేటు బ్యాంకుకూ వున్న తేడా వివరించడానికి ప్రయత్నించాడు. మేనేజర్ మాటలన్నీ ఆమె దీక్షగా విన్నది.

‘అలాగా. నేనెంత మూర్ఖురాల్ని. మీరు చెప్పిందంతా చక్కగా అర్థమయింది. నాకు రావలసిన బకాయా మొత్తం అక్కర్లేదుగాని, మీకు పుణ్యముంటుంది. మీ క్యాషియర్కు చెప్పి ఒక్క పదిహేను రూబుళ్లిప్పించండి.’

కిస్టునోవ్ జుట్టు పీకున్నాడు.

‘ఛ. నీతో మాట్లాడమే బుద్ధి తక్కువ. ఈ పిటీషన్ యివ్వాలింది యిక్కడకాదు మహాతల్లీ. నువ్వు విడాకుల కోసం అప్లికేషన్ పెట్టుకోవాలను కున్నావనుకో, ఎక్కడికెళతావు? కోర్టుకా, కిరాణా కొట్టుకా?’

‘ఈ వయసులో నాకేం విడాకులు కాని....’

‘అది కాదమ్మా, ఆ ఆఫీసువాళ్ళు మీ బకాయా ఇవ్వకపోతే నేనేం చెయ్యను?’

‘పెద్దవాళ్లు. బ్యాంకులో లక్షలు కోట్లుంటాయి. ఈ పేదరాలి మీద ఇంత నెనరు లేదా? నీ కాళ్లు మొక్కుతాను. నువ్వే నాకు దిక్కు. అందరూ నన్ను కాల్చుకు తినేవాళ్లే. కిరాయివాళ్లు కిరాయి ఇవ్వకపోయినా నాకే వర్రి. నా మొగుడికి ఉద్యోగం పోయినా నాకే వర్రి. ఇంట్లో వస్తువులు నిండుకున్నా నాకే వర్రి. ఎవ్వరికీ ఏమీ పట్టదు. మేనేజర్ బాబూ, నీకు తెలుసా, నేను రెండు రోజుల్నించి వస్తున్నాను. నా అల్లుడికి ఉద్యోగం లేదు. నాకు కంటికి కునుకు లేదు. ఇక్కడ నిల్చునే ఓపికా కూడా లేదు. మూర్ఖ వచ్చి పడిపోతాను, ఇప్పుడే ఇక్కడే.’

ఆమె సంగతేమోగాని, కిస్టునోవ్కు గుండెదడ పెరిగింది. కళ్ళు తిరుగుతన్నాయి. బుర్ర పనిచెయ్యడం ఎప్పుడో మానేసింది. ఒంటినిండా సూదుల్లో గుచ్చినా, ఎర్రగా కాలిన యినప కడ్డీతో వాతలు పెట్టినా యింత కన్నా ఎక్కువ బాధేమీ వుండదు.

‘సారీ. ఇంక నువ్వు వెళ్లమ్మా. నా పనంతా పేరుకుపోయింది. ఇతర కస్టమర్లు నాకోసం వెయిట్ చేస్తున్నారు. అంటూ ఓ క్లర్కును పిలిచి ఈవిడకునువ్వు ఎక్స్ ప్లైయిన్ చెయ్యి’ అని పురమాయించాడు.

కిస్టునోవ్ మిగతా కస్టమర్లందరినీ అటెండ్ చేసి, పెండింగు వర్కంతా పూర్తి చేశాడు. ఆ క్లర్కు మాత్రం ఆవిడకు ఎక్స్ ప్లైయిన్ చెయ్యడం ముగించలేదు. క్లర్కు ఏడుపు గొంతు, ఆమె కీచుగొంతుల జుగల్బందీ కొనసాగుతూనే వున్నది.

‘దిక్కులేని ముసల్దాన్ని లావుగా కనిపిస్తున్నానని అలా మాట్లాడుతున్నావా? ఒళ్ళంతా నీరు పట్టింది. ఇంకా ఎంతమంది నా వుసురు పోసుకుంటారు? ఇట్లా మీ ఆఫీసుల చుట్టూ తిరిగి తిరిగి నా కాళ్ళు అరిగిపోయాయి. ఒంట్లో శక్తి లేదు. ఆకలి చచ్చిపోయింది. ఉదయం కాఫీ తాగానా, ఏదో కళ్ళుమూసుకుని గొంతులో పోసుకున్నాను. ఏదన్నా రుచిస్తే కద!’

క్లర్కుకు గొంతు బొంగురుపోయింది. కొలీగ్ మీద జాలిపడి, అకౌంటెంట్ జోక్యం చేసుకున్నాడు.

‘ఏం మనిషిరా బాబూ. నన్ను బతికనిచ్చేట్టు లేదు. బ్యాంకు స్టాఫంతా పని మానేసి దీంతో అరుస్తూ కూర్చోవాలా? ఇది మరికాసేపుంటే హార్డ్ ఎటాక్ వచ్చేట్టుంది’ అని గుండె పట్టుకున్నాడు కిస్టునోవ్.

అరగంటాగి క్లర్కుని పిలిచాడు.

‘ఏమవుతోంది?’

‘ఆవిడతో మాట్లాడి లాభం లేదు. మనమెంత ఎక్స్ ప్లెయిన్ చేసినా తన మాట తనదే.’

‘ఛ. అదేం గొంతురా బాబూ. ఇంట్లో మొగుడిమీద అరిచినట్టుగా అరుస్తోంది.’

‘వాచ్ మన్ ను పిలిపించి ఆవిణ్ణి బయటకు పంపమని చెప్పండి.’

‘అమ్మా, యింకేమన్నా వుందా? గోలపెట్టి వీధిన పొయ్యే వాళ్ళందర్నీ పోగుచేస్తుంది. అసలు సంగతి ఎవడికీ పట్టదు. ముసల్దాన్ని మెడపట్టి గెంటించామని మనల్నే విలన్లలాగ చూస్తారు. ఏదో రకంగా మంచిమాటల్తో పంపించు.’

మళ్ళీ క్లర్కు గొంతు ఆ తర్వాత అకౌంటెంట్ గొంతు.

‘దీన్ని వదిలించుకోవడమెలా? ఏమీ తెలియన అమాయకురాలు. మమ్మల్ని వేపుకు తింటున్నదే... అబ్బా.. అసలే శిరోభారం. తల పగిలిపోతున్నది.’

విసిగి, వేసారి, అలిసి, ఓపిక చచ్చిన క్లర్కు కళ్ళెర్రజేసి, పిడికిలి బిగించి, పళ్ళు పట పట కొరుకుతూ,

‘మేడం, మీ భుజాలమీద వున్నది తలకాదు. ఒకవేళ తల అనుకున్నా, ఆ తలలో వున్నది...’

‘ఏం బాబూ, మాటలు జాగ్రత్తగా రానీ... నీ కోపం నీ పెళ్లాం మీద చూపించు. నేన్నీ కళ్ళకెలా కనిపిస్తున్నాను?’

సహనం నశించిన క్లర్కు.

‘గెటౌట్’ అంటూ బ్యాంకు హాలు దద్దరిల్లేట్టు అరిచాడు.

‘ఎంత ధైర్యం రా నీకు? ‘గెటౌట్’ అంటావా? అమాయకులనూ, ముసలాళ్లనూ చూస్తే అలుసా? నన్నవమానిస్తావా? నీ సంగతి చెబుతా నుండు. నా భర్త మిలటరీ సర్వీసులో పెద్ద ఉద్యోగం చేశాడు. కస్తమర్లతో దురుసుగా ప్రవర్తించినందుకు నీకు లాయరు నోటీసిప్పించకపోతే చూడు. నాలుగురోజుల్లో నీ ఉద్యోగం వూడిపోతుంది. నా సంగతి నీకింకా తెలియదు. ఇలాగే పిచ్చి పిచ్చిగా వాగిన అద్దెవాళ్ళు ముగ్గుర్ని కోర్టుకీడ్చి ఫైను వేయించాను. నిన్ను కాళ్ళమీద పడేసుకొని క్షమాపణ చెప్పించు కోకపోతే నా పేరు... కాదు... మేనేజర్ బాబూ, నీ క్లర్కు నన్నెలా అవమానిస్తున్నాడో చేస్తున్నావా?.....’

‘ఇడియట్, ఎన్నిసార్లు చెప్పాలి, గెటౌట్.’

కిస్టునోవ్ కన్నీళ్ళ పర్యంతమై

‘ఏమైంది’ అన్నాడు రుద్ధకంఠంతో.

లోబ్స్టర్ లాగా ఎర్రబడిన మొహంతో ఆవిడ క్లర్కును శాపనార్థాలు పెడుతూనే వున్నది. మిగతా స్టాఫంతా భయంతో బిక్కుచచ్చి సీట్లలో నక్కి కూర్చున్నారు.

‘నువ్వు వీడికేం చెప్పావు? నాకు కేసు ఎక్స్ ప్లెయిన్ చెయ్యమని చెప్పావా లేదా? వీడేమో కళ్ళెర్రజేసి బెదరగొట్టాలను కుంటున్నాడు. హూ. నామీద అరుస్తాడా? నన్ను ‘గెటౌట్’ అంటాడా? ఎంత ధైర్యంరా నీకు? అమాయకురాల్ని చేసి నన్ను ఆట పట్టిస్తావా? నువ్వేమన్నా పడి ఊరుకుంటాననుకున్నావా? తడాఖా చూపిస్తాను. నా హ్యాండ్ పెద్దాఫీసర్. నా ఫాదర్ మేజర్ గా పనిచేసి రిటైరైనాడు.’

‘వెరీగుడ్ మేడం. మీ కేసు పరిశీలిస్తాం. పిటీషన్ యిచ్చి వెళ్ళండి. ప్లీజ్, వెళతారా, మాకు వేరే పనుంది’ అంటూ చేతులు జోడించాడు కిస్టునోవ్.

‘డబ్బులెప్పుడిస్తారో చెప్పండి. ఇవ్వాలే కావాలి నాకు.’

‘మేడం, యిది బ్యాంకు. అంటే ఒక వ్యాపార సంస్థ. మమ్మల్నేం చెయ్యమంటారు? మీరు మా పనికి అడ్డు తగులుతున్నారు. దయచేసి వెళ్ళండి.’

ఆమె ఓపిగ్గా విని,

‘నిజమేలేండి. పొద్దుట్నించి మీరూ, మీ స్టాఫూ నాకు ఎక్స్ ప్లెయిన్ చేస్తూనే వున్నారు. జన్మజన్మలకూ మీ ఋణం తీర్చుకోలేను కాని ఈ చిన్న సాయం చేసి పెట్టండి. మెడికల్ నర్టిఫికేట్ సరిపోదనుకుంటే పోలీస్ నర్టిఫికేట్ కూడా తీసుకురాగలను. ముసల్దాని మీద జాలి చూపండి బాబూ, మీ క్యాషియర్ కు డబ్బులివ్వమని చెప్పండి”

కిస్టునోవ్ కు కళ్ళు బైర్లుకమ్మాయి. కాళ్ళు చొప్పబెండ్లలాగే అయినాయి. పడిపోవడం ఖాయం అతి ప్రయత్నం మీద ‘ఎంత’ అని మాత్రం అనగలిగాడు.

“ఇరవై నాలుగు రూబుళ్ళ ముప్పై ఆరు కోపెక్కులు”.

జేబులోంచి పర్పు తీసి ఇరవై అయిదు రూబుళ్ళ నోటు ఇచ్చాడు.

“ఇక వెడతారా?”

ఆమె కళ్ళు ఆనందంతో మెరిశాయి. అంతలోనే పడుచు పిల్లలాగా సిగ్గుపడుతూ

“దానకర్ణులు. మీ చేతికి ఎముక లేదు. మరొక్క ప్రార్థన. మా ఆయనకు మళ్ళీ ఎప్పట్లో ఉద్యోగం వస్తుందంటారు?”

“నేనింటికెడుతున్నాను. ఇంటికాదు. బిపీ పెరిగింది. హార్డ్... హార్డ్” అంటూ పరిగెత్తిపోయాడు కిస్టునోవ్.

ఫ్యూన్ ను అర్జెంటుగా మెడికల్ షాపుకు పంపించి మందులు తెప్పించి వేసుకుని కాస్త తేరుకున్నారు మిగతావాళ్ళు. మళ్ళీ బ్యాంకు పని ప్రారంభమయింది. ఆమె రెండు గంటలు హాల్లో బెంచీ మీద కూర్చుని వాచ్ మన్ తో కబుర్లు చెప్పింది.

మర్నాడు బ్యాంకు తెరవగానే మళ్ళీ వచ్చింది.

♦ ♦ ♦

పేరు గొప్ప ఊరు దిబ్బ 108 అత్యవసర సేవలు

ఇయంఆర్ఐ '108' అత్యవసర సేవలో క్రింది స్థాయి సిబ్బంది పరిస్థితి ఆందోళన కరంగా ఉంది. ఎమర్జెన్సీ అంబులెన్స్లను స్థాపించి నాలుగు సంవత్సరాలే అయినప్పటికీ ఈ సేవలు ప్రజలకు ఎంతో ఉపయోగకరంగా, అత్యవసర పరిస్థితులలో సంజీవనిలా మంచి సేవలు అందిస్తున్న సంస్థగా ఉన్నది. కాని ఎమర్జెన్సీ సేవలందించే వారికి ప్రమాదం జరిగితే పట్టించుకునే నాధుడే లేడు. ఈ సంస్థలో క్రింది స్థాయి సిబ్బంది ఎటువంటి ప్రలోభాలకు లోబడకుండా నిస్వార్థంగా సేవచేసి సకాలంలో జీతాలు అందక, ఉద్యోగ భద్రత లేక బాధలు పడుతున్నారు.

ప్రభుత్వం నిధులు 95% సమకూరుస్తూ 5% భాగస్వామ్యానికి వదిలేసి చేతులు దులుపుకుంటుంది. 802 వాహనాలకు గాను 48 వాహనాలు గత కొన్ని నెలలుగా రిపేరింగ్ క్రింద మెకానిక్ షేడ్లో ఉన్నాయి. అయినా వాటి పేర ప్రభుత్వం డబ్బులు చెల్లిస్తున్నదంటే ప్రభుత్వం కేటాయించిన నిధులు ఏ విధంగా ఖర్చు పెడుతున్నారో తెలుసుకొలేని పరిస్థితిలో ఉంది. కాని ప్రభుత్వం ఇఎంఆర్ఐకి ఇచ్చే నిధులలో 50% నిధులతో సంస్థను నిర్వహించవచ్చు.

క్రింది స్థాయి ఉద్యోగస్తులు ఎవ్వరికి రెండు నెలలుగా జీతాలు లేవు. మూడు నెలల క్రితం ఎప్పుడూ 17వ తారీఖున బిల్స్ క్లోజ్ అయ్యే తేది, 26న జీతాలు వేసేవారు. కాని తేది మార్చారని తరువాత నెల 10 తేదీకి చేర్చారు. ఏమని అడిగిన వారిని దృష్టిలో పెట్టుకొని రిలీవింగ్ అని, ట్రాన్స్ఫర్లని 30 నుండి 80 కి.మీ వరకు ఉన్న లొకేషన్కు పంపడం జరిగింది.

క్రింది స్థాయి సిబ్బందికి పక్కా ఆఫీసులు గాని, అంబులెన్స్ షెల్టర్లుగాని లేవు దీనికి కారణం సంస్థలో జరుగుతున్న అవకతవకలే! లొకేషన్లో నీల్లు పెట్టకుండా, న్యూస్ పేపర్ వేయకుండా, సాయంత్రం స్నాక్స్, టీ పెట్టకుండా, జోనల్, జిల్లా మీటింగులలో నాణ్యమైన భోజనం ఏర్పాటు చేయకుండా డబ్బులు మిగుల్చుకొంటున్నారు. ఏంబులెన్స్లు సకాలంలో బాగు చేయడంలేదు. ఏంబులెన్స్ సకాలంలో వాటర్ సర్వీసింగ్ చేయకుండా, వాలంటరీలకు మీటింగ్లలో నాణ్యమైన భోజనం ఏర్పాటు చేయకుండా, అవేర్నెస్ కార్యక్రమాలకు కేటాయించిన సొమ్ము ఖర్చు పెట్టకుండా దోచుకొంటున్నారు. సేవే ప్రధానంగా చెప్పుకేనే వీరు పై అధికారుల వేతనాలు లక్షల్లో తీసుకుంటున్నారు. ప్రభుత్వ అధికారాల కన్నా ఎన్నో రెట్లు ఎక్కువ మొత్తములో వేతనాలు, అలవెన్స్లు పొందుతున్నారు.

ఉదాహరణకు : సిఇఓ వేతనం 10,00,000/- ఇతర బిల్లులు 4,00,000పై చిలుకు. సిఓవ వేతనం 6,00,000/- నెల ఇతర బిల్లులు 2,00,00 పై చిలుకు. ఆర్యం వేతనం 80,000/- నెల ఇతర బిల్లులు 50,000 పై చిలుకు. డాక్టర్ 50,000/-

నెల ఇతర బిల్లులు 20,000పై చిలుకు . డియం 45,000/- నెల ఇతర బిల్లులు 40,000 పై చిలుకు. ఇక క్రింది స్థాయి ఉద్యోగులకు మాత్రం ఈ సంస్థను సేవ చేయడం కోసం ఏర్పాటు చేశాము కాబట్టి మీరు కీన సవేతనాల గురించి మాట్లాడకండి, సేవ చేయండి అని చెవిలో పువ్వులు పెడుతున్నారు.

ఇయంటి, పైలేట్లకు 5000 నుండి 6000 వరకు మాత్రమే ఇస్తూ రోజుకు 12నుండి 15గంటల వరకు పని చేయించు కుంటున్నారు. ఉద్యోగులకు సంబంధించిన పిఎఫ్ ఖాతా కరెక్ట్ కాదు. టార్గెట్ ఇచ్చి లొకేషన్కు 12 కేసులు నుండి 25 కేసుల వరకు చేయాలని ఒత్తిడి చేస్తున్నారు. ప్రభుత్వం నుండి ట్రిపుకి సొమ్మును వసూలు చేస్తారు. ఇది ప్రభుత్వం నుండి కోట్లు కుమ్మరిస్తున్నది. అదే విధంగా ఎన్ఆర్ఐ ఫండ్ను కూడా మాయం చేశారు.

ఇంత జరుగుతున్నా ప్రభుత్వం తరుపున గాని, ప్రజల తరపున గాని ఏ ఒక్కరు కూడా ఈ బిల్లుల భాగోతం గూర్చి పట్టించు కోలేదు. ఎందుకు ఇంత ఖర్చయ్యిందని అడిగిన వారు లేరు. ఇప్పటికైన ప్రభుత్వం కల్లు తెరిచి ఈ బిల్లుల సంగతి తేల్చాలి.

క్రింది స్థాయి ఉద్యోగులు రోజుకు గం|| 12 చొప్పున పని చేస్తున్నారు. "3" రోజులకు గాను "6" దినాలు 72 గం|| పని చేస్తున్నారు. ఇది ఎంతవరకు న్యాయం? వీరికి ఇంటి బాధ్యతలు చూసుకోకూడదా?

ఒక అరగంట "108" అంబులెన్స్లు ఆగితే శవాలు గుట్టలుగా తేలుతాయన్న ఆర్థిక శాఖా మంత్రి కొణిజేటి రోశయ్య మాటలలో క్రింది స్థాయి ఉద్యోగుల పనికి ప్రాధాన్యత ఎంత ఉందో అర్థం చేసుకోవాలి. క్రింది స్థాయి ఉద్యోగస్తులకు భద్రత లేదు. ఈ ఉద్యోగాలు తుమ్మితే ఊడిపోయే ముక్కులా తయారయ్యాయి.

నెల రోజులు పని చేసిన జీతం వస్తుందో లేదో వచ్చినా సగం వస్తుందో, లేదా వచ్చే నెల వస్తుందా? అనే సమస్యలతో కుడితలో పడ్డ ఎలకలా అయ్యింది ఉద్యోగుల పరిస్థితి. ఈ సమస్యల గురించి ప్రభుత్వం దృష్టికి తీసుకురావడానికి ప్రయత్నం చేస్తే ఉద్యోగాలు తీసెస్తామని అంటూ అధికారిక సిబ్బంది ప్రత్యక్షంగా, పరోక్షంగా బెదిరిస్తున్నారు. సంఘం ఏర్పాటు చేసినా, సంఘం సమావేశాలకు హాజరైనా ఉద్యోగాల నుండి తొలగిస్తామని బెదిరిస్తున్నారు. హైదరాబాద్లో జరిగిన సమావేశానికి వచ్చిన వారిలో 40 మందిని 10 రోజుల పాటు సస్పెండ్ చేశారు.

ఉద్యోగులకు కనీసం మాట్లాడే స్వేచ్ఛ లేకుండా నిరంకుశంగా వ్యవహరిస్తున్నది ఇ.ఎం.ఆర్.ఐ. యాజమాన్యం. ప్రభుత్వం చొరవ చూపి కనీస అవసరాలు, వసతులు, ఉద్యోగ భద్రత కల్పించాలి.

పోరాడి విజయం సాధించిన బీడీ ప్యాకర్స్

మే 31 నుండి బీడీ కట్టలపై ఊపిరితిత్తుల బొమ్మలను ముద్రించాలని కేంద్ర ప్రభుత్వం ఆదేశాలు జారీ చేసింది. ప్రతి బీడీ కట్టపై కంపెనీ లేబుల్తోపాటు అదనంగా ఊపిరితిత్తుల బొమ్మలను అతికించాల్సి రావటంతో బీడీ ప్యాకరుకి పని బారం పెరిగింది. గతంలో ఒక గంటలో 4 చెన్నీల బీడీలు ప్యాక్ చేసే కార్మికులు నేడు రెండు చెన్నీలు మాత్రమే ప్యాక్ చేయ గలుగు తున్నారు. దీంతో ప్రతి బీడీ ప్యాకర్ రోజుకి రూ॥ 34/-లు నష్ట పోతున్నారు. నష్టపోయిన పనికి కూలీ ఇవ్వాలని యాజమానిని కోరారు. ఈ డిమాండ్లను పరిష్కరించకుండా మేనేజ్మెంట్ మొండిగా వ్యవహరించింది. శివాజీ బీడీ కంపెనీలో పని చేసే బీడీ కార్మికులు మే 27 నుండి సమ్మె చేశారు.

కరీంనగర్, అదిలాబాద్, నిజామాబాద్, మెదక్ జిల్లాల్లోని మొత్తం 54 సెంటర్లలో బీడీ కార్మికులు ఉన్నారు.

మే 27 నుండి జూన్ 5 వరకు సమ్మె కొనసాగించారు. బీడీ ప్యాకర్స్ ఐక్య పోరాటాలతో శివాజీ యాజమాన్యం దిగివచ్చింది లక్ష బీడీప్యాకింగ్కు రూ.25/-లకు పెంచడానికి అంగీకరించారు. బోనస్ తో కలుపు రూ.29/-లు (ఒక్కొక్క కార్మికుడు నెలకి రూ॥754/-లు) పెంచుకున్నారు.

శివాజీ బీడీ ప్యాకర్స్ పోరాటాన్ని ఆదర్శంగా తీసుకొని ఎం.ఎస్.లంగార్ బీడీ ప్యాకర్స్, నిజామాబాద్ హెడ్ ఆఫీసు

పరిధిలోని నిజామాద్ జిల్లాలో పాల్వంచ మెదక్ జిల్లాలో లచ్చపేట, నిజాంపేట, సిద్ది పేట కరీంనగర్ జిల్లాలో ముస్తాబాద్, సిరిసిల్లా, తంగళపల్లి సెంటర్లకు చెందిన బీడీ ప్యాకర్స్ ఎపి బీడీ & సిగార్ వర్కర్స్ యూనియన్ (సిఐటియు) ఆధ్వర్యంలో మే 30న యాజమాన్యానికి వినతి పత్రం ఇచ్చారు.

రెండు మూడు రోజుల్లో సమస్య పరిష్కారం చేస్తామని కంపెనీ జనరల్ మేనేజర్ హామీనిచ్చారు. హామీ పది రోజులు గడిచినా అమలు చేయలేకపోవటంతో ఫిబ్రవరి 9న అన్ని సెంటర్ల బీడీ ప్యాకర్స్ ఎ.పి. బీడీ & సిగార్స్ వర్కర్స్ యూనియన్ (సిఐటియు) నాయకత్వంలో కంపెనీ హెడ్ ఆఫీసును ముట్టడించి ఆందోళన చేశారు. సుమారు 6 గం॥లపాటు చర్చలు జరిపింది. అనంతరం లక్ష బీడీ ప్యాకింగ్కు అదనంగా 30 రూ॥లు ఇవ్వడానికి అంగీకరించింది. బోనస్ తో కలుపుకొని రూ 34.60 పై॥లు పెంచుకున్నారు. ప్రభుదాసు కిశోరుదాస్ (టెలిఫోన్) బీడీ కంపెనీలో పనిచేసే ప్యాకర్స్ ఇదే డిమాండ్ తో యూనియన్ ఆధ్వర్యంలో జూన్ 17న వేతనం ఒప్పందం చేసుకొన్నారు. టెలిఫోన్ బీడీ కంపెనీలో కూడా లక్ష బీడీ ప్యాకింగ్కి రూ॥30లు పెంచుకున్నారు. బోనస్ తో రూ॥ 34.60. పై॥లు ఈ మూడు కంపెనీల ఐక్యపోరాటంతో యాజమాన్యాలు దిగిరాక తప్పలేదు.

పారిశుధ్య విభాగాన్ని ప్రైవేటీకరిస్తూ రాంకీతో కుదుర్చుకున్న ఒప్పందాన్ని రద్దు చేయాలి

జి.హెచ్.ఎం.సి.లో పౌరులకు సేవలందించే అతి ముఖ్యమైన పారిశుధ్య విభాగాన్ని ప్రైవేటీకరించేందుకు రాష్ట్ర ప్రభుత్వం చేపడుతున్న చర్యలను సిఐటియు హైదరాబాద్ నగర కమిటీ తీవ్రంగా వ్యతిరేకిస్తున్నది. చెత్త సేకరణ, నిర్వహణ కోసం రాంకీ యాజమాన్యంతో కుదుర్చుకున్న ఒప్పందం వల్ల కార్మికులు రోడ్డున పడటమే కాకుండా నగర ప్రజలు, వ్యాపార వర్గాలపై తీవ్ర భారాలు పడనున్నాయి. మురికివాడలు, పేదలబస్తీలు తీవ్రమైన నిర్లక్ష్యానికి గురికానున్నాయి. ఈ ఒప్పందం మూలంగా బల్డియాలో అత్యధిక నిధులు, వనరులు రాంకో వరం కానున్నాయి. నగరానికి గత అనేక సంవత్సరాలు 'పరిశుభ్రత - పచ్చదనం' అవార్డులు రావడానికి కారణమైన పారిశుధ్య విభాగాన్ని ధ్వంసం చేయడం, ఉద్యోగులను తొలగించడం అన్యాయం.

మున్సిపల్ కార్పొరేషన్ ప్రతి టన్ను చెత్త నిర్వహణకు ప్రస్తుతం చేస్తున్న ఖర్చుకు, రెట్టింపు ఖర్చు (టన్నుకు రూ.1431/-లు) రాంకీకి చెల్లించనుంది. గ్రాంట్స్ రూపంలో వందల కోట్లు ప్రభుత్వం చెల్లించనుంది. ఎకరాల కొద్ది భూములు, వాహనాలు

రాంకీ వరం కానున్నాయి. ఇతర అనేక రాయితీలు ప్రభుత్వం అందించనుంది. ఈ ప్రాజెక్టు అంచనా వ్యయం మొదట రూ.500 కోట్లుగా నిర్ణయించి కొద్ది వారాల్లోనే ఎలాంటి అదనపు అంశాలు లేకుండానే రూ.908 కోట్లకు పెంచడం ద్వారా పెద్దఎత్తున ప్రజాధనం లూటీ చేయబడు తున్నది.

సిఐటియు నగర ప్రధాన కార్యదర్శి జి.హెచ్.ఎం.సి. యూనియన్ అధ్యక్షులు జె.వెంకటేశ్ మాట్లాడుతూ మురికివాడలు, పేదల బస్తీల్లో ఇప్పటికీ పారిశుధ్య నిర్వహణ అధ్వాన్నంగా ఉన్నది. పారిశుధ్య నిర్వహణ ప్రైవేటీకరించడం వలన మురికివాడలు తీవ్రంగా దెబ్బతింటాయి. డంపర్ బిన్స్ తొలగించడం, రిక్షాలు సక్రమంగా చెత్త సేకరించక పోవడంతో ఇప్పటికే మురికివాడల ప్రజలు తీవ్ర ఇబ్బందుల నెదుర్కొంటున్నారు. శాస్త్రీయంగా చెత్తనిర్వహణ పేరుతో పారిశుధ్యాన్ని రాంకీ యాజమాన్యానికి తాకట్టు పెడుతూ కార్మికులకు ఉపాధి పోగొడుతూ ప్రజలపై భారాలు మోపే ప్రభుత్వ విధానాలను విడనాడాలని, రాంకీతో చేసుకున్న ఒప్పందాన్ని తక్షణం రద్దు చేసుకోవాలి.

♦ ♦ ♦

అసంఘటిత రంగంపై ఆర్థిక సంక్షోభ ప్రభావం

ప్రపంచ ఆర్థిక సంక్షోభం- భారతదేశ ఆర్థిక వ్యవస్థకు సంబంధించి అసంఘటితరంగ వాణిజ్య సంస్థల జాతీయ కమీషన్ 2008 నవంబర్ 26న భారత ప్రభుత్వానికి ఒక విజ్ఞాపనపత్రం అందజేసింది. “దేశంలో విస్తృతంగా ఉన్నపేదలు, ఏవిధమైన రక్షణలేని వారి వరకైనా కనీసం జీవనభద్రత, ఉపాధి, ఆదాయాలకు రక్షణ కల్పించేవిధంగా శ్రద్ధవహించవలసిన తక్షణ కర్తవ్యం మనదేశంపై ఉన్నద”ని ఆ పత్రంలో పేర్కొన్నది. ఈ చర్యలవలన మొత్తం దేశ ఆర్థికాభివృద్ధి పుంజుకుంటుందని కూడా కమీషన్ వెల్లడించింది. ఈ తరహా పౌరులు సుమారు 88 కోట్లవరకు ఉండవచ్చని కమీషన్ అంచనా.

భారతదేశంలో 77శాతం అసంఘటిత రంగ కార్మికులు రోజుకు తలసరి ఖర్చు రూ 20/-లుతో జీవనం సాగిస్తున్నారని కమీషన్ గతంలోనే అంచనా వేసింది. ప్రస్తుత ఆర్థిక మాంద్యం కారణంగా అసంఘటిత రంగంలోని పేదలే తీవ్రంగా ప్రతికూలత నెదుర్కొనవలసిన పరిస్థితి ఉన్నదని కమీషన్ వెల్లడించినది.

కమీషన్ విస్తృతంగా జరిపిన అధ్యయనంలో ఆర్థిక సంక్షోభ ప్రభావం ఈ క్రింది విధంగా పేర్కొనబడినది.

- 1) సంఘటిత రంగంలో ఏవిధమైన ఉద్యోగభద్రతలేని ఉపాధిలో 45 శాతం మంది పని చేస్తున్నారు. సంక్షోభ సమయంలో మొట్టమొదట ఉద్యోగాలు కోల్పోయేది వీరే.
- 2) భారతదేశ ఎగుమతులలో 30 శాతం చిన్న ఉత్పత్తిదారుల ఎగుమతులే. సంక్షోభకారణంగా చేనేత, వస్త్ర, తోలు, వజ్రాలు, ఆభరణాలు, ఆహారోత్పత్తులు, కార్పెట్లు, సుగంధద్రవ్యాలు, నముద్రగర్భ ఉత్పత్తులు వంటి అనేక రంగాలు కనుమరుగైనాయి. అందువలన ఈ ఉత్పత్తుల ఎగుమతులు తగ్గిపోయినవి. ఒక్క మార్చి 2009లోనే గుజరాత్ లోని వజ్రాలు కోసి సానపెట్టు కార్మికులు 70 మంది ఆత్మహత్యలకు పాల్పడ్డారు. గత ఆరుమాసాలలో 15 లక్షల మంది ఉద్యోగాలు కోల్పోయారు.
- 3) మూసివేత, క్షీణదశలోని చిన్న పరిశ్రమలకు బ్యాంకులు, ఆర్థిక సంస్థలు ఋణాన్ని నిరాకరిస్తున్నవి.
- 4) సంఘటిత రంగం వేగం తగ్గిన కారణంగా పెద్ద పరిశ్రమలకు పరికరాలు, విడిభాగాలు ఉత్పత్తి చేయు చిన్న యూనిట్లు ఆర్డర్లు లేక అల్లాడుతున్నవి. పెద్ద ఉత్పత్తి దారుల మధ్య పోటీ కూడా ఈ చిన్న, సాంప్రదాయ యూనిట్ల సంక్షోభ పరిస్థితికి కారణమవుతున్నది.
- 5) నిత్యావసర సరుకుల ధరలు ఆకాశాన్నంటుతుండగా, చిన్న సంస్థలలోని కార్మికులు, సామాన్యరైతుల ఆదాయాలలో పెరుగుదల లేక జీవన ప్రమాణాలలో కోత విధించుకోవలసి వస్తున్నది. అదే పస్తులకు కారణమవుతున్నది.
- 6) ప్రత్తి, నూనెగింజలు తదితరముల ధరలు అంతర్జాతీయ

మార్కెట్ లో పడిపోయిన కారణంగా దిగుమతులు చౌకై మనదేశీయ ఉత్పత్తి దారులు తీవ్ర ఇబ్బందులకు గురవుతున్నారు. ఈ దిగుమతుల తాకిడి నుండి ఆయా రంగాలను రక్షించలేని ప్రభుత్వ వైఫల్యం దేశీయ ఉత్పత్తిదారుల పరిస్థితి మరింత దుర్భరంగా తయారు చేస్తున్నది.

భారత దేశంలో అవసరమైన మేరకు ఉత్పత్తి అవుతున్న సరుకులు, పదార్థాలపై కూడా దిగుమతి ఆంక్షలను ఎత్తివేసిన కారణంగా దిగుమతులు వరదలా వచ్చిపడుతున్నాయి.

పై అంశాలన్నింటి ప్రభావం వలన పేదరికం తీవ్రత పెరిగిపోయి పేదవారి జీవితాలలో అభద్రత స్థాయి తీవ్రమగుట, ఆదాయాలలో తరుగుదల చోటు చేసుకుంటున్నవని కమీషన్ గుర్తించింది. అత్యంతతీవ్రంగా ప్రభావితమైన వారు క్యాజువల్ కార్మికులు. వీరిలో అత్యధిక భాగం వ్యవసాయ కార్మికులని కమీషన్ పేర్కొన్నది.

సంక్షోభం కారణంగా తీవ్రంగా ప్రభావితమైన వలస కార్మికులను కమీషన్ పరిగణనలోకి తీసుకోలేదు. తీవ్రంగా ప్రభావితమైన పేదల జీవన ప్రమాణాల స్థాయి దిగజారకుండా ఉండేందుకు సహాయపడే అనేక చర్యలను వామపక్షాలు, కార్మికోద్యమం డిమాండ్ చేసినవి. సత్వరమే ఈ క్రింది చర్యలు అమలు చేయాలి.

- 1) ఉపాధినికల్పించి, ఆర్థిక వ్యవస్థ డిమాండ్ ను పెంచే ప్రణాళికలను తక్షణమే చేపట్టాలి.
- 2) జాతీయ కనీస ఉమ్మడి కార్యక్రమంలో పేర్కొన్న విధంగా ఉపాధిహామీ పథకాన్ని గ్రామీణ, పట్టణ పేద మధ్య తరగతి వర్గాల వారందరికీ అమలు చేయాలి. ప్రతికుటుంబంలోను ఒక వ్యక్తికి 100 రోజుల ఉపాధికి హామీనివ్వాలి.
- అంతర్జాతీయ కార్మిక సంస్థ (ఐఎల్ఓ) పేర్కొన్న విధంగా కనీసం 180 రోజుల పని గ్యారంటీ చేస్తూ పథకాన్ని పట్టణ ప్రాంతాలకు కూడా వర్తింపజేయాలని కేంద్ర కార్మిక సంఘాలు డిమాండ్ చేస్తున్నాయి.
- 3) అసంఘటిత రంగ కార్మికుల కనీసవేతనాలు 20 శాతం పెంచాలి. తద్వారా వారి కొనుగోలుశక్తి పెరిగి సరైన జీవనస్థాయికి చేరుకుంటారు. అంతేకాక, సరుకులకు డిమాండ్ పెరిగి ఆర్థిక సంక్షోభం కొంత మేరకు తగ్గే అవకాశం ఉంటుంది.
- 4) రెండుపూటల భోజనం కొరకు లక్షలాది మంది తప్పనిసరిగా తోపుడు బండ్ల వ్యాపారం, చిరువ్యాపారం చేయవలసిన స్థితికి నెట్టబడ్డారు. కుటుంబ కనీసావసరాలు తీర్చుటకు సరిపడ ఆదాయం రాక దారిద్ర్య రేఖకు దిగువన జీవిస్తున్నారు. ఆర్థిక సంస్థ నుండి సరిఅయిన సహకారం వీరికి అందించి దేశీయ డిమాండ్ పెంచాలి.

5) ఆర్థిక సంక్షోభ తీవ్రతను చిన్న, సన్నకారు రైతాంగం కూడా ఎదుర్కొంటున్నది. వారి ఉత్పత్తులకు సరి అయిన మద్దతు ధర లభించుటలేదు. ప్రభుత్వం నిర్ణయించిన సేకరణధర చాలా తక్కువగా ఉండి ఏ మాత్రం గిట్టుబాటుగా లేదు. దీనికి తోడు ముందస్తు వ్యాపారం (ఫార్వర్డ్ ట్రేడింగ్)ను ప్రభుత్వం అనుమతించిన కారణంగా ముందుగానే ఉత్పత్తులను అతి స్వల్పధరలకు దళారులు కొనుగోలు చేస్తున్నారు.

వామపక్షాలు, కేంద్రకార్మిక సంఘాలు నిత్యావసర సరుకుల విషయంలో ఫార్వర్డ్ ట్రేడింగ్ ను నిషేధించాలి కోరుతున్నాయి.

6) దేశంలోని మొత్తం పారిశ్రామిక ఋణ సదుపాయంలో 2 శాతం కంటే తక్కువ మాత్రమే చిన్న పరిశ్రమలకు అందుతున్నది. మిగిలిన 98 శాతంపైన గుత్త పెట్టుబడిదారులకే అందుతున్నది. చిన్న పరిశ్రమలకు తక్కువ వడ్డీరేటుకు, ఎక్కువ మొత్తాలు ఋణరూపంలో అందాలని దేశంలోని ప్రజాతంత్ర ఉద్యమం ప్రభుత్వంపై ఒత్తిడి తేవాలి. అదే విధంగా వారి ఉత్పత్తులకు ప్రభుత్వ విక్రయ సంస్థల ద్వారా మార్కెటింగ్ సదుపాయాన్ని కల్పించాలి.

7) పేద, బలహీన వర్గాల సాంఘిక భద్రత కొరకు ప్రభుత్వం ఎక్కువగా నిధులు వెచ్చించుటలేదు. భారతదేశ మానవాభివృద్ధి చాలా దురవస్థలో, క్షీణదశలో ఉండగా ఆర్థికాభివృద్ధి ఫలాలు అతి కొద్దిమంది స్వంతం అవుతున్నవి.

దేశంలోని అత్యంత ధనికులైన 48 మంది వార్షిక ఆదాయం 5000 కోట్లు. వీరే జాతీయ ఆదాయంలో నాలుగవ వంతును తమ గుప్పిట్లో ఉంచుకున్నారు. మరొకవైపు మూడువంతుల దేశ జనాభా రెండు పూటల భోజనం కూడ లేక అల్లాడుతున్నారు.

2007 యుఎన్ డిపి అధ్యయనం ప్రకారం మానవాభివృద్ధి సూచికలో 177 దేశాలకు గాను భారతదేశం 128వ స్థానంలో ఉన్నది. అంతకు మూడు సంవత్సరముల ముందు 123వ స్థానంలో ఉన్నది అనగా, మానవాభివృద్ధి సూచికలో భారతదేశం దిగజారుతున్నది.

విప్లవాత్మక సామాజిక మార్పు కొరకు పోరాటాలు

సమాజం ఎదుర్కొనే ఒక్క సమస్యకు కూడా పెట్టుబడిదారీ సమాజం సమాధానం చెప్పలేదనే వాస్తవం ప్రపంచ సంక్షోభం ద్వారా సుస్పష్టమయినది. పెట్టుబడి దారి విధానాన్ని, పెట్టుబడి దారుల లాభాలను కాపాడుట మాత్రమే బెయిల్ ఔట్ ప్యాకేజీ లక్ష్యం.

ప్రపంచ పెట్టుబడి దారి విధానాన్ని, ప్రపంచవ్యాపితంగా ఉన్న కార్మికవర్గం సైద్ధాంతికంగా పూర్తిగా అర్థం చేసుకోలేదు. పెట్టుబడిదారి విధాన చట్రంలోనే తమకు న్యాయం జరుగుతుందనే భ్రమ కార్మికవర్గంలోని ఎక్కువమందికి ఉంది. కార్మికోద్యమంలోని కొంతమంది పెట్టుబడిదారి విధానాన్ని సంస్కరించవచ్చునని, ఈ విధానం ద్వారా కార్మిక వర్గం ప్రయోజనాలు పరిరక్షింప

బడతాయని నమ్మబలుకుతారు. పెట్టుబడిదారి విధాన స్వభావాన్ని, నిజస్వరూపాన్ని కార్మికవర్గం అర్థం చేసుకుంటున్నప్పటికీ ఈ ప్రక్రియ వేగవంతం కావలసిన అవసరం ఉంది.

పెట్టుబడిదారి విధానం గురించి కార్ల్ మార్క్స్ ఏం చెప్పాడో తెలుసుకోవాలనే కుతూహలం ప్రపంచవ్యాప్తంగా అందరిలోనూ పెరుగుతున్న దనే వాస్తవాన్ని గమనించాలి. ప్రపంచవ్యాపితంగా పేరొందిన పుస్తకదారులు మార్క్స్ రచనలను ప్రముఖంగా ప్రదర్శిస్తున్నారు. ఈ పుస్తకాలకొనుగోలుదారులు రోజు, రోజుకీ విపరీతంగా పెరిగిపోతున్నారు.

కార్ల్ మార్క్స్, లెనిన్ పెట్టుబడిదారి విధానం గురించి ముందుగా విశ్లేషించినది వాస్తవమని ఋజువయినది.

పెట్టుబడిదారి విధాన నిజస్వరూపం గురించి, దోపిడీ విధానాన్ని మార్చవలసిన ఆవశ్యకతను కార్మికవర్గానికి తెలియ జెప్పుటకు ఇదిఒక మంచి సందర్భం. సోషలిస్టు విధానాన్ని నెలకొల్పుట మాత్రమే పెట్టుబడిదారి విధానానికి ఏకైక ప్రత్యామ్నాయం. 'లాభాన్ని' పెట్టుబడిదారులదోపిడీ, దొంగసొత్తుగా అభివర్ణించినందుకు కార్ల్ మార్క్స్ ను విమర్శించినవారే 'కొద్దిమంది లాభాల వెంపర్లాటే నేటి ప్రపంచ ఆర్థిక సంక్షోభానికి మూలకారణమని' ఒప్పుకొక తప్పటం లేదు.

“కొద్ది మంది చేతిలో ద్రవ్య పెట్టుబడి ప్రోగుపడి గుత్తాధిపత్యం చెలాయింపబడు తరుణంలో కంపెనీలు, స్టాక్ మార్కెట్, ప్రభుత్వ ఋణాలు వంటి వాటివలన విపరీతమయిన లాభాలు పెరిగిపోయి కొద్దిమంది గుత్తాధిపతుల ప్రభుత్వం బలపడి సమాజం మొత్తం గుత్త పెట్టుబడిదారుల ప్రయోజనాల కొరకు కష్టం చేయాల్సిన స్థితి ఉంటుందని, పెట్టుబడిదారి విధానం అత్యున్నత స్థితి పరాకాష్ఠ సామ్రాజ్యవాదమని” 92 సంవత్సరాల క్రితం 1916లో ద్రవ్య పెట్టుబడి గురించి విశ్లేషిస్తూ లెనిన్ వ్యాఖ్యానించారు.

కార్మిక వర్గానికి సైద్ధాంతిక సంసిద్ధత లేకుండా పెట్టుబడిదారి విధానానికి వ్యతిరేకంగా పెద్దఎత్తున పోరాటాలు నిర్వహించుట సాధ్యపడదు. దోపిడీ ప్రభావాలకు వ్యతిరేకంగా మాత్రమే పోరాటాలు జరిపితే చాలదని కార్మికులకు తెలియజెప్పాలి. దోపిడికి మూలకారణాలపై పోరాడుటకు మనల్నిమనం సంసిద్ధులను చేసుకొనుట ప్రధాన లక్ష్యంగా ఉండాలి. అందు వలన సంక్షోభ భారాన్ని కార్మికవర్గం నెత్తిన వేసే పెట్టుబడిదారి వర్గం ప్రయత్నానికి వ్యతిరేకంగా పోరాడుటయే భారతప్రజల కర్తవ్యం. అదే సందర్భంలో పెట్టుబడిదారి విధానానికే గోరికట్టేందుకు పోరాటాలు సల్పుటకు కార్మికవర్గం సన్నద్ధం కావాలి. దీనివలన మాత్రమే సంక్షోభం, దోపిడిలేని ప్రపంచాన్ని నెలకొల్పుట సాధ్యపడుతుంది. పెట్టుబడిదారి విధానానికి సమాధిత్రవ్వే బాధ్యతను చరిత్ర కార్మికవర్గానికి అప్పగించినది.

♦ ♦ ♦

- యం.కె.పాంధే

ముసుగు తొలగుతున్నది - ప్రభుత్వ నిజస్వరూపం బయటపడుతోంది



ముసుగు తొలగి ప్రభుత్వ అసలు స్వరూపం బయట పడుతున్నది. ఎన్నికలయ్యేంతవరకు బుట్టలో పెట్టిన పాములను (41,42 జీవోలు) బయటకు తీసేందుకు ప్రయత్నాలు ప్రారంభమయ్యాయి. అంగన్వాడీ కేంద్రాలను పంచాయితీలకు అప్పజెప్పటం, అంగన్వాడీ ఉద్యోగుల విధినిర్వహణలో పంచాయితీలకు, గ్రామ సమాఖ్యలకు జోక్యం కల్పిస్తూ జారీ అయిన ఈ జీవోలు ఉద్యోగులకు, ప్రజలకు తీవ్ర నష్టం కలిగిస్తాయి. ఇప్పటివరకు సమగ్రశిశు అభివృద్ధి (ఐసిడిఎస్) ద్వారా పేదలకు అందుతున్న సేవలు దూరమయ్యే ప్రమాదం వస్తుంది. రాజకీయ జోక్యం పెరిగి వర్కర్ల, హెల్పర్ల ఉపాధికే ముప్పువాటిల్లుతుంది. అందుకే వీటిని రద్దు చేయాలని రాష్ట్ర వ్యాపితంగా అంగన్వాడీ ఉద్యోగులు పిడికిలి బిగించారు. 3 రోజుల సమ్మె, ఛలో అసెంబ్లీ చేపట్టి పెద్దఎత్తున పోరాడారు. వారి ఆగ్రహజ్వాలను గ్రహించిన ప్రభుత్వం ఒకడుగు వెనక్కు వేసింది. జీవోలను తాత్కాలికంగా నిలిపివేసింది. తిరిగి అధికారంలోకి వచ్చాక వాటిని అమలు చేసేందుకు పావులు కదుపుతున్నది.

41,42 జీవోలు ఏమి చెప్తున్నాయి?

73,74 రాజ్యాంగ సవరణను గురించి స్థానిక సంస్థలకు అధికారాలు ఇవ్వటం అనే పేరుతో స్త్రీ శిశు సంక్షేమ శాఖలోని వివిధ పథకాలను పంచాయితీలకు అప్పజెప్తూ జీవో నెం 41 జారీ చేసింది. ఈ శాఖలో ఉన్న ఐసిడిఎస్, బాలికా సంరక్షణ యోజన, ఓల్డేజ్ హోమ్స్ తదితర పథకాలు పేదకుటుంబాలలోని పిల్లలకు, మహిళలకు ఎంతో ఉపయోగకరంగా ఉన్నాయి. రాష్ట్ర ప్రభుత్వం వాటి అమలు బాధ్యతల నుండి తప్పుకొని పంచాయితీలకు కట్ట బెడుతున్నది.

అంగన్వాడీ కేంద్రాల విధుల్లో పంచాయితీలు, గ్రామ సమాఖ్యలకు జోక్యం కల్పించటం, పని గంటలు పెంచటం వంటి

అంశాలతో జీవో నెం 42 జారీచేసింది. పసిపిల్లలకు మద్యాపన భోజనం కానీ, ఉద్యోగులకు అదనపు వేతనం కాని ఇవ్వకుండానే అంగన్వాడీ సెంటర్ల పనిగంటలు పెంచింది. వీటిలో ఉన్న వివిధ నిబంధనలు అంగన్వాడీ వర్కర్లకు, హెల్పర్లకు నష్టం కలిగే విధంగా ఉన్నాయి. అంగన్వాడీ ఉద్యోగులు ఈ రెండు జీవోలను తీవ్రంగా వ్యతిరేకిస్తున్నారు. వాటిని రద్దుచేయమని కోరుతున్నారు.

41,42 జీవోలను రద్దు చేయాలి

మన రాష్ట్రంలో పంచాయితీలు ఆర్థికంగా అనేక ఇబ్బందుల్లో ఉన్నాయి. స్థాంపు డ్యూటీలలో గతంలో పంచాయితీలకు ఇచ్చే 3 శాతాన్ని 1 శాతానికి తగ్గించి రూ॥250-300 కోట్లు ప్రభుత్వమే తీసుకుంటున్నది. మైన్సు ద్వారా ఇవ్వాలన్న 150 కోట్ల రూపాయలను కూడా ఇవ్వటంలేదు. త్రాగునీటికి ఇవ్వాలన్న గ్రాంట్లు తగ్గించటం, వినోదపు పన్ను స్లాబు సిస్టాన్ని మార్చటం వలన పంచాయితీల ఆదాయం తగ్గింది. ఇలా వివిధ రూపాల్లో పంచాయితీలకు ఇవ్వాలన్న 1200 కోట్ల రూపాయలను ప్రభుత్వం తన ఖజానాలోనే వేసుకుంటున్నది. వీటన్నింటితో చితికి పోయిన పంచాయితీలు తమ సిబ్బందికే వేతనాలు ఇచ్చుకోలేని దుస్థితిలో ఉన్నాయి. అంగన్వాడీ కేంద్రాల ద్వారా ప్రజలకు అందాల్సిన సేవలు అందించలేవు. క్రమంగా వీటిని వదిలించుకోవటానికి స్వచ్ఛంద లేదా ప్రైవేటు సంస్థల పరమవుతాయి. సంక్షేమ పథకాల అమలు ప్రభుత్వ బాధ్యతగా ఉండాలి. అంతే తప్ప పంచాయితీలకు, స్వచ్ఛంద సంస్థలకు, కార్పొరేట్ సంస్థలకు లేదా మరేఇతర సంస్థలకు అప్పజెప్పరాదు.

ఇక జీ.వో.నెం. 42 ప్రకారం ఉద్యోగుల విధి నిర్వహణలో పంచాయితీలకు, గ్రామ సమాఖ్యలకు జోక్యం కల్పించింది. ఏ శాఖలో పని చేసే ఉద్యోగులైనా తాము పని చేసే సంస్థ అధికారులకు లేదా ఆఫీసుల శెలవు చీటీలు ఇస్తారు. కాని ఈ జీ.వో.లో ద్వారా అంగన్వాడీ ఉద్యోగులు పంచాయితీలకు

ఇవ్వాలని చెప్తున్నది. గ్రామ సమాఖ్య ఆర్గనైజర్లు అంగన్ వాడీ వర్కర్స్, హెల్పర్స్ సెంటర్స్కు రాలేదని ఫిర్యాదు చేస్తే అధికారులు వారిపై చర్యలు తీసుకుంటారట. ఇప్పటికే రాజకీయ జోక్యంతో వేధింపులకు గురవుతున్న వర్కర్లు, హెల్పర్లకు దీనితో ఇంకా వేధింపులు పెరిగి పోతాయి. వారి ఉద్యోగ భద్రతకే ముప్పు వాటిల్లుతుంది.

అంగన్ వాడీ కేంద్రాలకు వచ్చే పసిపిల్లలకు భోజనం పెట్టకుండా, ఉద్యోగులకు అదనపు వేతనం ఇవ్వకుండానే సెంటర్ పనిగంటలు పెంచింది. అదేమంటే తల్లిదండ్రుల ఇస్తే సెంటర్లలో పిల్లలకు తినిపించాలని ప్రభుత్వం చెప్తున్నది. కూలీనాలి చేసుకునే పేదలు ఉదయాన్నే వంటచేసి టిఫిను డబ్బాలు కట్టి సెంటర్లకు పంపించగలిగే స్థితిలో ఉన్నారా? స్కూలు పిల్లలకు మధ్యాహ్న భోజనం పెడుతున్న ప్రభుత్వం పసిపిల్లలకు పెట్టననటం సమంజసమా? దీనినిబట్టి పసిపిల్లల ఆరోగ్యం పట్ల ప్రభుత్వానికి చిత్తశుద్ధి లేదని స్పష్టమవుతున్నది.

ఈ జీవోలోని మరో ప్రమాదకర అంశం పంచాయితీలకు, వివోలకు జోక్యం కల్పించడం.

2008 అక్టోబర్ 30న అంగన్ వాడీ ఉద్యోగుల సంఘాల ప్రతినిధులకు, ఐసిడిఎస్ ఉన్నతాధికారులతో జాయింట్లు మీటింగు జరిగింది. ఈ సమావేశంలో అంగన్ వాడీ కేంద్రాలను ఐకెపి (ఇండిరా క్రాంతిపథం)కి ఇవ్వడానికి ప్రభుత్వం ప్రతిపాదించింది. దీన్ని సంఘాల ప్రతినిధులు నిర్వహించడానికి వ్యతిరేకించారు. దీనితో ఈ ప్రతిపాదనలు విరమించుకుంటున్నట్లు ఉన్నతాధికారులు హామీ ఇచ్చారు. ఇప్పుడు జీవో నెం 42 ద్వారా వివోలకు జోక్యం కల్పించి దొడ్డిదారిన ఐసిడిఎస్ను ఐకెపికి అప్పజెప్పేందుకు సిద్ధమయ్యారు.

ఐసిడిఎస్ను నీరు గార్చి అంగన్ వాడీ ఉద్యోగులను ఇళ్లకు సాగనంపేందుకే ప్రభుత్వం ఈ జీవోలు జారీ చేసింది. వీటి ప్రమాదాన్ని గుర్తించిన అంగన్ వాడీ ఉద్యోగులు వీటిని పూర్తిగా రద్దు చేయాలని పోరాడటం సముచితమే.

సంస్కరణల్లో భాగమే ఐసిడిఎస్లో వస్తున్న మార్పులు

ప్రజలు తమ అవసరాలు తామే తీర్చుకోవాలని ప్రభుత్వం ఫెసిలిటేటర్ పాత్ర పోషించాలని చెప్తూ ఐసిడిఎస్లో మార్పులకు ప్రపంచబ్యాంకు క్రింది సూచనలు చేసింది. అవి

ఐసిడిఎస్ నిర్వహణలో ప్రజల భాగస్వామ్యం పెంచటం. పిల్లల ఆహారం కోసం పప్పు, బియ్యం, కూరగాయలు తదితర వస్తువులు లబ్ధిదారుల నుండే సేకరించాలి. దీన్ని అమలు చేసేందుకు ప్రభుత్వం అంగన్ వాడీ కేంద్రాల్లో అక్షయపాత్రలు పెట్టి, అందులో పడిన వస్తువులతో ఆహారం తయారు చేసి పిల్లలకు పెట్టాలని చెప్తున్నది.

అంగన్ వాడీ కేంద్రాలను స్వచ్ఛంద సంస్థలకు/ కార్పొరేట్ సంస్థలకు/ మదర్స్ కమిటీలకు/ పంచాయితీలకు లేదా మరే ఇతర సంస్థలకైనా అప్పజెప్పాలి. ప్రభుత్వం వీటి అమలు బాధ్యతలనుండి వైదొలగాలి. ఈ సూచనను అమలు చేసేందుకు కాంగ్రెస్ ప్రభుత్వం అధికారంలోకి వచ్చిన దగ్గర నుండి ప్రయత్నిస్తోంది. 2004 సెప్టెంబర్లో అంగన్ వాడీ కేంద్రాలకు ఇచ్చే ఆహార తయారీ బాధ్యతను స్వచ్ఛంద సంస్థలకు, సెల్ఫ్ హెల్ప్ గ్రూపులకు

అప్పజెప్పాలని నిర్ణయించింది. ఉద్యోగుల నుండి తీవ్ర ప్రతిఘటన రావటంతో వెనక్కు తగ్గింది. 2005లో ప్రపంచ బ్యాంకు సహాయం ఆగిపోయిందనే పేరుతో 42 ప్రాజెక్టులను మూసేయాలని నిర్ణయించింది. ఉద్యోగుల పోరాటంతో వాటిని కొనసాగిస్తున్నది.

అంగన్ వాడీ కేంద్రాల పరిధిలో ఇతర స్వచ్ఛంద సంస్థలు డేకేర్ సెంటర్స్ పెట్టుకోవటానికి అవకాశం కల్పిస్తున్నది. అంగన్ వాడీ కేంద్రాలలో ప్రీ స్కూలు నిర్వహణకు బయటనుండి ఒక వ్యక్తిని పెట్టాలని కూడా ప్రపంచ బ్యాంకు సూచించింది.

గత 2 సం॥లుగా మన రాష్ట్ర ప్రభుత్వం వీటి అమలుకు పూనుకుంటున్నది. ముందుగా గిరిజన ప్రాంతంలోని అంగన్ వాడీ కేంద్రాలలో అమలు చేయాలని నిర్ణయించింది. అదిలాబాద్ జిల్లా ఉట్నూరులో మా వసాటి-మా వనాటి (మా ఊరు - మా బడి), వరంగల్ జిల్లా ఏటూరి నాగారంలో 'మాబడి' పేరుతో బయట నుండి టీచర్లను పెట్టి ప్రీ స్కూలు నడపాలని నిర్ణయించింది. తాజాగా తూర్పుగోదావరి జిల్లా ఏజెన్సీ ప్రాంతంలో ఆట-పాట పేరుతో సెంటర్లు నడిపేందుకు బయట నుండి టీచర్లను పెట్టాలని నిర్ణయించింది. తాజాగా తూర్పుగోదావరి జిల్లా రాజమండ్రి ప్రాజెక్టును (120 అంగన్ వాడీ కేంద్రాలు) 'ఇస్కాన్' అనే మత ప్రచార సంస్థకు అప్పగించాలని సమాలోచనలు చేస్తున్నది. వీటన్నింటికి వస్తున్న ప్రతిఘటన చూస్తున్న ప్రభుత్వం విభజించి పాలించే విధానాన్ని అమలు చేయ పూనుకున్నది. 41, 42 జీవోల జారీ ఇందులో భాగమే.

ఏదో ఒక రూపంలో ఐసిడిఎస్ నిర్వహణగా బాధ్యతలను వదిలించుకొని పేద కుటుంబాల్లోని పిల్లలకు, మహిళలకు అంగన్ వాడీ కేంద్రాల నుండి అందుతున్న సేవలను దూరం చేసేందుకు ఒక్కో జిల్లా ఒక్కో ప్రాజెక్టు మండలాలను ఎంపిక చేస్తున్నది. ప్రయోగాత్మకంగా వీటిని అమలు చేయటం ద్వారా రాష్ట్రమంతటా విస్తరింపజేయాలని పాలకుల ఆలోచన. అందుకు రంగం సిద్ధం చేస్తున్నది.

ఐక్య పోరాటమే మార్గం

మూడు దశాబ్దాలు దాటినా ఒక పథకంగా నడుపుతున్న దీన్ని ఒక ప్రత్యేక శాఖగా మార్చాలి. ఐసిడిఎస్ను సంస్థాగతం చేసి అంగన్ వాడీ సేవలను శాశ్వతం చేయాలి. 2004లో సుప్రీంకోర్టు ఆదేశించిన విధంగా ప్రతి నివాస ప్రాంతంలో ఒక అంగన్ వాడీ కేంద్రాన్ని ఏర్పాటు చేసి దీన్ని విస్తృతపరచాలి. స్థానికంగా పిల్లలు ఇష్టపడే నాణ్యత కలిగిన వేడి ఆహారాన్ని ఇవ్వటం ద్వారా పిల్లల ఆరోగ్యాన్ని మెరుగుపరచాలి. పిల్లలు ఆడుకునేందుకు బొమ్మలు, సెంటర్లలో మౌలిక సౌకర్యాలు కల్పించాలి. ఈ పథకం అమలులో కీలక పాత్ర పోషిస్తున్న అంగన్ వాడీ వర్కర్లను 3వ తరగతి, హెల్పర్లను 4వ తరగతి ప్రభుత్వ ఉద్యోగులుగా గుర్తించాలి. వారి జీవన పరిస్థితులను మెరుగుపరచాలి.

ఈ చర్యలు తీసుకోవటం ద్వారా ప్రభుత్వం ఐసిడిఎస్ను మరింత పటిష్టంవంతంగా నిర్వహించాలి. ఐసిడిఎస్ను నిర్వీర్యం చేసే ప్రభుత్వ కుట్రలను భగ్నంచేసి ఐసిడిఎస్ను పరిరక్షించు కునేందుకు ఐక్యంగా ఉద్యమించటం మనందరిముందున్న కర్తవ్యం.

♦ ♦ ♦

- డి. రోజా

రచ్చకెక్కిన బిజెపి

- పి.అజయ్ కుమార్


వరుసవారి ఓటములను ఎదుర్కొన్న బి.జె.పి ముఠా తగాదాలతో, పదవుల కీచులాటలతో బజారు కెక్కింది. మైనారిటీలపై దాడులు, హత్యల ద్వారా మతోన్మాదాన్ని రెచ్చగొట్టి మెజారిటీ మతస్తుల ఓట్లు జేబులో వేసుకోవాలన్న పాచిక బెడిసి కొట్టే సరికి కొత్త ఎత్తుగడ వేసింది. తన మత ఉన్మాదం కనపడకుండా రంగులు పులుముకోవాలని నిర్ణయించింది. మేక తోలు కప్పుకున్నతోడేలు లాగా మరలా జనంలోకి రావాలని చూస్తున్నది.

పదవుల కోసం కొట్లాట

అద్వానీకి 80 సంవత్సరాలు దాటాయి గాబట్టి, 2014 పార్లమెంటు ఎన్నికల నాటికి ప్రధాని అభ్యర్థి ఎవరు కావాలనేది అప్పడే పోటీ వెబుదలయింది. డిశంబరు ఆఖరు నాటికి అద్వానీ స్థానంలో ప్రతిపక్ష నాయకుడిగా రావటానికి నేనంటే నేనని కమలనాథులు ఎగబడుతున్నారు. బిజెపి లోక్సభ పార్లమెంటరీ పార్టీ ఉపనాయకురాలుగా సుష్మాస్వరాజ్ ను, రాజ్యసభ నాయకునిగా అరుణ్ జైట్లీని అద్వానీ నియమించారు. దాంతో జస్వంత్ సింగ్, యశ్వంత్ సిన్హా, అరుణ్ శౌరి లాంటి సీనియర్ నాయకులంతా అగ్గిమీద గుగ్గిలమయ్యారు. ఎన్నికల్లో ఓటమికి అరుణ్ జైట్లీ కారణమని ఆరోపించారు. వచ్చిన ఫలితానికి సంబంధంలేకుండా ప్రతిఫలం ఉండకూడదన్నారు.

లీకులు, రాజీనామాలు, ఆరోపణలు, పదవులకోసం పోట్లాటలతో బిజెపి పదిరోజులు అతలాకుతలమయింది. ఓటమికి బాధ్యులయిన వారిని సంజాయిషీ కోరాలని ఒకరంటే, పదవుల్లో ఉన్నవారందరూ రాజీనామా చేసి ఎన్నిక ద్వారా రావాలని మరొకరన్నారు. అంతర్గత వ్యవహారాలన్నిటినీ మీడియాకు లీకు చేస్తున్నారంటూ ఒకరి మీద మరొకరు ఆరోపణలు చేసుకున్నారు. వీరంతా 70,80 సంవత్సరాల వారు. అంతా సీనియర్ నాయకులు. మాది క్రమశిక్షణ గల పార్టీ అని చెప్పుకునే బి.జె.పి నాయకులు సిగ్గువిడిచారు. సమావేశంలో వ్యక్తిగత దాడులు చేసుకోవటాన్ని నివారించాలని అధ్యక్షుడు చెప్పాల్సివచ్చింది.

మొన్నటి ఎన్నికల్లో ప్రజలు మతోన్మాద రాజకీయాలకు పాల్పడిన బిజెపి చెంప చెళ్ళుమనిపించి దిమ్మతిరిగేలా చేశారు. దాంతో జాతీయ సమావేశాల్లో తమ హిందూత్వ సిద్ధాంతానికి మార్పులు చేశారు. లేదా మార్పులు చేస్తున్నట్లు నటించారు. మైనారిటీలను కూడా కలుపుకు పోవటం, వారి పట్ల సహనంతో ఉండటమే తమ హిందూత్వ సిద్ధాంతమని నమ్మబలికారు. ముస్లిములకు వ్యతిరేకమయిన, సంకుచితమయిన మత దురభిమానాన్నీ హిందూత్వ అనటాన్ని పార్టీ ఒప్పుకోదంటూ అద్వానీ ఉపన్యాసం చేశారు. ఈ అద్వానీ గతంలో రథయాత్రలు చేసి, మతోన్మాదాన్ని రెచ్చగొట్టి బాబ్రీ మసీదు పడగొట్టటానికి నాయకత్వం వహించారు. ఆ తర్వాత కూడా మతతత్వ



ప్రాతిపదికగా అనేక ప్రచార కార్యక్రమాలు దేశమంతటా నిర్వహించారు. మతోన్మాదంతో కూడిన పాలన లేదా వివిధ రూపాల్లో వున్న మత దురభిమానం మన పద్ధతులకు వ్యతిరేకమంటూ ఇప్పుడు సుద్దులు చెపుతున్నారు.

అదే సమావేశంలో అద్వానీ గ్రూపులో వున్న బిజెపి అధ్యక్షుడు

రాజ్ నాథ్ సింగ్ హిందూత్వ సిద్ధాంతానికి తమ పార్టీ కట్టుబడి ఉంటుందన్నారు. ఇప్పటికే రామాలయం కట్టటం, జమ్మూ కాశ్మీర్ కు స్వయం ప్రతిపత్తి కల్గించే 370 ఆర్టికల్ ను రద్దు చేయటం, మైనారిటీలకు స్వతంత్రత లేని ఉమ్మడి సివిల్ కోడ్ తమ లక్ష్యాలంటూ నొక్కి చెప్పారు. ముస్లింలు పార్టీకి ఎలాగూ ఓట్లేయలేదు గాబట్టి వారి గురించి ఆలోచించటం ఎందుకని వాదించిన మేనకా గాంధీ తనకొడుకు మైనారిటీల చేతులు తీసేస్తామంటూ చేసిన ప్రసంగాన్ని సమర్థించుకున్నారు.

హిందూత్వ సిద్ధాంతం మీద నిలకడ లేకుండా వ్యవహరిస్తున్నదంటూ బి.జె.పి.ని, ఆర్.ఎస్.ఎస్ విమర్శించింది. హిందూత్వ వద్దనే వారితో తమకు సంబంధం ఉండదని హెచ్చరించింది. ఆర్ఎస్ఎస్ రాజకీయ అంగమే బిజెపి అయినపుడు, ఆర్ఎస్ఎస్ తో సంబంధం లేని బిజెపి ఎలా వుంటుంది? అందుకనే మేక వన్నె పులిలాగా నటించటానికి తయారయింది. అన్ని వేళలా అప్రమత్తంగా వుండి దాన్ని దూరంగా పెట్టటమే మార్గం.

♦ ♦ ♦

ఉత్తర కొరియాకు ఆమెరికా బెదిరింపులు

ఉత్తర దిక్కున కొలంబియా, దక్షిణం, తూర్పుదిక్కున పెరూ దేశాల మధ్య భూమధ్య రేఖ మీద నున్న దేశం ఈ-క్వేడార్, పసిఫిక్ సముద్ర తీరానవున్నది.

ఈ దశాబ్దకాలంలో తరుచూ వార్తల్లో వుంటున్న దేశం ఇది. దక్షిణఅమెరికా ఖండ దేశాల్లో ఒకటైన ఈ దేశ అధ్యక్షుడు రఫేల్ కొరియా క్యూబా, వెనిజులా, బోలీవియా బ్రెజిల్ దేశాల తో సత్సంబంధాలు కలిగి అభ్యుదయమార్గాన పయనిస్తున్నది. అమెరికా పెత్తనాన్ని వ్యతిరేకిస్తున్నది. ప్రజానుకూల చర్యలు చేపడుతూ ప్రజల మద్దతు పొందుతున్నది. ఇటీవల రెఫరెండం జరిపి అత్యధికుల ఆమోదం సంపాదించింది.

ఈ-క్వేడార్ పార్లమెంటుకు జూన్ 14న ఎన్నికలు జరిగినవి అధికారపార్టీకి 45 శాతం ఓట్లు లభించాయి. అధికారికంగా ప్రకటన జరిగింది. కోటి 50 లక్షల మంది ఓటింగులో పాల్గొన్నారు.

సామ్రాజ్యవాద ఉత్తర అమెరికా ఆధిపత్య విధానాలకు వ్యతిరేకంగా సమానత్వం, సార్వభౌమత్వం, స్వావలంబన ప్రాతిపదికన ప్రత్యామ్నాయ పతాకతో వామపక్ష ప్రభుత్వాలకు సహకరిస్తూ ఈ క్వేడార్ ముందుకు సాగుతున్నది.

-0-

అమెరికా పెత్తందారీ విధానాలను వ్యతిరేకించినందుకు ఉత్తరకొరియాను దుష్టరాజ్యమని ఇది వరకే అమెరికా ముద్ర వేసింది.

ఉత్తర కొరియా అణుబాంబు తయారు చేస్తున్నదని ఐరాస చేసిన తీర్మానాలను లెక్కచేయటంలేదని, ఉల్లంఘిస్తున్నదని, కాబట్టి ఉత్తర కొరియాపై ఆంక్షలు విధించాలని అమెరికా అంటున్నది.

ఉత్తర కొరియా క్షిపణులను పరీక్ష చేస్తున్నది. దీనివల్ల అణుప్రమాదం పెరిగిందని అమెరికా అంటున్నది. దక్షిణ కొరియా ప్రభుత్వం కూడా యిదే ఆరోపణ చేస్తున్నది. ఇప్పుడు ఆస్ట్రేలియా ప్రధానమంత్రి కూడ అమెరికాతో గొంతు కలిపారు.

ఉత్తర కొరియా చేసే ఎగుమతులపై తనిఖీలు చేస్తే అది తమదేశంపై యుద్ధం చేయటంతో సమానమని ఉత్తర కొరియా ఘాటుగా సమాధానమిచ్చింది.

అమెరికా అధ్యక్షుడు ఒబామా కూడా ప్రతి సవాలు చేశారు. దేనికైనా తామూ సిద్ధమేనన్నారు.

రెండవ ప్రపంచయుద్ధం ముగిసి 65 ఏళ్ళు కావస్తున్నా ఇప్పటికీ కొరియాకు పక్కలో బలైంగా అమెరికా 40 వేల మంది తన సైనికులను కొరియా సముద్రలో నిలిపి ఉంచింది.

తన చెప్పు చేతల్లోని దక్షిణ కొరియా ప్రభుత్వంతో కలిసి ఉత్తర కొరియా తీరంలో ఏటా సైనిక విన్యాసాలు జరుపుతుంది.

తన యుద్ధనౌ కల్లో సప్త నౌకాదళాన్ని కొరియా సమీపంలో వుంచింది. ఆ ప్రాంతంలో ఉద్రిక్తతలకు కారణమవుతున్నది.

-0-

బ్రెజిల్ కు పడమరగా పసిఫిక్ సముద్రపు తీరాన వున్న దేశం పెరూ. దక్షిణఅమెరికా ఖండంలో అతి పెద్దనది అమెజాన్ ఈ నదిపరీవాహక ప్రాంతంలో నివసించే ఆదిమవాసులను అమెజాన్ ఇండియన్స్ అనిపిలుస్తారు.

జూన్ 22వ తేదీన వేలాదిమంది అమెజాన్ యిండియన్స్ పెరూ దేశ ప్రాంతంలో జాతీయ రహదారులను దిగ్భందం చేశారు. పారిశ్రామిక అవసరాలకు భూమిని వినియోగించవద్దు అనేది వారి డిమాండు.

దక్షిణ ప్రాంతంలోని నాలుగు రాష్ట్రాలలో మౌలిక సదుపాయాలను అభివృద్ధి చేయాలి. విదేశీయులకు గుత్తహక్కులు యివ్వరాదు. గనుల త్రవ్వకాలను అప్పగించరాదు, ప్రకృతి వనరులను విదేశీ గుత్త సంస్థలకు దారాదత్తం చేయరాదు.

స్థానిక పర్యావరణంకు హానికలిగించేవారిని ప్రాత్యహించరాదు అని ప్రదర్శకులు కోరుతున్నారు. ఈ సందర్భంగా పోలీసులు ప్రదర్శకులతో ఘర్షణ పడగా 34 మంది మరణించారు. అనేక దేశాలనుండి ప్రభుత్వం మీద వత్తిడి వచ్చింది. ఫలితంగా వివాదాస్పదమైన రెండు డిక్రీలను ప్రభుత్వం ఉపసంహరించక తప్పలేదు. రెండు డిక్రీలు భూమిపై యాజమాన్య హక్కుకు సంబంధించినవే.

-0-

జూన్ 12న ఇరాన్ దేశంలో అధ్యక్ష స్థానానికి ఎన్నికలు జరిగినవి. అహ్మద్ నెజాది ఎన్నికైనారు. జూన్ 26 నుంచి జూలై 19లోగా అధ్యక్షుడు ప్రమాణస్వీకారం చేస్తారు.

ప్రజలు వీధుల్లోకి వచ్చి నిరసన ప్రదర్శనలు చేశారు. రష్యా ఈ ఎన్నికల ఫలితాలను ఆహ్వానించింది. ఇరాన్ రాజ్యాంగ చట్టాలకు అనుగుణంగానే ఇరాన్ సమస్య పరిష్కారం కావాలని పేర్కొంది.

ఇరాన్ పరిణామాలను, అణచివేత చర్యలను అమెరికా అధ్యక్షుడు ఒబామా తీవ్రంగా వ్యతిరేకించారు. అయితే ఇరాన్ అంతర్గత వ్యవహారాల్లో జోక్యం చేసుకోనని అన్నారు. ఎన్నికలలో అక్రమాలు జరిగాయని ఎన్నికల సంఘానికి ఫిర్యాదు చేసిన వెజాయ్ తనఫిర్యాదును ఉపసంహరించుకున్నారు. అహ్మద్ నెజాదికు 62.63 శాతం ఓట్లు,

మౌసావికి 33.75% ఓట్లు వచ్చాయని అందువల్ల మౌసావి చట్టాని గౌరవించాలని ఇరాన్ హోంమంత్రిత్వ శాఖ ప్రకటించింది.

అణుబాంబును తయారు చేస్తున్నదని, అది దుష్ట రాజ్యమని ఇరాన్ ను శిక్షించాలని ఐరాసలో తీర్మానాల ద్వారా అమెరికా ఒత్తిడి చేస్తున్న సంగతి పాఠకులకు తెలిసినదే.

★ - పర్యావరణ సత్యస్థానాయణ

జూట్ మిల్లు అక్రమ లాకౌట్ ఎత్తివేయాలి

శ్రీకాకుళం జిల్లా ఆముదాల వలసలో గల శ్రీ వెంకట బాలాజీ జూట్ మిల్లు అక్రమ లాకౌట్ ఎత్తి వేయాలని జిల్లా జూట్ మిల్లు వర్కర్స్ జిల్లా కన్వీనర్ చాపర రమేష్, సిఐటియు జిల్లా ప్రధాన కార్యదర్శి డి.గోవిందరావు, ప్రభుత్వాన్ని డిమాండు చేశారు. అక్రమ లాకౌట్ కు వ్యతిరేకంగా ఆముదాలవలసలో జరిగిన ర్యాలీని ఉద్దేశించి వారు ప్రసంగిస్తూ యాజమాన్యం ఎటువంటి ముందస్తు నోటీసు లేకుండా, సరైన కారణాలు లేకుండా అక్రమంగా లాకౌట్ ప్రకటించిందని వారు విమర్శించారు. లాకౌట్ చట్టవిరుద్ధమైన చర్యని వారు విమర్శించారు. లాకౌట్ తో ఆరువందల కుటుంబాలు రోడ్డున పడ్డాయని వారు ఆవేదన వ్యక్తం చేశారు. అక్రమ లాకౌట్ కు వ్యతిరేకంగా ఐక్య ఉద్యమాలు ఉధృతం చేస్తామని వారు హెచ్చరించారు. ప్రభుత్వ యంత్రాంగం జోక్యం చేసుకొని లాకౌట్ ఎత్తివేయాలని వారు డిమాండ్ చేశారు. లాకౌట్ కాలానికి పూర్తి స్థాయి వేతనాలు చెల్లించాలని వారు డిమాండు చేశారు. ఈ కార్యక్రమంలో జూట్ మిల్లు వర్కర్స్ యూనియన్ ఎన్.భాస్కర్ రావు, వెలమల విష్ణు, కె.శ్రీను, మంగం అప్పారావు తదితరులు ప్రసంగించారు.

♦ ♦ ♦

నాగార్జున అగ్రికల్ కార్మికుల సమస్యలు పరిష్కరించాలి

నాగార్జున అగ్రికల్ కార్మికుల సమస్యలు పరిష్కరించకపోతే సమ్మె తప్పదని సిఐటియు జిల్లా ప్రధానకార్యదర్శి, ఉపాధ్యక్షులు హెచ్చరించారు. శ్రీకాకుళం జిల్లా ఎచ్చెర్ల మండలంలో గల నాగార్జున అగ్రికల్ కార్మికులు సిఐటియు ఆధ్వర్యంలో కలెక్టరేట్ వద్ద జరిగిన ధర్నాను ఉద్దేశించి వారు మాట్లాడుతూ వేతన డిమాండ్లు పత్రం ఇచ్చి 5 నెలలు గడిచినప్పటికీ ఇంతవరకు పరిష్కరించకుండా యూనియన్ విచ్చిన్నానికి ప్రయత్నిస్తుందని వారు విమర్శించారు. ఒకవైపున చర్యలు పేరుతో లేబర్ అధికార్లు వద్ద కాలయాపన చేస్తూ మరొకవైపు 22 మంది తూర్పు గోదావరి జిల్లా ఈటకోటకు అక్రమంగా డిప్యూటీషన్ వేసిందని వారు విమర్శించారు. సిఐటియు నాయకులు పి.అరుణ, పి.తేజేశ్వరరావు మాట్లాడుతూ యూనియన్ తో చర్చించి నూతన వేతన ఒప్పందం చేయాలని, అక్రమ డిప్యూటీషన్లు రద్దు చేయాలని వారు డిమాండ్ చేశారు. ఈ ధర్నా కార్యక్రమాలలో నాగార్జున అగ్రికల్ స్టాఫ్ & వర్కర్స్ యూనియన్ అధ్యక్షులు శ్రీనివాస్, ప్రధానకార్యదర్శి వై.లక్ష్మణరావు, నాయకులు ఎం.మాధవరావు, డి.దుర్గారావు, చంద్రశేఖర్, రాజు, యు.దనుంజయ, సిఐటియు నాయకులు కోటేశ్వరరావు తదితరులు ప్రసంగించారు.

♦ ♦ ♦

వినిమయ ధరల సూచిక

(బేస్ 2001 = 100)

సెంటర్ సీరిస్	ఫిబ్రవరి	మార్చి	ఏప్రిల్	మే
హైదరాబాద్	145	145	146	149
గుంటూరు	153	165	154	155
విశాఖపట్నం	141	142	142	145
వరంగల్	156	160	161	166
విజయవాడ	147	149	152	155
గోదావరి ఖని	161	162	160	164
రాష్ట్ర సీరిస్				
విజయనగరం	155	156	150	163
రాజమండ్రి	158	159	161	163
జగ్గయ్యపేట	159	160	164	166
తిరుపతి	152	153	155	157
కొత్తగూడెం	151	152	154	156
నిజామాబాద్	160	161	163	165
ఆలిండియా	148	148	150	151
ఏ.పి.	153	154	155	157

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

పాప్ సంగీత రాజు జాక్సన్ అస్తమయం

పాప్ సంగీత సామ్రాజ్యాన్ని ఏకచక్రాది పత్యంగా ఏలిన పాప్ రాజు, కోట్లాది మందిని ఉద్రూతలూగించి, తన పాటకు, తన ఆటకు మంత్రముగ్ధుల్ని చేసుకొన్న మైకెల్ జాక్సన్ అకస్మిక మృతి సంగీత ప్రపంచానికి తీరనినోట. ఆయన మృతికి కార్మికలోకం సంతాపం తెలియజేస్తున్నది.

అమెరికాలోని ఇండియానా రాష్ట్రంలో 1958 ఆగస్టు 29న జోజాక్సన్, కాదరిన్ దంపతులకు మైకెల్ జాక్సన్ 7వ సంతానంగా జన్మించారు. పేదరికమే అతన్ని స్టేజిపోల వైపు నడిపించింది. అతిచిన్న వయస్సులోనే తన నలుగురు సోదరులతో కలిసి “జాక్సన్ 5” పేరిట గాయక బృందాన్ని ఏర్పాటు చేసి ఆల్బమ్ విడుదల చేశాడు. ఆయన సంపాదన ద్వారానే కుటుంబం గడిచేది. ఆయన గొంతెత్తితే గొంతు కలపాలని, ఆయన డాన్స్ చేస్తే కలిసి స్టెప్స్ వేయాలని అనిపించని వారు ఉండరంటే అతిశయోక్తి కాదేమో. అందుకే 2006 సం॥లో అత్యంత ప్రజాదరణ పొందిన వ్యక్తిగా గిన్నిస్ బుక్ రికార్డులో స్థానం సంపాదించారు. అలాగే మరో ఐదు గిన్నిస్ రికార్డు ఆయన పేరుమీదున్నాయి. 13 గ్రామీ అవార్డులు, 7 యుకె నెం-1 అవార్డులు ఆయనను వరించాయి.

“ఐ వాంట్ యు బాక్ ఎబిసి”, “ఐవిల్ బి దేర్”, “థ్రిల్లర్”, “బ్యాడ్” అనే ఆల్బమ్లు అత్యంత ప్రజాదరణ పొందాయి.

గొప్ప గాయకుడిగా, డ్యాన్సర్గా ఎంతో పేరు ప్రఖ్యాతులు గడించినప్పటికీ, వర్ణ వివక్ష ఆయనపై ప్రభావం చూపింది. అమెరికా సమాజంలో నల్లజాతీయులను తక్కువ వారిగా చూసే జాడ్యం జాక్సన్ను కూడా వెంటాడింది. తన నల్లజాతి మూలాలను కప్పిపుచ్చు కోవడానికి జాక్సన్ అనేక సార్లు ప్లాస్టిక్ సర్జరీలు చేయించుకొన్నారని, మరికృత్రిమంగా తన శరీరంతో ప్రయోగాలు చేసాడని అరోపణలున్నాయి.

తన అసమానమైన ప్రతిభా పాటవాలతో నిప్పులు కక్కుతూ నింగికెగిసిన జాక్సన్ వివాదాల సుడిగుండాలలో చిక్కుకొని పోయారు. చివరికి మరణం కూడా వివాదంగా మారిపోయింది. ఏదేమైనప్పటికీ జాక్సన్ పాటలు, డ్యాన్స్లు ఆయనని అమరుని చేశాయి. ఆయన ప్రదర్శించిన ‘కళ’ అజరామరమైంది. అందుకే ఆయనకు ప్రపంచ సంగీత ప్రియులు నీరాజనాలు అర్పిస్తున్నారు.

కెరీర్ గ్రాఫ్...

ఇండియానా రాష్ట్రంలో 1958 ఆగస్టు 29న గారీ దంపతులకు 7వ సంతానంగా మైఖేల్ జోసెఫ్ జాక్సన్ జన్మించాడు. కొన్ని సంవత్సరాల శిక్షణ అనంతరం 1963 ప్రాంతంలో జాక్సన్ 5 అనే ట్రూప్ లో ఒక సభ్యుడుగా ప్రేక్షకుల ముందుకొచ్చాడు.



1970లో తొలి ఆల్బమ్ ‘డయానా రోజ్ ప్రెజెంట్స్ ద జాక్సన్ 5’ వెలువడింది. ‘ఐ వాంట్ యు బ్యాక్’, ‘ఐ విల్ బి దేర్’ మొదలైన హిట్స్ ఇందులోనివే. ఓ వైపు జాక్సన్ 5 ట్రూప్ లో కొనసాగుతూనే.. మరోవైపు తానొక్కడే రూపొందించిన ‘గాట్ టు బి దేర్’ 1970 విడుదలైంది.

1979లో సోలోగా రూపొందించిన ఆల్బమ్ ‘ఆఫ్ ద వాల్’. ఇందులోని నాలుగు పాటలు టాప్ 10లో చేరాయి. ఒక సోలో ఆర్టిస్ట్ ఈ ఫీట్ ను సాధించడం మొట్టమొదటిసారి. 1982లో వచ్చి ‘థ్రిల్లర్’ ఎనిమిది గ్రామీ అవార్డులను గెలుచుకొని ప్రపంచ సంగీతాభిమానుల్ని ఉద్రూతలూగించింది. అత్యధిక సంఖ్యలో అమ్ముడుపోయిన ఆల్బమ్ గా ఆల్ బైమ్ ప్రపంచ రికార్డు సృష్టించింది ‘థ్రిల్లర్’.

1983లో తొలిసారిగా టెలివిజన్ తెరపై తన నృత్య ప్రదర్శనతో, పాటలతో 5 కోట్ల వీక్షకుల్ని మైమరిపించజేశాడు.

1985లో ఇథియోపియన్ శరణార్థులను ఆదుకోవడం కోసం ‘వి ఆర్ ద వరల్డ్’ అనే ఆల్బమ్ విడుదల చేశాడు. 1987లో వచ్చిన ‘బ్యాడ్’ ఆల్బమ్ 2.2 కోట్ల కాపీలు అమ్ముడుపోయి రికార్డు సృష్టించింది.

1993లో తాను చర్మ సంబంధిత క్యాన్సర్ తో బాధపడు తున్నట్టు ఓ టీవీ ఇంటర్వ్యూలో చెప్పాడు.

1994లో లీసా మ్యూరీ ప్రిస్లేను జాక్సన్ వివాహమాడాడు. రెండేళ్ల అనంతరం వారు విడాకులు తీసుకున్నారు. 1997లో డెబ్బోరితో రెండో పెళ్లి జరిగింది.

2002లో తన ఇంట్లో ఉంటున్న పిల్లాడిపై లైంగిక అత్యాచారానికి పాల్పడ్డాడనే ఆరోపణలు ఎదుర్కొన్నాడు. ఆ తరువాత వాటిలో నిర్దోషిగా తేలాడు.

2006లో తీవ్రమైన అప్పుల ఊబిలో జాక్సన్ కూరుకు పోయారు. చివరికి తన సొంత ఇంటిని సైతం విడిచిపోవాల్సిన పరిస్థితి ఏర్పడింది. కాలిఫోర్నియాలోని 2,600 ఎకరాలలో అత్యంత ఖరీదైన నెదర్ ల్యాండ్ రాంచ్ ఎస్టేట్ ను కూడా అప్పుల వాళ్లు జప్తు చేశారు. తాను దివాళా తీసినట్లు జాక్సన్ ప్రకటించాడు.

♦ ♦ ♦



మేలుకో కార్మికుడా

- గురజాడ అప్పారావు

పారిశ్రామిక విప్లవంతో

అభివృద్ధి చెందిన సామ్రాజ్యవాదుల

నవనాడులూ కృంగిపోవ సహించని

డంకెల్ రంకెలు వేస్తూ

గాట్ ఒప్పందం మీ లాభాలకేనంటూ

అభివృద్ధి చెందుతున్న దేశాలపై బడగా

ప్రపంచీకరణ ప్రైవేటీకరణ

సరళీకరణలతో మాడిన

నూతన ఆర్థిక సంస్కరణల

అమలుకు పాలకులు శ్రీకారం చుట్టారు.

ఎగుమతులు పెరిగి

ఆర్థికాభివృద్ధి సాధిస్తామన్నారు.

ఎగుమతులు స్థానంలో

దిగుమతులు పెరిగి

ఉన్న ఉపాధి ఊడ్చుకు పోతోంది.

పోటీతత్వం పెరిగి

మేలైన ఉత్పత్తులు సాధించవచ్చునన్న

ప్రైవేటీకరణ విలీనాలతో

కార్మికుల ఉపాధికి చిచ్చు పెట్టింది.

ప్రాంతీయ అభివృద్ధిలో

అసమానతలు రూపుమాప

ప్రత్యేక ఆర్థిక మండళ్ళన్నారు

పోరాడి సాధించుకున్న

కార్మిక చట్టాలు హక్కులు హరించి

బానీసగా మార్చారు.

చరిత్ర పునావృతమౌతోంది.

సామ్రాజ్యవాదుల చేతుల్లో

కీలు బొమ్మలుగా మారిన పాలకులు

కార్మిక సంక్షేమాన్ని

ఉపాధి కల్పనా బాధ్యతలు విస్మరించి

బహుళ జాతి సంస్థలకు

ఎర్ర తివాచీలు పరుస్తున్నారు.

సామ్రాజ్య వాద శక్తులకు

పునాది రాళ్ళవంటి

పెట్టుబడి దారీ వ్యవస్థపై

అవిశ్రాంత పోరాటంచేసిన

ప్రపంచ కార్మికులారా

ఈ పాలకుల

అసమర్థ చేతలకు

బలి పశువులుగా మారకండి

ప్రపంచీకరణకు నూతన ఆర్థిక విధానాలకు

వ్యతిరేకంగా పోరాడండి !

సమసమాజ స్థాపనకు

మీ వంతు కృషి చేయండి !!

♦ ♦ ♦



K. Venkat Reddy, M.Sc
Lecturer in Chemistry
DIRECTOR



VENKAT REDDY JUNIOR COLLEGES

HYDERABAD BASED INSTITUTIONS
DAY CUM RESIDENTIAL

HABISIGUDA : Ph: 040- 27156014, 27156015

NARAYANAGUDA : Ph: 040- 20055351, 20055451

KUKATPALLY : Ph: 040- 23151196, 23151197

With Best Compliments

BHARAT MOTOR PARCEL SERVICES DRIVERS & EMPLOYEES UNION

(Regd. No. A-4268) Affiliated to CITU)

Auto Nagar, Ranga Reddy District.

T.S. Reddy, Hon'ble President

K. Chandu, President

M. Bhoopal Reddy, General Secretary

A. Sattaiah Goud, Working President

M. Ram Reddy, Vice-President

Joint Secretaries

Md. Azeem

K. Durga Reddy

S. Niranjana

V. Venkanna

Treasurers:

P.T. Chary,

K. Buchi Reddy

Org. Secretaries

K. Yadagiri Reddy

M. Papaiah

N. Srinivas Rao

Committee Members:

G. Laxman Reddy

P. Venkatesh

P. Mohan Reddy

Md. Jabbar

R. Bhoopal

S. Sridhar Reddy

M. Srinivas Goud

P. Venkat Reddy

Ch. Madhu

K. Damodhar Reddy

K. Kudratullah Khan

T. Venkata Ramulu

K. Uppalaiah

KLVO 1A4926





మనసు ఫౌండేషన్
పుస్తకాల పరిశీలనావట్టిక

పుస్తకం పంఖా	KLVO/A 416
పుస్తకం పేరు	సరిగ్గా అమర
తారీఖు	25/8/20
మొదట లభ్య	yes
వెతుక లభ్య	gas
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	NO
కయారు చేసినది	Nandini
పేజీలు విడదీసినది	NANDINI
సొన్ చేసినది	MOUNIKA
పరిష్క చేసినది	AMRUTHA
పేజీలు పరిచూసినది	
లైండింగు చేసినది	
ప్యాకింగు చేసినది	
సొన్ చెయ్యబడి	
కప్పులు	No
పరిస్థితి	good